

अरबी काव्य-दर्शन ।

। इतिहास, परिचय
उत्कृष्ट रचनाओं का
संग्रह ।

लेखक—

श्रीयुत बाबू महेशप्रसाद साधु,
मौलवी आलिम और फाजिल ।
(काशी हिन्दू-विश्वविद्यालयके अध्यापक ।)

प्रकाशक—

हिन्दी-ग्रन्थ-रत्नाकर कार्यालय, बम्बई ।

आपाद, १९७८ वि० ।

जुलाई, १९०१ ई० ।

प्रथमावृत्ति]

पुस्तक मिलने का प्रामाण्य ॥)

जिल्दसहितका एम्प्लोका बन्धु दान

प्रकाशक—

नाथूराम प्रेमी

हिन्दी-ग्रन्थ रत्नाकर कार्यालय,

हीराबाग, गिरगांव, बम्बई ।



मुद्रक—

गणपति कृष्ण गुर्जर,

लक्ष्मीनारायण प्रेस,

जतनबस्, काशी ।

नोट—प्रारंभके ८ पेज मंगेश नारायण कुलकर्णकि कनाटक प्रिंटिंग प्रेस,
४३४ ठाकुरद्वार, बम्बईमें छपे हैं ।

विषय-सूची ।

	पृष्ठसंख्या
विषय-प्रवेश (भूमिका)	१
अरबी कविता	११
कविताकी उत्पत्ति .	१२
प्राचीनकालमें कविता ..	१३
अरबोंकी स्मरणशक्ति	१४
कविताका प्रभाव .	१५
सात सर्वोत्तम कविताएँ .	१६
युरोपमें आदर .	१७
कवितामें छ्रियोंका भाग	१८
मुसलमानी कालमें कविता . ..	१९
१-नीति	
सुनहरी शिक्षा ..	१
बिखरे हुए मोती .	२
धन और निर्धनता .	४
जैसेको तैसा	५
अच्छी मित्रता	७
मद्र पुरुष	८
पुत्रको उपदेश	९
मनुष्य और उसका साहस	११
अपरिचितका विश्वास नहीं	१२
चेतावनी	१३
महत्त्व किसमें है	१४
नीति उद्यान	१५

आदर्श नीति . . .	१६
आदर्श जीवन	१७
देशत्याग	१८
यात्रासे लाभ	१९
विदेशगमन, नीतिभाण्डार ..	२०
ज्ञानगेह	२१
स्फुट नीति .. .	२२
चेतावनी	२३
उपदेश-विचार	२४
आदर्श उपदेश .. .	२५
नीति रत्नावली . . .	२७

२-युद्ध

योद्धाका कर्तव्य . . .	३५
लड़ाईके लिए भड़काना	३७
एक सप्राप्तका वर्णन .. .	३८
अति कष्टमय पराक्रमी ..	३९
कुलीनकी महिमा . . .	३९
रणकुशलोंकी सराहना . .	४०
परस्पर युद्ध .. .	४१
हमारी हीनता . . .	४३
पितामा बदला	४५
समरस्थलमें मरना . . .	४६
घायल रणधीर और उसकी पत्नी .	४७
मेरा सप्राप्त . . .	४८
हमारा शौर्य	५०
प्रशसनीय ग्रामीण जीवन ..	५१
युद्ध ताण्डव . . .	५२

३-शृंगार

प्रेम	५५
-------------	----

प्रेमकी माया, प्रेमकी तरंग	५६
प्रेम-प्रार्थना	५७
प्रेम वृत्त	५८
प्रेम निकेतन, प्रेम विनोद	५९
प्रेमालिङ्गन	६१
प्रेमपत्रावली	६३
प्रेमका भिखारी, प्रेमका दास	६६
प्रेम वशीभूत	६७
अपनी प्रेम-कथा	६९
आदर्श प्रेम	७१
प्रियाकी याद	७२
प्रियाका वस्तान, विरहकातरता	७५
आपबीती	७६
उलटा जप	७७
सन्ताप	७८
आत्मप्रसाद	७९
प्रेमपिपासु, आत्मविस्मृति	८०
अपनी दु खगाथा	८२
मिलाप-याचना	८४
रामकहानी	८५
दु खगाथा	८७
प्रेमका शाप	८८
४-चैराग्य	९१
चेतावनी	९३
गिरे हुए पुष्प	९५
कालखी सूचना	९५
धीरता कुलीनताका आभूषण	९७
सन्तोष	९७
मेरी बहादुरी	९८

तिरस्कार	१००
निर्वेद	.	.	१०५
संसारसे विरक्ति	.	.	१०७
वैराग्य-रत्नाकर		..	१०९
आत्म-सुधार	११०
सफल जीवनके मूलमंत्र	११७
बुढ़ापेका स्वागत	११९
मनुष्य और मृत्यु			१२०
वैराग्य-कुज	१२१

५-प्रकीर्ण

मेरी आदत	.	.	१२७
विच्छूका स्वभाव, देवसेवा	.	.	१२९
मेरा हाल	१३१
कुछ खरी यातें			१३३
एक अनोखा खयाल	.	..	१३४
आदर्श भाव		...	१३५
व्यायाम पर वार्तालाप			१३७
कुशल सहनशील	.	.	१३९
प्रभुताका मार्तण्ड		...	१४०
कूँटनी, घोडा		..	१४१
मेघ		.	१४३
अभ्यागतसेवी कुटुम्ब		.	१४४
भाईका दुखडा	.	.	१४४
पुत्र और बधूसे दुखी स्त्री		.	१४५
विदेशमें पुत्रका मारा जाना		.	१४६
बादशाहकी माताका परलोक		..	१४७
सुभाषित संग्रह		.	१५३

कालिदास और भवभूति ।

अनु०—प० रूपनारायण पाण्डेय ।

इस ग्रन्थके मूल लेखक स्व० द्विजेन्द्रलाल राय हैं । इसको पढ़कर पाठक समझेंगे कि वे केवल कवि और नाटककार ही नहीं थे किन्तु एक मार्मिक और तलस्पर्शी समालोचक भी थे । महाकवि कालिदासके अभिज्ञान शाकुन्तल और महाकवि भवभूतिके उत्तर-रामचरितकी ऐसी गुणदोषविवेचिनी, ममस्पर्शिनी और तुलनात्मक समालोचना अब तक शायद ही किसी भारतीय विद्वानके द्वारा लिखी गई होगी । यह कहनेकी आवश्यकता नहीं कि द्विजेन्द्रबाबू इन नाटकोंकी समालोचना लिखनेके बहुत बड़े अधिकारी थे । क्यों कि वे सर्वश्रेष्ठ कवि और नाटककार थे । इसमें सस्कृतके उक्त दोनों नाटकोंके कथाभागकी, उनके प्रत्येक पात्रकी, उनके नाटकत्व, कवित्व, भाषा-रचना आदिकी खूब ही विस्तृत समालोचना की गई है और उसमें इस विषय सम्बन्धी इतना ज्ञान भर दिया है कि वह प्रत्येक कवि और नाटक लेखकके लिए अतीव उपयोगी है । सस्कृतके विद्यार्थियोंके लिए तो यह बड़े ही कामकी चीज है । इसे पढ़ कर वे नाटक-साहित्यके मार्मिक विद्वान हो सकते हैं । सस्कृतकी उच्च परीक्षाओंमें यदि यह भरती किया जाय, तो बड़ा लाभ हो । इससे सस्कृतके विद्वानोंमें गुणदोष-विवेचिनी शक्तिका जागरण होगा ।

आयुर्वेदाचार्य और सुकवि प० चतुरसेन शास्त्री इस ग्रन्थकी विस्तृत भूमिका लिखी है जिसे पढ़नेसे इस ग्रन्थका महत्त्व और भी स्पष्ट हो जाता है । (मूल्य १।।), सजिल्दका २)

साहित्य-मीमांसा ।

अनु०—प० रामदहिज मिश्र, काव्यतीर्थ ।

श्रीयुत पूर्णचन्द्र वसुके अपूर्व बगला ग्रन्थका अनुवाद । यह भी एक समालोचनात्मक ग्रन्थ है । इसमें पूर्वाय और पश्चिमी साहित्यकी, अथात् चाल्सीकि, व्यास, कालिदास, भवभूति और होमर, शेक्सपीयर, वर्डस्वर्थ, शीलर आदिके काव्य नाटकोंकी तुलनात्मक आलोचना करके आर्य साहित्यकी महत्ता, मार्मिक

कता और अनुकरणीयता प्रतिपादन की गई है। इसमें १ साहित्यका आदर्श, २ साहित्यमें रक्तपात (दूजेडी), ३ साहित्यमें प्रेम, ४-५ साहित्यमें पशुत्व और मनुष्यत्व, ६ साहित्यमें वीरत्व और ७ साहित्यमें देवत्व ये सात अध्याय हैं। इन अध्यायोंमें आर्य सभ्यता, आर्य सतीत्व, आर्य शृंगार, आर्य वीरता आर्य परिवार, आत्मोत्सर्ग, स्वार्थत्याग आदि विषयोंकी उद्धृष्ट कण्ठसे महिमा गाई गई है। पढ़ते पढ़ते हृदय स्फीत होने लगता है। प्रत्येक आर्यत्वाभिमानी साहित्यप्रेमीकी यह ग्रन्थ पढ़ना चाहिए और आर्यसाहित्यके महत्त्वको हृदयगम करना चाहिए। मूल्य १।) जिल्दमहितका १।।।)

अन्तस्तल ।

लेखक—आयुर्वेदाचार्य प० चतुरसेनशास्त्री। इसमें सुख, दुःख, राग, स्मृति, भय, क्रोध, लोभ, निराशा, आशा, घृणा, प्यार, लज्जा, अवृत्ति, आदि अनेक मानसिक भाव बड़े ही अनौखे ढंगसे चित्रित किये गये हैं। लेखकने मानों मनुष्यके भीतरके-अन्तस्तलके-भावोंको बाहर निकाल कर रख दिया है। भाषा यही ही चुटीली और जानदार है। पढ़ते समय गद्य काव्यका आनन्द आता है। हिन्दीमें इस ढंगकी यह सबसे पहली पुस्तक है। मूल्य लगभग ॥=)

हिन्दी-ग्रन्थ-रत्नाकर-सीरीज ।

हिन्दीकी यह सबसे पहली और सबसे श्रेष्ठ ग्रन्थमाला है। प्रायः सभी साहित्यसेवियोंने इसकी मुक्त कण्ठसे प्रशंसा की गई है। इसमें प्रतिवर्ष ५-६ महत्वपूर्ण ग्रन्थ निकलते हैं। अब तक इस तरहके ४८ ग्रन्थ निकल चुके हैं और बराबर निरुल्लते जा रहे हैं। छपाई सुन्दर होती है और कागज बढ़िया लगाया जाता है। कोई भी पुस्तकालय इस ग्रन्थमालासे खाली न रहना चाहिए। इसके स्थायी ग्राहकोंको सब ग्रन्थ पौनी कीमतमें दिये जाते हैं। स्थायी ग्राहकोंके नियम और ग्रन्थोंका सूचीपत्र भेजकर देखिए।

मैनेजर, हिन्दी-ग्रन्थ रत्नाकर कार्यालय,
हीराबाग, पो० गिरगाँव, चम्पई ।

विषय-प्रवेश ।



प्रायः नौ वर्ष हुए, मुझे पहले पहल अरबी कविताके पढ़नेका सौभाग्य प्राप्त हुआ था । उसके बाद फिर मेरी प्रवृत्ति देव-योगसे अरबी कविताके स्वाध्यायकी ओर बढ़ती ही गई । यहाँ तक कि पिछले पाँच वर्षोंमें मुझे अरबीके उच्च कोटिके ग्रन्थोंके अवलोकन करनेका सुअवसर मिला । मैंने अरबी काव्यका अधिक स्वादिष्ट रस चखा ओर देखा कि लैटिन, जर्मन, फ्रेंच और अँग्रेजी आदि भाषाओंने अरबी कविताओंके अनेक अनुवादोंसे अपना अपना भाण्डार भरा है । फिर तो मैंने दृढ़ संकल्प कर लिया कि एक न एक दिन हिन्दीके प्रेमियों-को भी अरबी काव्यका कुछ न कुछ स्वाद अवश्यमेव चखा-ऊँगा । सो उसीका यह फल है कि मैं आज हिन्दी प्रेमियोंके सम्मुख यह छोटीसी पुस्तक रख रहा हूँ ।

पहले मेरा विचार था कि “सबा मुअल्ला” अर्थात् अरबीकी उन सात कविताओंका अनुवाद करूँ, जो कि सर्वोत्तम समझी जानेके कारण मक्केमें काबे (मन्दिर) की दीवारपर सुवर्णाक्षरोंमें लिखकर लटकाई गई थीं । परन्तु उनके भावोंको दर्शानेके लिये अधिक व्याख्याकी आवश्यकता थी । केवल

अनुवादसे उनका मर्म भली भाँति समझना अति कठिन था । इसी लिये भिन्न भिन्न ग्रन्थोंसे अनेक विषयोंकी कविताओंका अनुवाद देना ही मैंने अधिक उचित समझा जिसमें पाठकोंको हर प्रकारकी कविताका थोड़ा थोड़ा परिचय हो सके । इस कारण, यद्यपि इस ग्रन्थकी तैय्यारीमें मुझे अरबीके अनेक काव्य-ग्रन्थोंको देखना पडा है और अनेक ग्रन्थोंसे भिन्न भिन्न प्रकारकी सामग्री एकत्र करना आवश्यक प्रतीत हुआ है, तथापि मैंने अधिक सामग्री ऐसे ही काव्य ग्रन्थोंसे ली है, जिनका मान आज केवल भारतवर्षमें ही नहीं है, बल्कि अरब, मिस्र, ईरान, तुर्किस्तान और शाम आदि मुसल्मानी देशोंमें भी जिनका सबसे अधिक मान है और जिनकी प्रतिष्ठा पश्चिम-के धुरन्धर प्राच्य विद्वानोंके हृदयोंमें भी घर किये हुए है ।

इसके आतिरिक्त यह बात भी बतला देने योग्य है कि मैंने विशेषतः रुचिकर तथा छोटी कविताओंका ही अनुवाद दिया है, जिसमें सब लोग सुगमतासे पढ़ें और किसीका जी न उकताय । जो कविता बहुत बड़ी थी, अथवा जिसमें अधिक व्याख्याकी आवश्यकता थी, उसमेंसे केवल उतना ही भाग ले लिया है जितना कि अधिक उपयोगी और सरल समझा है । साथ ही कुछ बड़ी कविताओंका भी अनुवाद दे दिया है जिसमें लोग यह जान सके कि अरबीमें उपमान, उपमेय आदि किस ढंगके होते हैं, तुलनाएँ इत्यादि कैसे की जाती हैं, इत्यादि, इत्यादि ।

अरबी कवियोंने तुलनाओं तथा उपमाओंमें प्रायः ऊँट और खजूरसे काम लिया है । और वास्तवमें उस देशकी

अवस्थाके अनुसार ऐसा होना भी चाहिए था । परन्तु उनकी तुलनाएँ तथा उपमाएँ ऐसी सटीक और चुभती हुई होती हैं कि उनको पढ़कर विचारशील पुरुष मुक्त-कण्ठसे उनकी प्रशंसा किये बिना नहीं रह सकते । साथ ही यह भी अच्छी तरह प्रकट है कि ऊँट अरबके मरुस्थलका जहाज है । घोड़ा भी अरब ऐसे युद्धवीरोंके लिये कुछ कम उपयोगी पशु नहीं । मेघ-के छा जाने तथा वर्षाके हो जानेसे भी अरबोंके सुखमें अपूर्व वृद्धि होती थी ।

अस्तु, ऊपर कहे हुए विषयो पर अरबी कवियोंने जो विचार प्रकट किये हैं, उनकी चाशनी भी पाठकोंके चखनेके लिये थोड़ी सी रस दी गई है ।

अरब लडाईके पुतले थे । उनका समस्त जीवन सभामय होता था । बड़ी वीरताके साथ मरना मारना उनके बाये हाथ-का खेल था । इसी लिये उनकी सभाम सम्बन्धी कविताएँ बड़ी विलक्षण हैं । मैंने उस विषयकी भी अनेक कविताओंका अनुवाद दिया है । परन्तु यह भी स्मरण रहे कि अरबी कवितामें केवल पुरुषोंने ही यश नहीं प्राप्त किया, बल्कि स्त्रियोंने भी पर्याप्त तथा आदरणीय कार्य किया है । इसलिये मैंने कई स्त्रियोंकी कविताओंका भी अनुवाद दिया है । परन्तु हिन्दी जाननेवालोंके लिये यह कठिन बात है कि वे भली भाँति जान सकें कि अमुक नाम किसी स्त्रीका है और अमुक पुरुषका । इसी लिये प्रत्येक कवित्रोंके नामके बाद कोष्ठमें 'स्त्री' शब्द लिख दिया गया है । अब पाठकगण जिस कविताके अन्तमें नामके

साथ उपर्युक्त शब्द देखें, उसके विषयमें समझ लें कि यह नाम एक स्त्रीका है ।

अरबी एक ऐसी अपूर्व भाषा है कि उसके अनेक शब्दों-का भाव अंग्रेजी, उर्दू तथा हिन्दी ऐसी भाषाओंमें निस्सन्देह एक बड़े वाक्यके बिना दर्शाया ही नहीं जा सकता । इसलिये अनुवादमें जितनी कठिनाइयोंका सामना करना पड़ा है, उनको मैं ही जानता हूँ । इसके अतिरिक्त उच्च कोटिके ग्रन्थोंसे सीधे अनुवाद करना भी कुछ सुगम कार्य न था । जिन लोगोंने कभी ऐसा कार्य किया है, उनको इसका अच्छी तरह अनुभव होगा । इसलिये अधिक न लिखकर अनुवादके सम्बन्धमें मैं केवल यह बतला देना चाहता हूँ कि मेरा तात्पर्य इस अनुवादसे यह नहीं है कि लोग इसके द्वारा अरबीकी मूल कविताका स्वा-ध्याय करें । बल्कि मैंने इस बात पर लक्ष्य रखकर अनुवाद किया है कि लोग इससे अरबी कविताका कुछ रस चख सकें । इसलिये अनुवादमें दो बातों पर विशेष रूपसे दृष्टि रक्खी है । एक यह कि अरबीका मर्म न जाय । दूसरे यह कि हिन्दी-प्रेमियोंको स्वाद अच्छा मिल सके ।

अनुवादकी शुद्धताका कितना ध्यान रक्खा है, इस सम्बन्धमें मैं यह बतला देना उचित समझता हूँ कि जिन ग्रन्थों तथा कविताओंकी टीकाएँ मिल सकी है, उनकी अनेक टीका-टिप्पणियोंको भी ध्यान देकर देस लिया है । परन्तु फिर भी यदि कहीं तनिक भी शका हुई है तो उसकी निवृत्ति अपने माननीय मौलाना हजरत सैय्यद मुहम्मद तलहा साहब और मौलाना हजरत नज्मउद्दीन साहब सरीखे अरबीके धुरन्धर

मौलानाओंसे कर ली है, जो कि मेरे आदरणीय उस्ताद हैं और जिनकी योग्यताके विषयमें केवल इतना ही कह देना पर्याप्त है कि दोनों माननीय मौलाना साहबान पञ्जाब विश्व-विद्यालयके ओरिएण्टल कालिज, लाहौरमें मौलवी आलिम और मौलवी फाजिल अर्थात् अरबीकी उच्च श्रेणियोंके अध्यापक हैं ।

यद्यपि मैंने अनुवादको यथाशक्ति सुगम ही रक्खा है, तथापि कहीं कहीं भावश्यकतानुसार टोका टिप्पणी भी कर दी है जिसमें उन लोगों की जो अरबी और अरबोंसे बिल्कुल अनभिज्ञ हैं, समझनेमें लेशमात्र भी कठिनता न हो । फिर भी यदि पाठक निम्नलिखित बातें ध्यानमें रखेंगे तो निस्सन्देह अनुवादके समझनेमें बड़ी सुगमता हो जायगी —

(१) अरब कजूसीको बहुत ही बुरा समझते थे ।

(२) अरब एक बहुत गरम दश है । दिनके समय वहाँ यात्रा करना कठिन होता था । इसलिये लोग प्रायः रात्रिमें यात्रा करते थे । किन्तु रेतमें राह भूलना साधारणसी बात थी । ऐसे यात्रियोंकी सुगमताके लिये गृहस्थोंके यहाँ अग्नि जलाई जाती थी । परन्तु ऐसी अग्नि उसीके यहाँ जलती थी जो अतिथि-सेवा होता था । आगंतुकोंकी अच्छी तरह सेवा करना और उनको उत्तम खानपानसे सुख देना बड़ा पवित्र, महत्त्वपूर्ण तथा प्रशंसनीय कार्य समझा जाता था । जो गृहस्थ ऐसे अपरिचित आगंतुकोंकी सेवामें किसी प्रकारकी कसर करता था वह अच्छा नहीं समझा जाता था । जिसके द्वारसे आगंतुक रुष्ट होकर जाते थे वह अति निन्दनीय होता था । साथ ही इसके यह भी जान लेना चाहिए कि प्राचीन अरबमें

अकालके दिनोमें भी जो कोई आगन्तुकोंको सुख पहुँचाता था, वह विशेष रूपसे प्रशंसाका भागी होता था ।

(३) प्राचीन अरब जब कभी अपने सहायकोंको युद्ध ठाननेकी सूचना देना चाहते थे और उनके एकत्र होनेके लिये घोषणा करना चाहते थे, तब उस अवसर पर भी किसी ऊँची जगह पर अग्नि प्रज्वलित किया करते थे । इसके अतिरिक्त कई अन्य घातोंके चिह्नस्वरूप भी अग्नि प्रज्वलित की जाती थी ।

(४) अरब लड़ाईमें मर जाना अच्छा समझते थे ।

(५) तलवारके कुन्द हो जाने अथवा उसमें दन्दाने आदि पड़ जानेका अभिप्राय यह है कि अति घोर युद्ध हुआ ।

(६) बदला लेनेमें बड़ा गौरव समझा जाता था ।

(७) अरब लूटमार करके धन प्राप्त करना अच्छा समझते थे । उनके खयालमें यह जीवनका एक अंग था । लूटमार प्रायः अन्धेरी रात अथवा प्रातःकालके समय होती थी ।

(८) दोपहरके समय यात्रा करनेवाला बड़ा साहसी समझा जाता था ।

(९) किसीसे माँगनेके बदले दुःख भोगना, यहाँ तक कि मर जाना भी वे अच्छा समझते थे ।

(१०) अरबके कवि अपनी अथवा अपने पूर्वजों आदिकी प्रशंसा करना बुरा नहीं समझते थे ।

(११) अरबीके 'उम्म' शब्द का अर्थ है 'माता' । 'इम्र'

अथवा 'घिन' का अर्थ 'पुत्र', 'घिन्त, का पुत्री' और 'उना' अथवा 'वन्' का अभिप्राय 'समुदाय' या 'कुटुम्बी' होता है ।

(१२) अरबीकी किसी मूल कविता पर उसका शीर्षक नहीं दिया था । प्रत्येक शीर्षक मेरी ओरसे लगाया हुआ है । जिसकी कविताका अनुवाद किया है उसका नाम नीचे दे दिया है ।

(१३) जिस कवि अथवा कवित्रीका नाम नहीं मालूम हो सका, उसके नामके बदले "एक कवि" अथवा "एक स्त्री" आदि ऐसे शब्द रख दिये गये हैं ।

(१४) कई कवियोंने अपनी पत्नीको सम्बोधन क रे कविताएँ की हैं, और कई कवियोंने अपने आपको सम्बोधन करते हुए शिक्षाप्रद कविताएँ की हैं । और कई कवियोंने तो मध्यम पुरुषको सम्बोधन किया है । किन्तु उनका अभिप्राय एक प्रकारसे सार्वभौमिक ही है । परन्तु कुछ कविताएँ ऐसी भी हैं जो कि विशेष घटनाओंकी सूचक हैं तथा अरबोंके आचार-विचार तथा व्यवहार आदिको भी प्रकट करती हैं ।

(१५) अनेक कवियोंकी कविताओंमे यह बात भी पाई जाती है कि उन्होंने अपनी कविताओंके प्रारम्भमें अपनी प्रिया अथवा किसी कपोल-कल्पित प्रियाका ध्यान रखकर शृङ्गार रसके कुछ पद्य अवश्य कहे हैं ।

मुझे पूर्ण आशा है कि इन सब बातोंपर ध्यान रखनेसे पाठकोंको ग्रन्थके अवलोकनमे तनिक भी कठिनाई न पड़ेगी । और यदि कोई कठिनाई उपस्थित भी होगी तो तनिक विचार-

श्री महाशय दयालजी भीमभाई देसाई एम० ए० तथा श्रीमान् सन्तराम जी बा० ए०का भी मैं कृतज्ञ हूँ । इनके अतिरिक्त मैं श्रीस्वामी वेदानन्द तीर्थजी मीमांसक चक्रवर्तीको विशेष रूपसे धन्यवाद दिये बिना नहीं रह सकता क्योंकि आपने कृपापूर्वक ग्रन्थका केवल अवलोकन ही नहीं किया, बल्कि यथास्थान संस्कृतके श्लोक आदि देनेमें भी बड़ी सहायता की है ।

अनुवादक तथा सम्पादक ।



अरबी कविता ।



यदि कोई मुझसे पूछे कि प्राचीन अरब क्या था, तो मैं यही कहूँगा कि लडाईका केन्द्र था। क्योंकि तुच्छसे तुच्छ बातों पर भी अरबोंका लडाईके लिये कटिग्रह हो जाना एक माधारणसा कार्य्य था। सहस्रो मनुष्योंका तलवारके घाट उतर जाना एक छोटीसी बात थी। वषों लड़ते रहना भानों उनमें एक प्राकृतिक गुण था, यहाँतक कि अपने सम्बन्धियोंको भी तलवारों और भालोंसे साफ कर देना उनके स्वभावका क अंग था। अपमानकी जो मर्यादा (Standard) उनकी नृष्टिमें थी, उसकी परिभाषा यदि असम्भव नहीं तो दुस्तर अवश्य है। उनकी प्रत्येक लडाई तथा उत्तेजित करनेवाली या लड मरनेवाली बातमें निस्सन्देह एक न एक विलक्षणता या चमत्कार है। परन्तु जिस वस्तुने मित्रों और शत्रुओंके एक साथ बैठनेका बीज बोया, आगे पीछे बैठनेका भेद-भाव मिटाया, किसीकी बातको बान देकर सुनने सुनानेके लिये आध्य किया, वह अरबी कविता ही थी।

यह बात प्राय सभी लोग निर्विवाद रूपसे जानते और मानते हैं कि प्रत्येक भाषामें कविता बड़ी ही मनोरञ्जक होती है। हर एक भाषामें कविताको उच्च पद प्राप्त है। संस्कृतमें कविताको जो महत्त्वपूर्ण पद प्राप्त हो चुका है, वह अकथ-

नीय है । किन्तु अरबीमें भी कविताका जितना आदर किया गया है और कवितासे जितना काम लिया गया है वह भी कुछ कम प्रशंसनीय नहीं है । कविताकी ही वदौलत लोग अरबका इतिहास जाननेमें समर्थ हुए हैं । यदि प्राचीन अरबमें कविताका प्रचार न होता तो लोग अरबका बहुत कुछ इतिहास जान ही न सकते । इसके अतिरिक्त एक विद्वान्का यह भी मत है कि यूरोपियन भाषाओंके छन्द शास्त्रकी रचना अरबी कविताके ही आधार पर हुई है ।

कविताकी उत्पत्ति ।

अरबी कविताकी उत्पत्ति कब और क्योंकर हुई थी, इस विषयमें अनेक लेखकोंके अनेक मत हैं जिनका सारांश इस प्रकार है —केवल अरबी कविताकी ही नहीं, बल्कि समस्त ससारमें कविता मात्रकी उत्पत्ति बाबा (हजरत) आदम द्वारा हुई है जो कि सृष्टिके आदि मनुष्य थे । उन्होंने ही पहले अपने पुत्र हावीलके शोकमें विलापमय पद्य कहे थे । उनका कथन सृष्टिकी एक प्राचीन भाषा सुर्यानीमें था । परन्तु एक लेखकका मत है कि बाबा आदमका कथन गद्यमें था । तत्पश्चात् जब उस सुर्यानी गद्यका अनुवाद अरबीमें साधारण रीति पर किया गया तो वह कविता रूपमें पाया गया, और उसी समयसे अरबी कविताकी नींव पड़ी । कविताकी उत्पत्ति चाहे जिसके द्वारा हुई हो, परन्तु पहले कविता वास्तवमें किसी नियमबद्ध शैली पर नहीं होती थी । उसमें और प्रचलित कविताके ढंगमें बड़ा अन्तर था । फिर बादको जिसने सशोधन करके कवितामें एक नया धमत्कार

उत्पन्न किया वह अरबके एक बड़े सरदार कुलैवका भाई था । उसका नाम अदी था । वह रबीआका पुत्र था । परन्तु उसने कवितामें चमत्कार उत्पन्न किया था, इसलिये वह प्रायः मुहलाहिलके नामसे विख्यात है । इस कविका जन्म हजरत मुहम्मद साहबके जन्मसे लगभग एक सौ वर्ष पहले हुआ था ।

प्राचीन कालमें कविता ।

वास्तविक अर्थात् प्रचलित अरबी कविताके जन्म कालका जो पता चलता है वह हजरत मसीहसे ४० वर्ष बाद अर्थात् हजरत मुहम्मदके जन्मसे लगभग १०० वर्ष पहले ठहरता है । अपने जन्म कालसे लेकर हजरत मुहम्मदके समय तककी कविता अरबी साहित्य ससारमें सबसे उच्च कोटिकी कविता थी । आज भी उसी कालकी कविता प्रामाणिक रूपमें पेश की जाती है और उसका लोहा आज भी अरबीके बड़े बड़े विद्वान् मानते हैं । इसके सिवा यह भी एक महत्त्वपूर्ण बात है कि हजरत मुहम्मद साहबस पहलेका समय 'अज्ञानताका समय' कहा जाता है । परन्तु उस कालके कई कवियोंने काव्यमें ज्ञानयुक्त बातोंको भी दर्शाया है । पर यह बात अवश्यमेव स्पष्ट है कि प्राचीन कविताओंमें किसी अद्भुत चीजका वर्णन नहीं है, किन्तु अरबके घोड़ों, ऊँटों और टीलों आदिके विषयमें भी जो कुछ कहा गया है, उसमें भी चित्ताकर्षणकी जरूरदस्त शक्ति है । इसके अतिरिक्त प्राचीन कवियोंका बहुत कुछ महत्त्व इस बातसे भी जाना जा सकता है कि उस कालमें अनेक कवि ऐसे भी हुए

हैं जिन्होंने समय पड़ने पर तुरन्त बिना सोचे विचारे बड़ी अपूर्व कविताएँ की हैं । इन सब बातोंसे कुछ ऐसा प्रतीत होता है कि प्राचीन अरबमें कविताका प्रबल संस्कार स्वाभाविक ही था । इसी कारण कवि लोग अलंकृत कविताके द्वारा लोगोंको जिधर चाहते थे, उधर ही फेर देते थे । यहाँ तक कि यदि युद्धस्थलमें पूर्वजोंकी वीरता और गौरवका वर्णन करते तो सहस्रों दुर्बल आत्माओंमें भी अदम्य उत्साह भर देते थे । और यदि शोक प्रकट करनेके लिये कभी कुछ कहते तो आँखोंसे आँसुओंकी धारा बन्द न होने देते थे । कविता की ही बढौलत लोग बड़ा सम्मान पाते थे । अरबमें प्रत्येक कुटुम्बके लोग पृथक् पृथक् रहा करते थे । इसलिये जिस कबीले (समुदाय) के लोग कवि होते थे, वह भी बड़ा आदरणीय समझा जाता था । कविताका ही एक ऐसा द्वार था जिससे किसीकी भलाई या बुराई बिना किसी समाचारपत्र या नोटिसके समस्त अरबमें फैल जाती थी ।

अरबोंकी स्मरण-शक्ति ।

अरबोंकी स्मरण-शक्ति बड़ी अपूर्व थी । वे उसके बलसे केवल अपनी तथा अपने समुदायकी ही वशावली कण्ठस्थ नहीं रखते थे बल्कि अपने घोड़ोंतककी वशावली भी अपनी जवान पर रखते थे ! अवश्य ही बहुतसे लोगोंको यह जान कर आश्चर्य होगा कि अरबी साहित्यमें पहलेसे ही किसी किसी वस्तुके महसूस नाम हैं । जैसे तलवारके ४०००, ऊँट और मदिरा, प्रत्येकके १०००, सिंहके ५०० और अजगरके

२०० नाम अरबीमें हैं । अरब इन सब नामोंको कण्ठस्थ रखते थे, और अपनी स्मरण-शक्तिकी ही वदौलत प्रायः लिखनेको चुरा समझते थे । वे कहते थे कि यदि लेखमें सब बातें आ जायेंगी तो स्मृतिका विश्वास जाता रहेगा । साथ ही लेखकी अशुद्धि भी प्रामाणिक समझी जा सकेगी । इस प्रकार समस्त बातोंको वे स्मरण रखना ही सर्वोत्तम समझकर अनेक कविताएँ याद कर लेते थे । इसके अतिरिक्त बहुतसे लोगोंमें यह गुण भी था कि वे केवल एक बार सुनकर ही कविताएँ याद कर लेते थे । इसी लिये यदि एक बार किसीकी भलाई अथवा चुराई अरबमें फैल जाती, तो वह अमिट हो जाती थी । क्योंकि एक पीढ़ीके बाद दूसरी पीढ़ीवाले क्रमानुसार सब कुछ स्मरण कर लेते थे और इसी प्रणालीके कारण हम अरबकी कविताओंको जान सके हैं और उनके प्राचीन आचार-विचार बहुत कुछ मालूम कर सके हैं । जिस प्रकार संस्कृत-चालोंने धर्मशास्त्र तथा इतिहास तकको कविताका रूप दे दिया है, उसी प्रकार अरबोंने भी अपने सम्बन्धको प्रायः सभी बातोंका कवितामें वर्णन किया है । और इसी लिये सब लोगोंने माना है कि कविता ही अरबका कोष है ।

कविताका प्रभाव ।

अरबी कविताके विषयमें यदि यह कहा जाय तो अनुचित न होगा कि कविताने अरब निवासियोंपर जादूकासा काम कर दिखाया है । अरब निवासियोंका पहले यह हाल था कि वे एक दूसरेसे पृथक् पृथक् रहा करते थे । अरा पारा

है; और न एक मात्र ऐसी ही बातोंका उद्देश है जिनसे दार्शनिक अथवा नास्तिक लोग ही किसी दशामें इन्कार कर सकते हों । बल्कि अधिकांश वर्णन शूरता, वीरता, विलाप, प्रेम, तलवार आदिका ही है । तथापि यूरोपियन विद्या प्रेमियोंने अरबी कविताका बहुत अधिक आदर किया है ।

कवितामें स्त्रियोंका भाग ।

इस अवसर पर यह बतला देना भी उचित प्रतीत होता है कि अरबी कवितामें स्त्रियोंने जो काम किया है, वह भी उच्च कोटिमें परिगणित होता और आदर-दृष्टिसे देखा जाना है । जिस प्रकार आजकल अरबमें स्त्री-शिक्षाका कुछ भी प्रबन्ध नहीं है, उसी प्रकार प्राचीन कालमें भी कोई प्रबन्ध नहीं था । फिर भी कविता तथा साहित्यकी जो सेवा स्त्रियों द्वारा हुई है, वह आज भी प्रशमनीय और आदरणीय समझी जाती है । स्त्रियोंके रचे पद्य प्रायः शोक और विलापसे भरे हुए हैं । परन्तु किसी किसी स्त्रीने शौर्य और वीर रससे भर हुए ओजस्वी पद्य भी कहे हैं । और जिस प्रकार अरबी काव्यमें अनेक पुरुषोंने अमिट यश पाया है, उसी प्रकार अनेक स्त्रियोंने भी अरबी मसारमें अक्षय्य कीर्ति प्राप्त की है । ऐतिहासिकोंका मत है कि एक बार ओफ्फाजके बाजारमें ही कवि-सम्राट् इमर उल्कैस और एक अन्य कविके बीचमें काव्य विषयक कुछ झगडा पड गया था । उसको निपटानेमें एक स्त्रीने जिस योग्यताका परिचय दिया था, उसका लोहा आजकलके अरबीके बड़े बड़े विद्वान और बुद्धिमान् भी निमकोच भावसे मानते हैं ।

नीति ।

विपत्तिके समय यदि मनुष्य नीतिसे काम नहीं लेता तो वह अपनी जान निरर्थक खोता है और दुर्दशामें फँसकर कष्टका भारी होता है ।

लेकिन चतुर पुरुष वह है जो किसी सकटमें पड़ते ही झट नीतिपर दृष्टि डालता है ।

ऐसा मनुष्य ससारमें आयु पर्यन्त एक अच्छा सरदार बना रहता है, और जब उसका एक मार्ग बन्द हो जाता है तब दूसरा खुल जाता है ।

—साम्बत शर्मा

अरबी काव्य-दर्शन ।



१—नीति ।



सुनहरी शिक्षा ।

जिस स्थानमें भद्र पुरुषकी दुर्गति होती है उस स्थानपर तनिक भी ठहरनेसे सफटमें पड़ना पड़ता है ।

जातियोमें कोई कोई दूषित स्वभाव वैसा ही असाध्य हुआ करता है जैसा कि जलोदरका रोग असाध्य होता है ।

किसी किसी बातसे कभी तो कुछ तत्त्व ही नहीं निकल सकता, जैसे, पानी बिलोनेसे मक्खन नहीं निकला करता ।

मनुष्य तो चाहता है कि मेरी इच्छाएँ पूर्ण हों, किन्तु ईश्वर उसके अनुसार नहीं करता, बल्कि स्वयं जो कुछ चाहता है वही देता है ।

जब किसी जातिपर कोई सख्ती आती है तब उस सख्तीके बाद शीघ्र ही नरमी आ जाती है ।

लोभी पुरुष अपने लोभके कारण धनी नहीं हो जाया करता । धर्तिक उदार पुरुष दान करने पर भी कभी कभी धनवान् हो जाया करता है ।

उदार हृदयवाला पुरुष जबतक जीता रहता है तबतक आनन्दसे ही रहता है । और सकीर्ण हृदयवाला आयु पर्यन्त दुःखी ही रहता है ।

कजूसको धनसे कुछ लाभ नहीं होता, और न दानीको अपने दानके कारण किसी प्रकारका दोष ही लगा करता है ।

किसी किसी अति कठिन रोगकी भी दवा है । लेकिन जड़ताकी तो कोई ओषधि ही नहीं है ।

—क्रमेण विनश्यत् सनातनम् ।

कुछ विखरे मोती ।

मान मर्यादा प्राप्त कर, चाहे वह नरकमें ही क्यों न मिले । और अपमानको त्याग, चाहे वह चिरस्थायी स्वर्गमें ही क्यों न हो ।

एक तुच्छ मनुष्य नपुंसकको मार डालता है, चाहे वह तुच्छ बालकके सिरका कपड़ा भी न काट सके ।

• सर्वस्यैवमस्ति शास्त्रविहितं मूर्खस्य नास्त्येषाम् ।

भर्तृहरि नीतिरात्रक ।

अर्थात्, शास्त्रकी विधिमें सबका अपेक्ष है, परंतु मूर्खका कोई अपेक्ष नहीं है ।

ईश्वरकी सृष्टिमें सबसे अधिक दु खी पुरुष वह है जिसका साहस तो धड़ा चढ़ा हो, परन्तु जिसकी शक्ति उसके लक्ष्य से न्यून हो ।

प्रतिष्ठाकी प्राप्तिमें तू सारा धन व्यय न कर दे । नहीं तो प्रभुताकी गौंठ, जो धनके कारण बँधी हुई है, खुल जायगी ।

ससारमें उसका कुछ भी मान नहीं जिसके पास धन नहीं । और जिसका कुछ मान नहीं, मानो उसके पास धन भी नहीं है ।

भेड़ें चरानेवाला गड़रिया अपनी अज्ञानताकी अवस्थामें भी वैसे ही मरेगा जैसे कि जालीनूस ऐमा भारी चिकित्सक ज्ञानी होकर मरा था ।

अनेक बार ऐसा देखा गया है कि अज्ञानीकी आयु अधिक होती है और उमकी जान भी अधिक सुरक्षित रहती है ।

क्या श्रेष्ठ नीति कहा जा सकता है ? अथवा स्वच्छ अस्वच्छ बताया जा सकता है ?

यदि तू किसी कुलीनका सत्कार करेगा तो उसका स्वामी बन जायगा । और यदि किसी दुष्टका सत्कार करेगा तो वह तुझे दु ख देगा ।

तलवार चलानेके अवसरपर प्रभुताके लिये उदारता उमी प्रकार हानिकारक है, जिम प्रकार कि उदारताके अवसर पर तलवारसे काम लेना हानिकारक है ।

किसी स्थानमें मेरा कोई मित्र (सहायक) ही नहीं मिल सकता । क्योंकि जब किसी मनुष्यका लक्ष्य महान् हो जाता है तब उसके सहायक भी कम हो जाया करते हैं ।

बुद्धिमत्तापूर्वक थोड़ासा प्रेम निस्सन्देह अच्छा है । और निर्बुद्धिताके साथ अधिक प्रेम भी बुरा है ।

जब किसी मामलेमें दिल ही हाथको न उठावे तब बाहु ही हाथको क्योंकर उठावेगा ?

कालने अपने सप्रदायमें यह फैसला कर रक्खा है कि एक जातिकी विपत्तियाँ, दूसरी जातिके लिये कल्याणकारी हों ।*

—मुतनब्बी ।

धन और निर्धनता ।

जो मनुष्य अपनी जातिमें निर्धन हो जाता है वह, धनकी ही प्रशंसा करता है, चाहे वह अपनी जातिमें उच्चकुल-उत्पन्न, भद्र पुरुष ही क्यों न हो ।

निर्धनतासे मनुष्यकी बुद्धि दूषित हो जाती है, चाहे वह एक बहुत बड़ा नीतिज्ञ और सरदार ही क्यों न हो ।

* श्रीवो श्रीवस्य योजनम् ।

एक प्राणी दूसरेकी खुराक है (एकही जान प्राणी दूसरेकी सुखें मिथान है) ।

मनुष्य जब बख धारण कर लेता है तब ऐसा प्रतीत होता है कि मानों वह कभी नम ही नहीं था। और जब अमीर हो जाता है तब ऐसा मालूम होता है कि मानों वह कभी गरीब ही नहीं था।

जब तू किसी जगह तग हो जाय, तो किसी दूसरी जगह चला जा, क्योंकि तुझे बहुतसे विश्वसनीय स्थान मिल जायेंगे।

—जाविर बिन मासुद बत-नारै ।

जैसेको तैसा ।

उम्म सआद (सआदकी माता) मेरा कड़वा स्वभाव तथा तीखी प्रकृति देखती है, इसलिये वह मुझको सठियाया हुआ बतलाती है। लेकिन सच तो यह है कि वह मेरी हालत नहीं जानती।

मैंने उससे कहा कि भद्र पुरुष चाहे कितना ही सुनील क्यों न हो, तथापि किसी अवसरपर वह मुसम्पर (एलुवा) से भी अधिक कड़वा पाया जाता है।

• बहिर् देशे न समानो न वृत्तिर् न शब्दः ।

न च विषयम बहिर् त देशं परिवर्तयेत् ॥

जिस देशमें न ठी आदर, न गुणाव, न शत्रुता और न बल विद्यमान है
हा कम देशको त्याग देना चाहिये ।

नम्रता निर्घलता है, कठोरतासे रोव-दाव रहता है, और जिस मनुष्यका कुल रोव-दाव नहीं हुआ करता उसकी बड़ी दुर्दशा होती है ।

जो मनुष्य मुझसे नम्रताके साथ मिलता है, मैं भी उसका साथ धृष्टता नहीं करता । लेकिन दुष्टताके उत्तरमें मैं अति कटु हूँ । मैं टेढ़ेका टेढ़ापन दूर कर देता हूँ और उसको सीधा करके पूर्ववत् कर देता हूँ । यहाँ तक कि उसकी नाकमें एक नकेल डाल देता हूँ जिसमें वह अपनी सीमाका उल्लंघन न कर सके ।

ऐ उम्म सआद ! यदि तू मुझको बुरा भला कहती है, तो निस्सन्देह तू एक ऐसे पुरुषको बुरा-भला कहती है जिसकी निर्धनताकी कथा प्रशसनीय है, और जिसकी अमीरीमें सबका हिस्सा है ।

जब वह अखण्ड व्रत धारण करता है, तब अपनी दोनों आँखोंके मन्मुख अपनी प्रतिज्ञाको रखा लेता है और घड़िया-सुरैजी तलवारकी भाँति कर्मक्षेत्रमें प्रविष्ट हो जाता है ।

—महाद विनागिष ।

यदि तुझे किसीका अनुसन्धान करनेकी स्वतन्त्रता दी जाय, तो किसी विवेकी और कुलीन को अपना मित्र बना ।

—एक बदि

अच्छी मित्रता ।

मैं दुर्बल तथा नीच नहीं हूँ, और न ऐसा ही हूँ कि मेरा मित्र यदि मुझसे मुँह मोड़े तो आतुर हो जाऊँ अथवा कड़ने लगूँ ।

परन्तु यदि मित्र प्रीति रखे तो मैं भी निस्सन्देह प्रीति रखता हूँ । और यदि उसका मार्ग मुझसे दूर हो जाता है तो मेरा मार्ग भी उससे दूर हो जाता है ।

ध्यान रहे कि अच्छी मित्रता यह है जिसे आत्मा पसन्द करे, और वह नहीं, जो कि दुःखदायी बनकर आवे ।

—अमर वराह पक्ष कवि ।

जब मेरा कोई मित्र मुझसे नाता तोड़े और मुझसे मित्रता रखना उचित न समझे, तब मैं ऐसा नहीं हूँ कि उस पर कोई दोष आरोपण करूँ या उसको कोसूँ । मैं उसको बिल्कुल छोड़ देता हूँ । फिर हम दोनों पृथक् पृथक् जीवन व्यतीत करते हैं । परन्तु मैं उस समय भी कोई अनुचित शब्द मुँहसे नहीं निकाला करता ।

पेट पापीकी मित्रतासे पृथक् रह, क्योंकि जब उसके साथ मित्रताकी रस्सी टूट जाती है तब वह झूठी घातें बनाया करता है ।

—मुतबकिन-उल लेसी ।

नम्रता निर्वलता है, कठोरतासे रोब-दाब रहता है ; और जिस मनुष्यका कुछ रोब-दाब नहीं हुआ करता उसकी बर्ण दुर्दशा होती है ।

जो मनुष्य मुझसे नम्रताके साथ मिलता है, मैं भी उसका साथ धृष्टता नहीं करता । लेकिन दुष्टताके उत्तरमें मैं अति कटु हूँ । मैं टेढ़ेका टेढ़ापन दूर कर देता हूँ और उसको सीधा करके पूर्ववत् कर देता हूँ । यहाँ तक कि उसकी नाकमें एक नकेल डाल देता हूँ जिसमें वह अपनी सीमाका उल्लंघन न कर सके ।

ऐ उम्म सआद ! यदि तू मुझको बुरा भला कहती है, तो निस्सन्देह तू एक ऐसे पुरुषको बुरा भला कहती है जिसकी निर्धनताका कथा प्रशंसनीय है, और जिसकी अमीरीमें सबका हिस्सा है ।

जब वह अखण्ड व्रत धारण करता है, तब अपनी दोनों आँखोंके मन्मुख अपनी प्रतिष्ठाको रख लेता है और चादिया सुरैजी तलवारकी भाँति कर्मक्षेत्रमें प्रविष्ट हो जाता है ।

—महाद विन तागिद ।

यदि तुझे किसीका अनुसन्धान करनेकी स्वतन्त्रता दी जाय, तो किसी विषयकी और कुलीन को अपना मित्र बना ।

—एब नवि

अच्छी मित्रता ।

मैं दुर्बल तथा नीच नहीं हूँ, और न ऐसा ही हूँ कि मेरा मित्र यदि मुझसे मुँह मोड़े तो आतुर हो जाऊँ अथवा रुड़ने लगूँ ।

परन्तु यदि मित्र प्रीति रक्खे तो मैं भी निस्सन्देह प्रीति रखता हूँ । और यदि उसका मार्ग मुझसे दूर हो जाता है तो मेरा मार्ग भी उससे दूर हो जाता है ।

ध्यान रहे कि अच्छी मित्रता वह है जिसे आत्मा पसन्द करे, और वह नहीं, जो कि दुःखदायी बनकर आवे ।

—अमर वराहा ण्डकवि ।

जब मेरा कोई मित्र मुझसे नाता तोड़े और मुझसे मित्रता रखना उचित न समझे, तब मैं ऐसा नहीं हूँ कि उस पर कोई दोष आरोपण करूँ या उसको कोसूँ । मैं उसको थिस्कुल छोड़ देता हूँ । फिर हम दोनों पृथक् पृथक् जीवन व्यतीत करते हैं । परन्तु मैं उस समय भी कोई अनुचित शब्द मुँहसे नहीं निकाला करता ।

पेट पापीकी मित्रतासे पृथक् रह, क्योंकि जब उसके साथ मित्रताकी रस्सी टूट जाती है तब वह झूठी बातें घनाया करता है ।

। भद्र पुरुष ।

मैं उस पुरुषको अच्छा समझता हूँ जिसके कान बुरी बातोंको नहीं सुनते—मानों प्रत्येक बुरी बातकी ओरसे बहरे हैं ।

ऐसे पुरुषके विचार शुद्ध होते हैं । वह न बुरी बातोंका प्रचारक होता है, न अन्धे कामोंमें बाधक, और न बाचाल ही होता है ।

जब तू चाहे कि तू एक आदरणीय पुण्यात्मा कहलावे और योग्य सद्व्यवहारी तथा प्रशसनीय कुलीन समझा जाय, तो, जबकि तेरे किसी मित्रसे कोई अनुचित कार्य हो जाय, उस समय तूही उसके लिये कोई कारण ढूँढ ले ।

हृदयका विशाल होना इस बातमें है कि आवश्यकताकी पूर्ति पर तू सन्तोष करे । और यदि तू आवश्यकतासे अधिक चाहे तो हृदयकी विशालता दरिद्रताका स्थान ले लेगी ।

—सालिम बिन-आसबत-उल अमदा

अपनी आत्माको मनुष्य जिस प्रकारका चाहे, बना सकती है, सो यदि मनुष्य अपनी आत्माको लालचमें फँसाना चाहे तो वह उसमें फँस जायगी । और यदि उसको सन्तोषका पाठ पढ़ावे तो वह सन्तोषी बन जायगी ।

—अबुल हसन नासिरी

पुत्रको उपदेश ।

हे पुत्र ! बुद्धिमान पुरुष नीतिका उपदेश समझदार-
को ही देता है ।

तू अपने मित्रसे सदैव मित्रता रख । वह मित्रता जो सदैव
नहीं रहती, अच्छी नहीं है ।

अपने पड़ोसीके स्वत्वको पहचान, और जान ले कि
अच्छे मनुष्य ही पड़ोसीके स्वत्वको पहचाना करते हैं ।

समझ रख कि अतिथि कुछ समय बाद किसी न किसी
दिन आतिथ्यकर्ताकी या तो प्रशंसा करेगा, और या बुराई ।

लोग दो प्रकारके कार्यरूपिया करते हैं—प्रशसनीय कार्य
या निन्दनीय कार्य ।

हे मेरे पुत्र यह भी याद रख कि विद्वान् पुरुषको विद्या-
से ही लाभ होता है ।

निस्सन्देह कुछ छोटी छोटी बातें ऐसी भी होती हैं कि
जिनसे बड़े बड़े घरेड़े उठ खड़े होते हैं ।

घदला उस कर्जके समान है जो कि बारम्बार तुझसे
माँगा जाता है । और यह कर्ज (घदला) कभी कभी ऋणदाता
(घदला लेनेवाले) को डेरसे मिलता है ।

दुष्टता दुष्टको पछाड़ डालती है, और अत्याचारीकी
चरागाह (चरो) का चारा अत्याचारीके अनुकूल नहीं होता ।

कभी मुसाफिर तेरा भाई बन जाता है और सगा नाते-दार नाता तोड़ बैठता है ।

कभी धनके कारण मनुष्यका आदर किया जाता है और निर्धनतासे निर्धनका अनादर होता है ।

कभी बड़ा नीतिज्ञ या धर्मात्मा पुरुष निर्धन हो जाता है और पापी निर्बुद्धि धनवान् हो जाता है ।

कभी पापीको छोड़ दिया जाता है और धर्मात्माकी परीक्षा की जाती है । सो उन दोनोंमें कौनसा बुरा है ?

मनुष्य उचित कार्योंमें भी कजूसी करके धन इकट्ठा करता है । परन्तु वे उँट जिनको कि वह चराता है, कभी कभी ऐसे वारिमाँकी जायदाद घनते हैं जो कि उसके बशके नहीं होते ।

उस मनुष्यकी कजूसी कितनी बुरी है जो कि काल और वमके चक्रका ठीक निशाना है और देखता है, कि जातियाँ उसीके सामने ऐसी पिस गई हैं, जैसे कि सूखी घास चूर चूर हो जाती है ।

सृष्टि नष्ट हो जायगी । सो न कोई सर्वदा दुःखी रहेगा और न सुखी ।

जल्दी ही अपने पतिके मरनेसे स्त्री राँड हो जायगी, या पत्नीकी मृत्युके कारण पुरुष रङ्गुआ हो जायगा ।

किसीका पिता क्या कह सकता है कि मैं, अपने पुत्रसे पहले मरूँगा अथवा मेरा पुत्र मुझसे पहले मर जायगा ।

रणशूर वह है जो युद्ध स्थलकी कठिनाइयोंके समय भी दृढ़ हृदयवाला हो, आपदाओंसे दुःखी न हो और सत्याग्रहमें मैदान न छोड़े ।

स्मरण रहे कि भीरु तथा छिछोरे मनुष्यमें लड़ाईका भार उठानेकी शक्ति नहीं होती ।

अच्छे घोड़ोंमेंसे सर्वश्रेष्ठ घोड़ा वह है जो बहुत दौड़ता और खून लगाम चनाता है ।

—यत्तीव गिन हुवम-उत्त सत्की ।

मनुष्य और उसका साहस ।

जिस मनुष्यमें जितना साहस होता है उसीके अनुसार उसके संकल्प भी होते हैं । और जिस मनुष्यका जैसा दान होता है उसीके अनुसार उसके प्रशसनीय कार्य भी हुआ करते हैं ।

जो मनुष्य भीरु है वह छोटे छोटे कार्योंको भी बहुत बड़े बड़े कार्य समझता है । और जो साहसी होता है वह बहुत बड़े बड़े कार्योंको भी छोटे ही छोटे कार्य समझता है ।

मैं अपनी जातिके कारण श्रेष्ठ नहीं हुआ, बल्कि मेरे कारण मेरी जाति श्रेष्ठ हुई है । और मुझे अपने आप पर गर्व है, न कि अपने पाप-दादोंके कारण ।

वीर पुरुष उस समय भी सुरक्षित होता है जब कि बड़े बड़े सरदारोंकी छातीके रक्तमें माला घुसा होता है ।

—मुत्तनशी ।

अपरिचितका विश्वास नहीं ।

जब कि कोई मनुष्य क्रुद्ध हो और न तो उसके लिये मृत्युमें भी भयभीत न होनेवाले सवार क्रुद्ध हों, न अति दुस्तर कार्य करनेवाले महाप्रतापी ही उसकी सहायता करें ।

ऐसे मनुष्यको एक तुच्छ शत्रु भी तोड़ डालता है और सदैव उस पर आफत आती रहती है, चाहे वह कितना ही क्रूर और शक्तिशाली क्यों न हो ।

मैत्री-कालमें, तू जिससे चाहे, भ्रातृ-भाव रख ले । किन्तु यह जान ले कि निस्सन्देह तेरे चचेरे भाईके सिवा, सत्तारमें प्रत्येक व्यक्ति अपरिचित है ।

तेरा सच्चा भाई (तेरे चचेरे भाइयोंमेंसे) वह है जिसको तू अपने सहायतार्थ बुलावे और वह प्रसन्नतापूर्वक तेरी सहायताके लिये आवे—चाहे रणक्षेत्रमें रक्तकी धारें ही क्यों न बहती हों ।

तू अपने चचेरे भाईसे विमुख मत हो, चाहे वह कुटिल ही क्यों न हो, क्योंकि उसीकी बदौलत कार्य सँवरते और बिगड़ते हैं ।

—कुमार विराभाष ।

यदि तू किसी मित्रका उत्सुक हो, तो प्रत्येकको जो कि मित्रताका दम भरता है, अपना मित्र न समझ ।

—एक कवि ।

चेतावनी ।

जब कि तू धनी हो और अपनी आवश्यकतासे बच रहने-वाले धनको पुण्यार्थ न दे तो तेरी प्रशंसा करनेवाला कोई न होगा ।

यदि तू उस मनुष्यकी रोक थाम नहीं करेगा जो तेरे निकट रहकर तुझे दुःख देता है, तो दूरवाले तुझपर तीर चलावेंगे ।

जब कि तेरी शान्ति तेरी अज्ञानतापर प्रबल न रहेगी, तो तुझपर बहुतसी त्रिजालियाँ और कड़ककी भरमार रहेगी ।

यदि तेरे सकल्पकी दृढता तेरे सशयको दूर न कर देगी तो तू अन्य लोगोंके अधीन रहेगा, जैसे ऊँटनी अपनी नकल वाले अधिकारीकी अधीनतामें रहती है ।

जब गाढ़नेवाले तुझको क्रयमें गाड़ देंगे और तेरा माल और लागोंकी जायदाद धन जायगा, तब तुझको अपने जमा किये हुए धनसे कुछ भी लाभ न होगा ।

यदि तू अतिथिको अच्छा भोजन न देगा और उसको उत्तम आसन पर न बैठावेगा, तो तू ऐसे अपयशका वस्त्र धारण करेगा जिसको लोगोंकी गालियाँ, तथा उनके पथ और गन्ध सदैव प्रकट करते रहेंगे । ❀ —मुहम्मद बिन अबीरहाज ।

* अतिथिर्यस्य भद्राणो नृशत्प्रतिनिवृत्ते ।

म तस्मै दुष्कृत दत्त्वा पुण्यमादाय गच्छन्ति ॥

जिसके घरमें अतिथि निगरा होकर लौटना है वह अपने पी उसे देकर और उसके पुण्य लेकर जाना है (क्योंकि वह स्थान स्थान जाकर उसका अपयश करेगा और अपयश पापका फल है । अपयशके विचारसे शुकीर्तिका लोप हो ही जाता है ।)

महत्त्व किसमें है ।

यद्यपि मैं बड़े डील-डौलवाला नहीं हूँ तथापि उत्तम काव्यों-की बंदोलत महान् हो सकता हूँ ।

शरीरकी सुन्दरता तथा शोभासे कोई मनुष्य प्रशंसाका भागी नहीं हो सकता, जबतक कि शरीरकी कान्तिके अनुसारही उसमें ज्ञान न हो । ❀

जब मैं भद्र पुरुषोंकी सङ्गतिमें रहता हूँ, उस समय मैं दान करनेमें उनसे बढ जाता हूँ । यहाँ तक कि मुझे ही सर्व-श्रेष्ठ कहा जाता है ।

प्रायः हमने यह देखा है कि वे शायद सख जाती हैं जिनको उनकी जड़ोंने जीवित नहीं रक्खा है । *

मैंने पुण्यके समान कोई ऐसी वस्तु नहीं देखी जिसका स्वाद मीठा हो और आकृति भी चारु हो ।

—फजारीनका एक कवि

कमीनोंके पास बैठना कमीनगीका चिह्न है । और जो मनुष्य किमी पंडितके पास बैठा करता है, चतुर कहलाता है ।

—एक कवि ।

* म्पयौवनसपना विगालकुलमभवा ।

विवाहीना न रोमन्ते निर्ग धा इव किशुका ॥

सुन्दरता तथा जवानीसे युक्त, उत्तम कुलोत्पन्न किंतु गानरहित मनुष्य गन्धरहित टाककी भाँति शोभाशून्य रहने हैं ।

* कविना अभिप्राय यह है कि जिन कुटुम्बके लोग अच्छे कार्य नहीं किया करते, वह कुटुम्ब नष्ट हो जाता है ।

अनुवादक ।

नीति-उद्यान ।

जिस मनुष्यने अपने मामलोंमें कालके चक्रोंसे कोई शिक्षा नहीं प्राप्त की, उसको बे-चरवाहेके उँटोंके साथ चरना चाहिए ।

जो मनुष्य सावधानीको खो बैठता है, वह अपने कार्यमें सफल नहीं होता । और जो मनुष्य घमण्डके बाण चलाता है वह अपना उद्देश्य पूरा नहीं कर सकता ।

जो जड़ोंकी सगतमें बैठेगा, वह अपने लिये लज्जाके फल चुनेगा और किसी बड़ी आपत्तिका शिकार बनेगा ।

जो मनुष्य दान करता है वह सरदार बन जाता है और लोग उसके बिना दामके गुलाम बन जाते हैं । पर कजूसोंकी हालत एक सी ही बनी रहती है ।

जो मनुष्य अपनी मान-मर्यादाकी रक्षा नहीं करता उसके स्वभावमें असाध्य त्रुटियाँ जड़ पकड़ लेती हैं ।

जो मनुष्य अनुचित रीतिसे एकत्र किये हुए धनकी बढ़ा-लत उच्च पद प्राप्त करना चाहता है, वस्तुतः अपनी मूर्खताके कारण उसकी बड़ी दुर्दशा होती है और वह बड़े सफटमें पड़ता है ।

जो मनुष्य हिलमिलकर रहता है, वह अच्छी तरहसे जीवन व्यतीत करता है, और सर्वश्रेष्ठ जीवन उसका है जिसमें भलमनसाहत है । पर जो कायर तथा कजूस है, उसका जीवन अति निरुष्ट है ।

—सत्ताह उद्दीन सखदी ।

आदर्श नीति ।

सदाचारी विद्वान् ! तू प्रसन्न हो, क्योंकि तू बिना जलके ही खूब हरा भरा है ।

हे अल्पज्ञ ! यद्यपि तू लहर मारनेवाले जलमें है, तथापि तू प्यासा ही रहेगा ।

जिन शुभ बातोंका तू अभिलाषी है, उनके हेतु आलस्यको त्याग दे । क्योंकि आलसी शुभ वस्तुओंकी प्राप्तिमें सफली भूत नहीं हो सकता । ❀

अपनी मर्यादा तू बनाये रख और उसका वस्त्र न फाड़, क्योंकि केवल भद्र पुरुषही अपनी मर्यादामें घटा नहीं लगाने देता ।

समस्त लोगोंको एक जैसे स्वभावका मत समझ लो, क्योंकि उनकी प्रकृतियाँ इतने प्रकारकी हैं जिनकी तुम गणना नहीं कर सकते ।

लोग उस मनुष्यके भाई हैं जो अपनं धनके बलसे सम्मान पाये हुए हैं । परन्तु जब वह धन जाता रहता है, सब वे उसके विरोधी बन जाते हैं ।

• “उद्यमेनैव सिद्ध्यति कायायि न मनोरथै । नहि सुप्तरय निहरय प्रविशन्ति मुखे मृगा ॥”

उद्योगसे ही कार्य सिद्ध होने हैं न कि मनोरथोंसे । सोये हुए रोरके मुँहमें डिग्न नहीं घुसने ।

“न समन्ते विनोद्योग सपदां पद । मुरा क्षीरोद विद्योममनुभूयानृत पपु ॥”

उद्योगको बिना जीव सपत्तिकी पदवी नहीं पाते । देवनाग्रीने भी क्षीरसागर मयन-का अनुभव करके अमृत पिया था ।

उभरती हुई जवानीमें चटक मटककर चलनेवाले । बता, क्या कभी कोई मतवाला भी नियत स्थानपर पहुँचा है ?

तू अपनी उभरती हुई जवानीके घोखेमें न आ, क्योंकि कई नवयुवक अपनी युवावस्थामे ही परलोक सिधार गये हैं ।

यदि किसी मनुष्यके आचार विचार शुद्ध हो तो परमात्मा उसके पापोंको क्षमा कर देगा ।

जब तक बस चले, नेकी कर, क्योंकि मनुष्यमे सदैव नेकी करनेकी शक्ति नहीं रहा करती ।

वद्यानकी सुगन्धि कलियोंसे हुआ करती है, और भद्र पुरुषकी प्रतिष्ठा न्याय और नेकीके कारण होती है ।

—मनुज-कतहिल-बुरनी ।

आदर्श जीवन ।

प्रत्येक पुण्यात्मा जो आगन्तुकोंके साथ सम्यक्वहार करता है, निन्दासे वंचित रहता है, और साथ ही सत्पुरुषोंके बीचमे ऐसा यश प्राप्त कर लेता है जो कि अमिट होता है ।

हे प्रिये ! मैं तेरी सौगन्द खाकर कहता हूँ कि कोई स्थान स्वयं ही लोगोंकी रुचिके प्रतिकूल नहीं हुआ करता, बल्कि उस स्थानके निवासियोंके आचार विचार लोगोंको असन्तुष्ट कर दिया करते हैं ।

हे प्रिये ! तू मुझको धन खर्च करनेसे मत रोक, क्योंकि कजूसी मनुष्यके सद्गुणोंको खुरानेवाली है ।

हे प्राणेश्वर ! तू मुझे इच्छानुसार खर्च करने दे, और

यात्रासे लाभ ।

हे समारके लोगो ! तुम यात्रार्थ घरसे निकलो । जो कुठ तुम छोड़कर जाओगे, उसका बदला मिल जायगा । तुम भ्रमण करो, क्योंकि जीवनका स्याद निस्सन्देह कष्ट उठानेमें ही है ।

विवेकी और पण्डितके लिये कोई स्थान दु खदायी नहीं हुआ करता । अस्तु, गृह त्यागकर भ्रमणार्थ विदेशकी राह लो । •

निस्सन्देह मैं देखता हूँ कि एक ही स्थान पर ठहरे रहनेके कारण पानी गँदला हो जाता है, और यदि ग्रहता रहता है तो स्वच्छ रहता है, नहीं तो स्रच्छ नहीं रहता । †

चन्द्रमा यदि एक स्थानको छोड़कर दूसरे स्थानपर न जाय, तो कभी यह नौवत नहीं आ सकती कि लोग उसके दर्शनकी प्रतीक्षा करें ।

सिंह जब तक अपना वन नहीं छोड़ता तबतक शिकार नहीं कर सकता । और तीर जबतक धनुषको छोड़कर पृथक् नहीं होता तबतक निशानेपर नहीं लगता ।

सोना खदानोंमें मिट्टीके समान पड़ा रहता है और लकड़ी वृक्षमें रहते हुए भी लकड़ी ही रहती है ।

यह सब जब अपने स्थानको त्याग देते हैं तभी उच्च आसन प्राप्त करते हैं, और यदि अपने स्थानमें ही रहे तो कभी आदरणीय पद प्राप्त नहीं कर सकते ।

—पद्म सवि ।

• विद्वान् सर्वत्र पूज्यते ।

† पानी बग्गदे रग्गदे खरे रहदे ।

—वाग्ग साह ।

मेरी इच्छाके अनुकूल ही तू भी हो जा; क्योंकि मैं इस बातसे डरता हूँ कि कजूसीके कारण कहीं मेरे सद्गुणोंको कुछ बर्बाद न पहुँचे ।

तू मुझे मत रोक, क्योंकि मैं उत्तम कार्य किया करता हूँ और सासारिक आपत्तियों तथा लोगोंके दायित्वके निमित्त सदैव चिन्तित रहा करता हूँ ।

—अमर बिन अहमर ।

देश-त्याग ।

जब कि तू किसी जगहसे तग आ जाय तो उसे छोड़कर किसी अन्य स्थानकी राह ले ।

ईश्वरकी रची हुई भूमि लम्बी चौड़ी है । फिर तो यह बड़े आश्चर्यकी बात है कि ऐसा होने पर भी कोई मनुष्य अपमान-जनक भूमिमें रहे ।

वह मनुष्य तो बिल्कुल ही गिरा हुआ तथा निर्वुद्धि है जो यह नहीं जानता कि मुझपर कैसी चक्की चल रही है ।

यदि तुझे अत्याचारका भय हो तो उस अवसरपर अपनी आत्माकी भलाईका अभिलाषी हो । और घर बनाने वालेको घरके क्षयका समाचार सुनाकर त्याग दे ।

निःसन्देह तुझको एक स्थानके बदले दूसरा स्थान मिल जायगा । किन्तु तुझको इस आत्माके बदले अन्य आत्मा न मिल सकेगी ।

—एक कवि ।

प्रत्येक सुन्दर वस्तुमें शोभा होती है । अतः विद्वान्की शोभा सत्यवहारके कारण हुआ करती है ।

यदि कोई मनुष्य किसी ऐसे मनुष्यके साथ भलाई करता है, जो उसकी भलाईका अनुभव नहीं करता, तो वह भलाई करनेवाला ऐसे मनुष्यके समान है, जो अन्धोंके घरोंमें दीपक जलाता है ।

जिस मनुष्यका पद सूर्यके स्थानसे भी ऊपर हो, उसको न तो कोई वस्तु घटाही सकती है और न बढ़ाही सकती है ।

यदि तुमसे कोई खल मेरी निन्दा करे, तो वास्तवमें वह हम बातका साक्षी हो रहा है कि मैं श्रेष्ठ हूँ, क्योंकि खल तो मदैव भद्र पुरुषोंकी निन्दा किया ही करते हैं ।

—मित्र मित्र बलि

ज्ञान-गेह ।

जब तुझपर कोई आपत्ति आवे तो धैर्य धर, क्योंकि मनुष्यके लिये सुख और दुःख दोनोंका होना आवश्यक है ।

मैं किसी मनुष्यसे मैत्री करनेसे पहले उसके स्वभावसे मित्रता करता हूँ और उसके कार्यों और विचारोंको परख लेता हूँ ।

जब कि तूने किसीपर अत्याचार किया हो, तो उसके द्राहसे बचे । क्योंकि जो मनुष्य काँटे बोता है वह अँगूर नहीं काटा करता । ❀

अपनी सौगन्द, खूबानी मित्रतासे कुछ लाभ नहीं है, जबतक कि मित्रताकी जड़ हृदयमें न हो ।

विदेश-गमन ।

सचिit यह है कि कुटुम्बियों और देशवासियोंका प्रेम, तुझे आनन्दमय जीवनके सुखसे न रोकें । ❀

जिस स्थानमें तू सफर करते समय ठहरेगा, उसी स्थानमें तुझे कुटुम्बियोंके बदले कुटुम्बी और पड़ोसियोंके बदले पड़ोसी मिल जायेंगे ।

—एक कवि ।

नीति-भाण्डार ।

विद्या नीचको उच्च शिखरपर चढ़ा देती है, और अधिष्ठा मनुष्यको पछाड़ डालती है ।

ईश्वर आपदाओंकी हर तरहसे भलाई करे, क्योंकि इन्हीं-की बदौलत हमने अपने शत्रुओं तथा मित्रोंको परख लिया है ।

जिसकी ओरसे अभिवादनकी आशा भी न थी, वह भी आज अभिवादन करता है । और यदि धन न होता, तो कोई मनुष्य अभिवादन न करता ।

बहुतसे लोग ऐसे हैं जो मर गये, किन्तु उनके गुण नहीं मरे । और बहुतसे लोग ऐसे हैं जो कि जीवित हैं, किन्तु सर्व साधारणकी दृष्टिमें मृतक हैं ।

प्रत्येक रोगके लिये औषध है, जिससे कि उसका इलाज हो जाता है । किन्तु अज्ञानता अपने दवा करनेवालेको परेशान कर देती है ।

• कविने विदेश यात्राको आनन्दमय जीवनकी प्राप्तिका साधन बतलाया है ।

और एक कहावतका तात्पर्य है—'यात्रा सफलताका साधन है' । —भा०

जवानी जमाखर्च है । सो ईश्वरं करे किन् वह रहे और न उनके झूठे दान ।

चुगुलखोरोंकी बातोंका प्रभाव मित्रोपर ऐसा नहीं पड़ा करता जैसा कि शत्रुओं पर पड़ा करता है । —मुननम्बी ।

चेतावनी ।

तेरी श्रेष्ठता इसी बातमें है कि तू ससारमें एक भीषण गरज छोड़ जा, जिसकी ऐसी गूँज हो जैसी गूँज कानमें डंगली देनेसे पैदा होती है ।

यदि तेरी श्रेष्ठता तुझे किसी अधमको धन्यवाद देनेसे न बचा सके, तो वास्तवमें श्रेष्ठता उसके निमित्त हो जायगी, जिसको कि तू धन्यवाद देता है ।

जो मनुष्य दरिद्रतासे भयभीत होकर सदैव धनोपार्जनमें लगा रहता है, उसका यह काम स्वयमेव दरिद्रता है ।

अत्याचारियोंको दूर करनेके निमित्त हमें उचित यह है कि हम बड़े बड़े धोड़ोंका प्रबन्ध करें जिनपर कि नवयुवक मवार हो । और उनमेंसे प्रत्येकका हृदय अत्याचारीके वैमनस्य में भरा हुआ हो ।

फिर उनका हाल यह हो कि उनमेंसे प्रत्येक नवयुवक अपने घरछोंकी अनीसे अत्याचारियोंको उस क्षेत्रमें मृत्युका प्याला पिलाता हो, जिसमें मदिराकी इच्छा ही नहीं की जाती ।

—मुननम्बी ।

दोपरहित मित्रका पाया जाना अति कठिन है । अतः मित्रोंके दोषोंका वर्णन करना नीचता है ।

जो मनुष्य आनन्दमय जीवनके कारण ससारको प्रशंसा करता है, निस्सन्देह वह अति शीघ्र उसके अवगुणोंके कारण उसको धिक्कारेगा भी ।

तू अपना गुप्त भेद किसीको मत बतला, क्योंकि जो भेद दोनों हाँठोंसे बाहर निकल जाता है वह प्रकाशित हो जाता है ।

अपनी विद्या, शान्ति, गुण और उदारताके कारण ही मनुष्य द्रोहका निशाना बन जाता है ।

यदि किसी भवनकी नींव न होगी, तो जो कुछ बनाया जायगा उसका विध्वंस हो जायगा ।

—भिन्न भिन्न कवि ।

स्फुट नीति ।

जो बातें मनुष्योंकी हार्दिक रुचिके अनुसार हुआ करती हैं, वही मनुष्योंपर प्रभाव डाला करती हैं ।

सम्मति प्रदान करनेवाला व्यक्ति कभी बिना सोचे समझे ही शुभ सम्मति प्रदान कर दिया करता है । और कभी बहुतेरा सोचने पर भी चूक जाया करता है ।

नम्रता यदि किसीमें स्वाभाविक न हो, तो चिर आयु पाने पर भी वह नम्र नहीं हो सकता ।

पुण्यात्माओंका दान हाथोंसे होता है, किन्तु झूठोंका दान

तेरी सचाई लोगोंके झूठके सामने दूषित हो गई । पर क्या कोई टेढ़ी वस्तु किसी सीधी वस्तुके समान हो सकती है ?

—अनू इस्माइल तुगराई ।

आदर्श उपदेश ।

भाग्य उद्योगमें है, और आलस्यमें दुर्भाग्य है । सो तू कटिबद्ध होकर उद्योग कर, जिसमें तू अपनी अन्तिम इच्छा पूरी कर ले ।

जिस प्रकार कवचधारी योद्धाके हाथमें तलवार धैर्य धरे रहती है, उसी प्रकार काल-चक्रकी आपदाओंमें तू भी धैर्य धारण किये रह ।

जो कुछ तुझे मिले उसपर फूला न समा, और जो नष्ट हो जाय उसके लिये दुःखी न हो ।

यदि तू लोभ और लालचसे दूर रहेगा, तो तेरी मनोकामना शीघ्र ही पूर्ण होगी और गुप्त रीतिसे तुझे ईश्वरीय सहायता मिल जायगी ।

यदि तेरा पाला ऐसे मनुष्यसे पड़े जिसमें मनुष्यता नामको भी नहीं है, तो तू ऐसा बन जा मानों तूने उसकी कोई बात सुनी ही नहीं और न उसने कुछ कहा ही है ।

यदि कोई तुमसे मीठी मीठी बातें करे तो तुम फूल न जाओ, क्योंकि निस्सन्देह मधुमें कभी कभी विष भी हुआ करता है ।

यदि तू सफलता और मनोकामनाकी पूर्तिका इच्छुक है, तो प्रत्येक अमीर और गरीबमें अपनी बातोंको छिपाये रख ।

उपदेश-विचार ।

मेरे विचारोंकी दृढताने मुझे बकवाद करनेसे बचाया और प्राकृतिक आभूषणोंकी अनुपस्थितिमें श्रेष्ठताके गहनोंने मुझको सुशोभित कर दिया ।

जीवन रक्षाका मोह, साहसीको उच्च पदोंकी प्राप्तिमें बन्धित रखता है ।

यदि तू आलसी ही रहना चाहता है अथवा जीवनके मोहमें पड़ा है, तो पृथ्वीमें एक गुफा बना ले, या आकाश पर सीढ़ी लगाकर चढ़ जा, जिससे तू एकान्तवासी बन जाय ।

तू उच्च पदोंकी प्राप्तिकी कठिनाइयोंको उन लोगोंके लिये छोड़ दे जो कि उन कठिनाइयोंको सहन कर सकते हैं, और तू नाममात्र सुख पर सन्तोष कर ।

नाममात्र सुख पर प्रसन्न रहना मनुष्यका बोधापन है क्योंकि भरपूर सुख तो भ्रमणकी अनेक प्रकारकी कठिनाइयों सहनेपर ही प्राप्त हो सकता है ।

निस्सन्देह उच्च पदोंने मुझसे कहा है कि सुख भ्रमणसे प्राप्त होता है, और वस्तुतः उनका यह कहना सर्वथा ठीक ही है ।

यदि किसी अच्छे ठिकाने पर ही पड़े रहनेसे किसीकी सारी मनोकामनाएँ पूरी हो सकतीं, तो सूर्य सदैव एक अच्छे स्थानमें ही पड़ा रहता ।

मुझसे निकृष्ट लोग यदि आगे बढ़ गये, तो कोई आश्चर्यकी बात नहीं, क्योंकि मैं तो सूर्यका अनुयायी हूँ, जो चौथे आकाशमें रहता है, पर मनहूस ग्रन्थेश्वर सातवेंमें रहता है ।

नीति-रत्नावली ।

जिम बातका तू अभिलाषी है नसके लिये अकुला मत, और सब पर दया दृष्टि रख, ताकि तुझे भी किसी दयालु से ही काम पड़े । ससारमें कोई हाथ ऐसा नहीं है कि उसके ऊपर ईश्वरका हाथ न हो, और कोई अत्याचारी ऐसा नहीं है कि उसे भी किसी अत्याचारीसे पाला न पड़े ।

—एक कवि ।

यदि तूने किसी मामिलेमें कुछ विचारा है तो दूसरेका मत भी उस मामिलेमें जान और उससे सलाह ले । क्योंकि दो मनुष्योंके विचार करनेसे कोई रहस्य छिपा नहीं रह सकता ।

एक मनुष्य तो केवल एक दर्पणके समान है, जिससे केवल मुख देखा जा सकता है, किन्तु दो दर्पणोंके एकत्र हो जानेसे पीठ भी दिखाई पड़ती है ।

—एक कवि ।

तुझे ऐश्वर्य्य मिले तो किसी पर अत्याचार न कर, क्योंकि अत्याचारी बदलेके तट पर ही होता है ।

तू अत्याचार करता है और सोता है, पर अत्याचारसे पीड़ित जागता रहता है, तुझे शाप देता रहता है, और ईश्वर तो हर समय सब कुछ देखता रहता है ।

—एक कवि ।

कुछ लोग ऐसे भी होते हैं, जो दूर बसनेवाले लोगो-

सम्राट् के समय, तू ठोस या बाण के समान बन जाँ और ससार में कहावत से भी अधिक विख्यात हो जाँ ।

जो मनुष्य तेरे साथ सच्ची प्रीति रखता हो, उसके साथ तू भी सच्ची ही प्रीति रख । और पेट पापी के साथ ऊँट से भी अधिक पेट पापी बन ।

यदि कोई मनुष्य अनेक प्रकार के वस्त्रों से ढका हुआ हो, पर परहेजगारी के वस्त्रों को धारण न किये हो, तो वास्तव में वह नग्न ही है ।

—मलाह उद्दीन-मयदी ।



ऐसे मनुष्यकी मित्रता सदैव बनी रहती है । पर क्या प्रत्येककी मित्रता ऐसी ही रहा करती है ?

—अहमद अरजानी ।

तू बादशाहकी मुसकुराहटसे घबड़ी न हो जा, क्योंकि धिजलीके चमनेके समय ही बादल गरजा करता है ।

—इब्न दहान ।

हँसी ठट्टेकी आदत मत डाल, क्योंकि इससे हानि होती है । और हँसी ठट्टा न करनेसे लोगोंका मान बढ़ता है ।

—इब्न दहान ।

क्या तुम यह अभिलाषा रखते हो कि घुदापेमे घैसे ही हो जाओ, जैसे युवास्थामे थे ? सो जान लो कि ऐसा होना असंभव है, क्योंकि पुराना कपडा नयेके समान नहीं हो सकता ।

—जाहिज मोतरानी ।

यदि कोई मनुष्य विद्वत्तामे बढा चढा हो तो उसके दुबले पतले होनेमे उसे कुछ हानि नहीं पहुँचती ।

—आमिर ।



जब कभी तू जातिका नेता बनना चाहे, तो शान्ति वारेण करके बन, जल्दबाजी और गाली-गलौजसे नहीं ।

शान्ति उत्तम है और उसका फल अज्ञानतासे श्रेष्ठ है । परन्तु उस अवसर पर शान्ति अच्छी नहीं जबकि अत्याचार-क ढंग पर, तू धूपमें बैठाया जाय ।

—मुरार-बिन-सईद ।

जो लोग अपने घरोंमें ही बैठे रहते हैं, वे संसार-की बातोंसे अंधे होते हैं और अपनी कमाई खो बैठते हैं ।

—एक कवि ।

ईश्वरकी सृष्टि अति विशाल और विस्तृत है, और प्रत्येक स्थानमें वह पालनहार है । सो जिन लोगोंका किसी स्थानमें घोर अपमान किया जा रहा हो, उनसे कह दो कि जम वे किसी स्थानसे तङ्ग आ जायें तो उसे छोड़कर किसी अन्य स्थानके निमित्त प्रस्थान करें ।

—एक कवि ।

विधाताकी अटल बातोंसे डरकर जो मनुष्य दूर भागना चाहता है, वह वास्तवमें स्वयमेव भागकर उन्हीं आपत्तियोंमें जा पड़ता है जो उसके निमित्त नियत हैं ।

—एक कवि ।

सच्चे मित्रकी ओरसे जब एक भूल हो जाती है, तब उसके गुण सहस्रों सिफारिशों लेकर आया करते हैं ।

—एक कवि ।

मैं उस मनुष्यके निमित्त प्रेम रखता हूँ जिसका बाहर और भीतर दोनों अपने मित्रके लिये शुद्ध हो ।

अरबी काव्य-दर्शन ।



२—युद्ध ।



योद्धाका कर्तव्य ।

तू अपनी तलवारोंको बुरा भला कहनेवालोंकी गरदनें मारनेका पूर्ण अधिकार दे दे । और यदि तू अपमानजनक भूमिमें अचानक कभी चतर पड़े तो उसे त्यागकर अन्य स्थानकी राह ले ।

सम्राटके दिन यदि कोई कायर तुझे इस भयसे रोके कि समरसेवियोंके घमसानमें कदाचिन् तू पिस न जाय, तो उसकी बातको तू मत मान, और उसकी बातकी तानिक भी परवा न करते हुए घमसान युद्धके समयमें भी अगली ही पत्तिकी ओर बढ़ ।

तू अपने लिये ऐसा स्थान पसन्द कर जिससे तू कोई उच्च पद प्राप्त कर सके, नहीं तो समरक्षेत्रकी धूलकी छायामें ज्वेत हो जा ।

युद्धको पैदा करनेवाली बात छोटीसी होती है और वह मनुष्य, जो युद्धका मूल कारण होता है, सप्राप्त नहीं फँसता, बल्कि साफ अलग हो जाता है, और आफत दूसरे लोगों पर आती है।

जो लोग युद्धको अच्छा नहीं समझते, किन्तु लडने-वालोके निरुद होते हैं, वे भी उसमें भाग ले लेते हैं। जैसे अच्छा नीरोग ऊँट खारिशको तो बुरा मानता है, परन्तु जब वह खारिशवाले ऊँटके निकट होता है, तब अपनी इच्छा न रखते हुए भी खारिशमें भाग ले लता है।

—एक कवि ।

लड़ाईके लिये भड़काना ।

[खुजाआ और असद नामके घरानेवालोंमें विग्रह हुआ । खुजाआ समुदायवाले हार गये । फिर उन्होंने किनाना नामी समुदायसे सहायता माँगी, क्योंकि वे लोग उनके मित्र थे । परन्तु किनाना और असद समुदायवालोंमें घनिष्ठ संबध था, इसलिये वे खुजाआके सहायक बनकर असद समुदायवालोंसे नहीं लड़ सकते थे । इसी अवसर पर किनाना समुदायमेंसे गद्दार नामक कविने खुजाआ समुदायवालोंको उत्तेजित किया था ।

—अनुवादक ।]

खुजाआ समुदायके लोगों ! तुम असद वंशवालोंसे लड़ो । तुममे उनकी लड़ाईसे कायरता न प्रविष्ट होने पावे ।

वे लोग भी तुम्हारे ही समान हैं । उनके सिरो पर भी बाल ही हैं । और वे यदि मार दाले जायें तो फिर जीवित नहीं हो जाते ।

क्या हम खुजाआ समुदायवालोंकी माताके दास हैं ? सो जय कि वे लोग किसीके साथ युद्ध ठानेंगे तो हमको भी घसीट ले जायेंगे ।

—शहाबुद्दीन बिन यामर इल किनानी ।

उच्च कुलोत्पन्नके निमित्त कालकी क्रूरताओंमेंसे एक क्रूरता यह भी है कि उसका ऐसे शत्रुसे पाला पड़े जिससे मित्रता किये बिना काम न चले ।

—मुतनम्मी ।

मैंने चमकदार नेत्रों और हिन्दी ॐ तलवारसे ही उच्च पद प्राप्त किया है, अपने सम्बन्धी अथवा किसी बड़े समूहके द्वारा नहीं प्राप्त किया ।

रणभूमिमें जब कि तलवारोंकी धारोंमें अग्नि बरस रही थी, ऐसे समयमें झट मैंने अपने बछेडेको एड लगाई और वह रणक्षेत्रमें जा कूदा ।

खेतमें जानेसे पहले मेरा बछेडा पचकल्याण था । पर जब वह खेतसे लौटा तब रक्त और धूलके कारण पचकल्याण नहीं प्रतीत होता था ।

मुझे तू तिरस्कारमय अमृत न पिला, बल्कि मानयुक्त इन्द्रायनका प्याला पिला । तिरस्कारमय अमृत नरक है और मानयुक्त नरक सर्वश्रेष्ठ स्थान है † ।

—अंतरा ।

* प्राचीन समयमें भारतवर्षकी तलवारें समस्त अरबमें अति उत्तम समझी जाती थीं । प्राचीन अरबी साहित्यमें अनेक स्थानोंमें भारतवर्षकी तलवारों और बर्तों की नेत्रोंका महत्त्वपूर्ण वर्णन है । अब हममें पाठक बड़ी सुगमतासे नतीजा निकाल सकने ह कि जिन तलवारों तथा नेत्रोंका अरब ऐसे युद्धके पुनर्निर्माण करने करते थे, वे वितनी अच्छी बनती रही होगी ।

—अनुवादक ।

† रश्मिन् मोहि न सुहाय अमिय पिआवन मान विन ।

वर विष देह पिआव मान सहित मरिचो भनो ॥

परस्पर युद्ध ।

मैं अपनी सौगद खाकर कहता हूँ कि अभी पक्षी मेरे समीपसे गये, और उन्होंने मुझे ऐसे मामलेकी सूचना दी, कि जिसकी अब कोई ओषधि ही नहीं रही, क्योंकि अब पक्षी जा चुके हैं ।

अब मेरा हाल यह है कि मुझे उन लोगोंके साथ मृत्युके प्यालोंको पीना-पिलाना पड रहा है, जिनका पिता और मेरा पिता एक ही है ।

हम दोनों निज़ारको उस समय सहायतार्थ बुलाते हैं जब कि हम दोनोंके बीचमे खत्तीय अथवा भारतवर्षीय ❀ भाले पर्वके समान तन जाते हैं ।

हम निज़ारके समान श्रेष्ठ हैं जिन (हम) पर पैगम्बर हज़रत दाऊद साहबकी बनाई हुई अथवा सुरादकी तैय्यार की हुई ज़िरहे हैं ।

जब हम उनपर आक्रमण करते हैं, तब वे ऐसी तेज़ तलवारोंको लेकर हमारे सम्मुख खड़े हो जाते हैं जो कि बाँहोंको साफ उड़ा देती हैं ।

यदि हम उनके साथ तलवारोंसे लड़ते हैं, तो वे हमारे ही समान लोहेके वस्त्र धारण करके हम पर धावा कर देते हैं ।

मेरे दु खी रहनेके लिये यह यात पर्याप्त है कि मैं मन्त्रैव

• इस पद्यमें भारतवर्षके नेत्रो (भालो) का वर्णन है । किन्तु अ प अनेक प्राचीन तथा भ्रष्टाचीन अरबी पद्योंमें भारतकी तलवारोंका ही वर्णन है जो कि बहुत अच्छी समझी जाती थी ।
—अनुवादक ।

रणकुशल योद्धाओंकी सराहना ।

मेरा तन, मन, धन सब कुछ उन सवारों पर न्योछावर हो जिन्होंने अपने आपको मेरे विचारोंके अनुकूल साबित कर देखाया है ।

वे सवार ऐसे रणवीर हैं कि मृत्युसे उस समय भी भयभीत नहीं होते जब कि घमासान युद्धकी चक्की लोगोंको पीस डालती है ।

वे सवार भलाईके बदले बुराई नहीं करते और न निष्ठुरताके बदलेमें करुणा ही दर्शाते हैं । उनके शौर्यको हानि नहीं पहुँचती, चाहे वे सदैव युद्धमें लड़ते ही क्यों न रहें ।

उन्होंने वफाके चरागाह (चरी) की रक्षा ऐसे वारोंसे की है, कि तलवारके एक एक वारमें शत्रुओंके कई कई वीर एक साथ ढेर होते थे ।

तलवारके धनी होनेके कारण उन सवारोंने शत्रुओंके साथ झगड़ेका निपटारा किया और पागलपनकी दवा पागलपनसे की ।

वे सवार ऐसे युद्धवीर और निहड हैं, कि जब किसी स्थानमें डेरा डालते हैं तब अपने ऊँटोंको खराब जगहमें नहीं चराते और न मित्रोंकी ही भूमिमें चराने हैं । बल्कि लड़ाई मोल लेनेसे भयभीत न होते हुए, अपने ऊँटोंको दुश्मनोंकी ही भूमिमें चराते हैं ।

—मनुज-उल गील उल्ल-नहरी ।

लम्बाईमें उनके और हमारे भाले बराबर हैं। वे हमारे ही समान हैं। मानों हम दोनों एक ही चमड़ेके चर्मरज्जु हैं।

—ऊँल बिन रल करल ।

हमारी हीनता ।

[कविके ३० उँट, जुहल समुदायमेंसे लक्रीता घरानेके लागोने लूट लिये। कविके समुदायमें यद्यपि बहुतसे लोग थे, तथापि उन्होंने सहायता देनेका साहस न किया। बादको बसने माजिन नामकी एक बहादुर जातिसे सहायता माँगी। उन्होंने लूटनेवालोंके १०० उँट लूटकर कविको दे दिये। इसी पर माजिनकी प्रशंसा करते हुए अपने समुदायवालोंकी हीनताका विलक्षण चित्र कविने खींचा है

—अनुवादक ।]

यदि मे माजिन नामके समुदायमेंसे होता तो जुहल बिन शैबानमेंसे लक्रीता नामक बशके लोग मेरे ऊँटों को लूटकर न ले जा सकते।

और यदि ले भी जाते तो उसी समय मेरी सहायताके लिये एक ऐसा समूह उठ खड़ा होता जिमके रणसेवी साधा रणतया सरल स्वभावके हैं, किन्तु आत्म गौरवके अवसर पर युद्धमें नृशस हैं।

माजिन जातिके लोग ऐसे वीर हैं, कि जिस समय लड़ाई उनको अपनी छाँटें दिखाती हैं—अर्थात् घोर युद्धका समय होता है, उस समय भी उनका दिल नहीं दहलता, बल्कि वे बढ़ी

भालोको देखता हूँ कि वे मेरे हाथों और बाँहोंके रक्तसे
बुली करते हैं ।

यदि मैं अपने भाइयोंसे लड़ूँ तो निस्सन्देह मैं उस मनुष्य-
के समान हूँ जो कि मृग वृणामे पड़कर अपनी मशकका
पानी गिरा दे ।

अथवा मैं उस लोके समान हूँ जहाँ अन्य लोगोंके
बच्चोंको तो दूध पिलावे और अपनी सन्तानको नष्ट करे ।

ऐ निजारके पुत्रो ! मैं तुम दोनोंको उपदेश देता हूँ कि
तुम दोनों उसका उपदेश ग्रहण करो जो तुम्हारा हितैषी,
विश्वस्त और प्रेमी है ।

तुम मेरी उपस्थितिमें न लड़ो और न मेरे बाद बाण
चलाओ । तुम दोनोंके लिये शोक है ।

क्या तुम दोनों अपने मामलेमें अग्नि (नरक)से नहीं डरते
और स्वर्गमें ईश्वरके दर्शनकी अभिलाषा नहीं रखते ?

निस्सन्देह यद्यपि मैंने उनसे बेर रखा और उनपर
अत्याचार किया, तथापि मरा हृदय इस बातसे दुःखी है कि
मैंने अपने ही कलेजोंको काटा है ।

इसलिये शोक क्यों न हो, जब कि मर्यादाकी रक्षाके
समय मेरा पिता, उनका पिता, उनका मामा, मेरा मामा और
उनका दादा, मेरा दादा है ?

* निजार लड़नेवालोंके पृथक्का नाम था । और इमी नामसे उनका घराना
प्रसिद्ध था ।

पिताका बदला ।

[कवि मसूरके पिताको शत्रुओंने मार डाला । तत्पश्चात् शत्रु-ओंने चाहा कि मसूर घन लेकर बदलेका विचार छोड़ दे और दयासे काम ले । मसूरके कुछ सम्बन्धियोंने भी मसूरको ऐसा ही करनेके लिये जोर दिया । पर मसूरने किसीकी भी न सुनी और निम्न-लिखित भावकी कविता पढ़े साहसके साथ कही ।

—मनुवादक ।]

उस मनुष्यके पश्चात् जो कि कुवैकथ पहाड़की घाटीमें मिट्टी और सख्त पत्थरकी कपरमें गड़ा है, मुझसे घातकके निमित्त कृपालुतासे काम लेनेके लिये आशा क्योंकर की जा सकती है ? ऐसे अवसर पर तो मेरी कृपालुता यही है कि मैं बदला लेनेमें कोई कसर उठा न रखूँ ।

ऐ चचेरे भाइयों ! यदि मैंने आज या कल तक बदला नहीं लिया, तो कुछ हर्ज नहीं । ममय तो बहुत पड़ा हुआ है, किसी न किसी दिन बदला ले ही लूँगा ।

ईश्वरकी सौगन्द, यदि मैं घातकको शीघ्र न मारूँ अथवा मैं ही न मारा जाऊँ, तो मेरी जाति मेरा तिरस्कार कर दे और मुझे किसी लड़ाईके निमित्त न बुलावे ।

जिनके बाप अथवा भाई पर ऐसी निपत्ति नहीं पड़ी, वे लोग मुझसे कहते हैं कि कुछ दण्ड लेकर ही निपटारा कर लो ।

शत्रुओंने तो केवल एक बार ही हम पर युद्धका भार रक्खा, किन्तु हम शत्रुओं पर सदैव युद्धका भार रक्खा करेंगे ।

—मसूर विन दुदा ।

निर्भयताके साथ झुण्डके झुण्ड और एक एक भी लड़ाईके समय शत्रुओं पर दूट पड़ते हैं ।

उनका कोई भाई जब विपत्तिमें उनकी दुहाई देता है, तब वे उससे किसी प्रकारका प्रश्न नहीं करते, बल्कि वसी समय तन्मय होकर उसकी सहायतामें लग जाते हैं ।

परन्तु मेरी जातिके लोग यद्यपि सख्यामें अधिक हैं, तथापि किसी छोटीसी लड़ाईमें भी वे किसी कामके नहीं हैं । बल्कि मेरी जातिके लोगोंका हाल तो यह है कि अत्याचारियोंके अत्याचार पर भी, वे क्षमाकी दृष्टि रखते हैं और बुराई करने-वालोंके साथ भी भलाई ही करते हैं । मानों सृष्टिके रचने-वालेने जिन मनुष्योंको पैदा किया है, उनमेंसे इनके सिवा किसी औरको अपनेसे डरनेके लिये बनाया ही नहीं । ❀

क्या ही अच्छा हो कि मुझे इनके बदले एक ऐसी जाति मिल जाय, जिसके लोग, जब घोड़ों और ऊँटों पर सवार हुआ करे, तब खूब ही लूट मार किया करें ।

—कुरैत दिन उनके ।

मेरी मृत्यु उसकी आँखोंमें इस प्रकार लिपी हुई है, जैसे तलवारकी धारमें मृत्यु लिपी रहती है ।

—मिरा रफा ।

• ध्यान रहे कि कविका कथन अपने समुदायके विषयमें शब्दरूपमें है ।

—अनुवादक ।

एक घायल रणधीर और उसकी पत्नी ।

मेरी पत्नीने देखा कि मेरे साथवाले सवार रणक्षेत्रमें खेत हुए, और घावोंकी बौछारसे मैं मूर्छित हूँ ।

अतः प्रातः काल अपनी अज्ञानताके कारण वह मुझको दुःख भला कहती हुई आई और अपनी मूर्खताके कारण घुरा भला कहती हुई मुझको निकम्मा बतलाती थी । मैंने उससे कहा, कि मैं ही आदि मनुष्य नहीं हूँ, जिसको काल और उच्च कुलके रणसेवियोंने आज दुःख दिया है ।

मैं उनसे लड़ता रहा । यहाँ तक कि सेनाके केन्द्रस्थानमें वे एकत्र हो गये । घोड़े रक्तके बहावमें तैरते थे । हमारे भालों और तलवारोंकी भाराभारका यह हाल था कि तमीम मसुदायके वीर मुआकस घरानेवालोंका आश्रय लेते थे ।

मुआकस घरानेवाले बड़े रण धनी हैं । ऐसे समर सेवियोंसे मैं कभी नहीं लड़ा था । इनके अतिरिक्त जिनसे अब तक लड़ा हूँ, उनका यह हाल होता था कि उनके कुछ घोड़े तो स्वयं भाग जाते थे और और कुछ भगा दिये जाते थे ।

जब कि दोनों ओरके रणकुशलोंकी मुठभेड़ हुई तो प्रत्येक ने नेजावाजीके हाथ दिग्गये । घोड़े धूलमें लगामको खूब चबाने लगे ।

फिर युद्धस्थलमें धूलसे घोड़ोंकी आकृति घटल गई थी और उनके शरीरमें बहुतसे घाव हो गये थे । उसी समय एक मुख्य सरदार पर मैंने एक ऐसा चार किया कि वह

समरस्थलमें मरना ।

जो लोग जैशान नामके रणक्षेत्रमें खेत हुए हैं, उनकी माताएँ क्यों न दुःखी हों ? क्योंकि वहाँके युद्धस्थानमें प्रभुता-ना बड़ा विध्वंस हुआ है ।

उन समरसेवियोंकी छातीमें भाले घुसे हुए थे । लेकिन ऐसे हृदय-विदारक समयमें भी, उन्होंने मैदान छोड़नेसे इन्कार किया । और यह बात भी स्वीकार न की, कि मृत्युके भयसे किसी सीढ़ी पर चढ़ जायँ । निस्सन्देह यदि वे रणबाँकुरे भाग गी जाते तो भी आदरणीय रहते । परन्तु उन्होंने रणभू-मेमें वैर्यको मृत्युसे श्रेष्ठ समझा । (अर्थात् समरस्थलमें ही काम आये ।)

—उम्म उस तरीह (स्त्री)

जब कोई मनुष्य तेरी मानहानि करे तब तू भी उसकी मानहानि करे, चाहे उससे सम्बन्ध रखनेवाले कितने ही अधिक क्यों न हों ।

यदि तू ऐसा शक्तिशाली नहीं है कि उसकी मानहानि कर सकें, तो तू उससे उस समय तक कुछ मत कह जबतक कि तू उसके लिये शक्तिशाली न हो जाय ।

—मोस बिा हवा ।

• अरबीों एक कहावत है —अल तिरारी की वक्त ही फास्न—अर्थात् समयके अनुसार भागना भी विजय है ।

—अनुवादक

जब कि समर स्थलमें खूब धूल उड़ रही हो और अस्त्र-शस्त्रकी चमक आगिकी लपटके समान प्रतीत होती हो, ऐसे समयमें समर-स्थलमें मेरा साहस देसकर मृत्युका भी फलेजा दहल जाता है ।

जिस समय मेरे शत्रु योद्धा निष्ठ होकर अपने आसमानी रङ्गके नेजोंसे अपने शत्रुओं पर चार करते हैं, उस समय तो मुझे लड़नेमें रूच ही भजा मालूम होता है ।

अनेक बार धूलसे भरे हुए मैदानमें जा कूदा हूँ, पर कभी तनिक भी नहीं हिचका । समर क्षेत्र ही मेरा आदर्श है, यहाँ तक कि मैं सदा उसीकी छाँजमें लगा रहता हूँ ।

मैं अवश्यमेव ऐसे कार्य्य करूँगा जो अद्वितीय होंगे और पुस्तकोंके पृष्ठोंमें लिखे जायेंगे ।

मैं निस्सन्देह रण स्थलमें घुस जाऊँगा, और ऐसी मार-धाड़ मचाऊँगा कि सारी नदियोंमें रक्त ही रक्त बह चलेगा, क्योंकि रक्तकी लहरें मेरे आनन्दको बढा देती हैं ।

निस्सन्देह मेरे रण स्थलमें इतनी धूल उड़ेगी कि उससे आकाश मण्डलमें एक परदा छा जायगा और सारा आकाश-मण्डल काली रात्रिके समान बन जायगा ।

मेरे असली धोड़ेके सिवा, मेरी प्रत्येक लड़ाईमें किसी अन्यको मेरे साथ सहानुभूति नहीं, क्योंकि सच तो यह है कि तलवार भी मेरे क्रोधकी शिकायत करती है ।

औंधे मुँह तृणके समान पृथ्वी पर आ लगा। जबकि मैंने उस सरदार पर चोट की थी, उस अवसर पर मेरे साथ हनीफा समुदायके शेर थे जिनके सिरों पर खोद (लोहेकी टोपी) के चिह्न हैं।

हनीफा समुदायके लोग ऐसे हैं कि जब वे जिरहबकतर और खोद पहनते हैं, तो चमकते हुए तारोंके समान प्रतीत होते हैं।

यदि मैं जीता रहा, तो अपनी ऊँटनीको ऐसे सप्राप्तके लिये कसूँगा जिसमे बहुतसा धन प्राप्त हो, अथवा मैं पुण्यात्माकी मृत्यु मरूँ।

—कतादा बिना सलमा ।

मेरा संग्राम ।

आज मैं ऐसा घोर युद्ध ठाँऊंगा कि मेरे धैर्यके सम्मुख बड़े बड़े प्रतिष्ठित प्राचीन योद्धा भी तुच्छ प्रतीत होंगे।

जब मैं अपनी तेज तलवार लेकर लोगों पर चढ़ाई करूँगा, तब उनके गलोंसे खून बहाकर ही छाँड़ूँगा।

मेरी चढ़ाईके समय बहुतसे सरदार मुझे देखते ही अपने अस्त्र शस्त्र रख देगे और अपने आपको भागनेके लिये उत्तेजित करेंगे।

मैं वह शूर वीर हूँ जो युद्धकी अभिको प्रज्वलित करता है, लोगोंकी नाकोंको रगड़ देता है और उनको तथा उनके घोड़ोंको पालके हवाले कर देता है।

अनेक बार जब हमने युद्ध ठाना है तब उसका यथायोग्य ही निपटारा किया है, और हमारी कुलश्रेष्ठता तथा हमारी तलवार सदैव हमारे अनुकूल ही रही हैं ।

हम ऐसे सहनशील हैं कि चाहे हमपर कैसी ही विपत्ति क्यों न आवे, हमारी स्त्रियाँ मृतकोके लिये रोया नहीं करतीं ।

—क्रीम वराका एक कवि ।

हमारा प्रशंसनीय ग्रामीण जीवन ।

नागरिक जीवन जिसको भाता हो, भावे । हे लोगो ! भला ग्रामीण होनेकी हालतमें हमें कैसा पाते हो ?

जिसके घरमें गधोके बच्चे बँधे हों, बँधे रहें । हमार यहाँ तो अच्छे घोड़े और लम्बे भाले हैं ।

जब हमारे घोड़े जनावर नामी समुदायको लूटनेके लिये उद्यत होते हैं, तब जहाँ कहीं वह समुदाय होता है वहाँ पहुँचकर उसपर छापा मारते हैं ।

हमारे घोड़े जिनारा और जङ्गल नामके सुप्रसिद्ध समुदायों पर भी डाका डालते हैं जो कि घरोंमें रहते हैं । और उनमेंसे जो मर जायँ वे मर जायँ, हमें कुछ चिन्ता नहीं ।

लूट मारके लिये जब कोई और नहीं मिलता, तब हम अपने भाई घन्टों पर ही छापा मारते हैं ।

—जिनामा ।

हमारा शौर्य ।

हे प्रिये सलेम ! मैं तेर मझलका अभिलाषी हूँ, सो तू भी मेरे मझलकी अभिलाषिणी हो । और यदि तू भद्र पुरुषोंको मदिरा पान करावे, तो मुझे भी मदिरापान करा ।

यदि तू किसी दिन लोगोंको किसी शुभ कार्यके निमित्त अथवा युद्धके लिये बुलावे तो मुझे भी उस समय अवश्यमेव बुला ।

यद्यपि शुभ कार्यके हेतु लोग कठिन उद्योग करते हैं तथापि उसमें पहला तथा दूसरा दरजा हमारा ही हुआ करता है ।

ज्योंही हमारा कोई सरदार मर जाता है, त्योंही हम अपने किसी बालकको अपना सरदार बना देते हैं । (अर्थात् हमारे बच्चोंमें भी सरदारीकी योग्यता है ।)

युद्धके दिन निस्सन्देह हम अपनी जानें सस्ती कर देते हैं, पर शान्ति-कालमें उनका मूल्य बहुत अधिक होता है ।

शत्रु जब युद्धमें योद्धाओंको ललकारते थे, तब हमारे ही पूर्वज घोड़ोंमें उतरकर पैदल * मुठ भेड़ करते थे ।

जब कि अन्य शूरवीर तलवारोंकी धारोंसे भयभीत होकर रेतमें कतराते हैं, ऐसे समयमें भी हम अपनी तलवारें हाथमें लेकर शत्रुओं पर दूट पड़ते हैं ।

* युद्धमें दूरमें बाणों द्वारा लड़ने अथवा घोड़ोंपर सवार होकर नेत्रों और तलवारोंसे लड़नेसे बदले, तलवार लेकर पैदल लड़ना अधिक प्रशस्तीय ममका जाता था । और वास्तवमें यह शौर्यका बड़ा मारी चिह्न है ।
—प्रनुवाक ।

अनेक बार जब हमने युद्ध ठाना है तब उसका यथायोग्य ही निपटारा किया है, और हमारी कुलश्रेष्ठता तथा हमारी तलवार सदैव हमारे अनुकूल ही रही हैं ।

हम ऐसे सहनशील हैं कि चाहे हमपर कैसी ही विपत्ति क्यों न आवे, हमारी स्त्रियाँ मृतकाके लिये रोया नहीं करतीं ।

—कैन वशका एक वक्ता ।

हमारा प्रशंसनीय ग्रामीण जीवन ।

नागरिक जीवन जिसको भाता हो, भावे । हे लोगों ! भला ग्रामीण होनेकी हालतमें हमें कैसा पाते हो ?

जिसके घरमें गधोके बन्धे बँधे हों, बँधे रहें । हमार यहाँ तो अच्छे घोड़े और लम्बे भाले हैं ।

जब हमारे घोड़े जनाव नामी समुदायको लूटनके लिये उद्यत होते हैं, तब जहाँ कहीं वह समुदाय होता है वहाँ पहुँचकर उसपर छापा मारते हैं ।

हमारे घोड़े जित्राय और जन्न नामके सुप्रतिष्ठित समुदायों पर भी डाका डालते हैं जो कि घरोंमें रहते हैं । और उनमेंसे जो मर जायँ वे मर जायँ, हमें कुछ चिन्ता नहीं ।

लूट मारके लिये जब कोई और अपने भाई बन्धों पर ही छापा मारते हैं

हमारा शौर्य ।

हे प्रिये सलेम ! मैं तेर मङ्गलका अभिलाषी हूँ, सो तू भी मेरे मङ्गलकी अभिलाषिणी हो । और यदि तू भद्र पुरुषोंको मदिरा पान करावे, तो मुझे भी मदिरापान करा ।

यदि तू किसी दिन लोगोंको किसी शुभ कार्यके निमित्त अथवा युद्धके लिये बुलावे तो मुझे भी उस समय अवश्यमेव बुला ।

यद्यपि शुभ कार्यके हेतु लोग कठिन उद्योग करते हैं तथापि उसमें पहला तथा दूसरा दरजा हमारा ही हुआ करता है ।

योंही हमारा कोई सरदार मर जाता है, त्योंही हम अपने किसी बालकका अपना सरदार बना देते हैं । (अर्थात् हमारे वज्रोंमें भी सरदारीकी योग्यता है ।)

युद्धके दिन निस्सन्देह हम अपनी जाने सस्ती कर देते हैं, पर शान्ति-कालमें उनका मूल्य बहुत अधिक होता है ।

शत्रु जय युद्धमें योद्धाओंको ललकारते थे, तब हमारे ही पूर्वज घोड़ोंसे उतरकर पैदल * मुठ भेड करते थे ।

जब कि अन्य शूरवीर तलवारोंकी धारोंसे भयभीत हाकर खेतमें फतराते हैं, ऐसे समयमें भी हम अपनी तलवारें हाथमें लेकर शत्रुओं पर दूट पड़ते हैं ।

* युद्धमें दूरसे बाणों द्वारा लड़ने, अथवा गोइँपर सवार होकर नजों की रणभूमिमें लड़नेकी बदले, तलवार लेकर पैदल लड़ना अधिक प्रगतिशील मयका जाता था । और यद्यपि यह शौर्यका बड़ा भारी विषय है । —प्रनुशा ५ ।

युद्ध-ताण्डव ।

ईश्वरकी सौगद, यदि वह (शत्रु) एकात्ममें मिले तो हम दोनोंकी तलवारें उसीके साथ जायें जो हममेंसे प्रबल हो ।

—इब्न अबाब ।

मैंने उन (अपने सम्बन्धियों) की हत्या करके अपने क्रोधकी आग्नि शांतकी है । परन्तु वास्तवमें अपनी उगलियोंकी ही मैंने काटा है ।

कैम बिन शरीफ ।

जो मुझसे नहीं डरता, मैं भी उससे नहीं डरता । और न मैं किसीके लिये वह निर्देश करता हूँ जो निर्देश वह मेरे विषयमें नहीं करता ।

—उरई बिन हुआम ।

जब युद्धके समय कालके दाँत तुझको काटें तो तू भी उसकी उस समय तक काटता रह जब तक काल तुझको काटता रहे ।

—जरयत बिन इल अररीम ॥



इसमें सन्देह नहीं कि प्रेमी ही प्रेमका मीठा स्वाद चखता है, क्योंकि भ्रूमण्डल पर उससे घटकर बुरा मनुष्य कोई नहीं, क्योंकि प्रियाके वियोगके समय वह मिलनेकी अभिलाषामें रोया करता है और मिलापके समय वियोगसे चिन्तित होकर रोता है। सो उसकी आँखें वियोग और सयोग दोनों हालतोंमें गर्म ही रहती हैं।

—ष्क करि ।

अरबी काव्य-दर्शन ।



३—शृंगार ।



प्रेम ।

एक दिन एक अनुरागशून्य हृदयवालेने कहा कि प्रेम तो कोई चीज ही नहीं है । मैंने उत्तर दिया कि यदि तुम प्रेमका रस चखते, तो जान लेते ।

उसने कहा कि अनुराग क्या दिहगोके सिवा और भी कोई वस्तु है ? सो दिहगी यदि न भाई तो उसकी ओरसे मुँह फेर लिया ।

क्या रोने पीटनेके सिवा अनुराग कोई और वस्तु है ? इसलिये जब जीने चाहा तब उसे रोक लिया ।

इन परिभाषाओंको सुननेके पश्चात् मैंने कहा कि जब आपने अनुरागकी यह परिभाषा बतलाई है, तो वास्तवमें आपने अनुरागको पहचाना ही नहीं ।

—समुद्रा प्रीतानी ।

प्रेमकी माया ।

जो कुछ तू करती है, वह मेरी दृष्टिमें अति सुन्दर प्रतीत होता है * । और तेरे सिवा अन्य कोई यदि उसी कार्यको करता है तो वही मुझे अति घृणित जान पड़ता है ।

—एक कवि ।

प्रेमकी चञ्चल तरङ्गें ।

अनुराग एक भड़कती हुई आग है, जो मुझमें घड़ती ही जा रही है ।

ऐ किसीके दिल ! क्या मुझमें अनुरागी ऐसे अतिधिके निमित्त भी कोई स्थान है ?

निस्सन्देह मैं तेरे दरवाजे पर खड़ा हूँ, और आशा करता हूँ कि तेरी ओरसे मुझे कोई उत्तर मिलेगा ।

मुझको दुबलेपनका वस्त्र पहनानेवाली ! मुझको कुशलताका वस्त्र सुवारक (धन्य) रहे ।

* इसी प्रकार का कथन एक उर्दू कविका है —

तबीअनका अजब रँग है कि दो माशुक कैसा ही ।

जुरी भी हर अदा उसको मली मालूम होनी है ।

भावार्थ —तबीअतका रंग बिलक्षण है । वह यह कि चाहे प्रिय कैसा ही क्यों न हो पर उसकी प्रत्येक जुरी बात भी मली हा प्रनीत होती है ।

—मनुवादक ।

मेरे शरीरमें तो पुराने चिह्नों अर्थात् हड्डियों और पञ्जर-
के सिवा कुछ शेष नहीं रहा । और इस सूखे पञ्चरमें केवल
साँसको ही अनुरागने बाकी रक्खा है ।

मैंने तेरे लिये अश्रुओंको सस्ता कर दिया है । यदि तू न
होती तो मेरे आँसू बड़े महँगे होते ।

यदि तू अपने प्रेमके कपाट मेरे लिये खोल न देगी, तो
मेरा दुर्भाग्य ! और मेरा पतन ॥

मेरी जान तेरे हाथमें है । यदि तू मेरे धनसे प्रसन्न है तो
मेरा सारा धन भी तेरा ही है ।

हे विधात । मैं तेरे दरबारमें शिकायत करता हूँ ।
परन्तु तू तो जानता ही है कि मुझपर क्या भीत रहा है ।

—विहा-उद दान जुद्धर ।

प्रेम-प्रार्थना ।

पृथ्वी पर ही बैठे बैठे मैंने तेरे निमित्त ऐसी प्रार्थना की
है कि वह आकाशके कोने कोनेमें छा गई है ।

साधु लोग नम्रतापूर्वक जो प्रार्थना किया करते हैं, वमे
ईश्वर कभी भूलता ही नहीं ।

ईश्वर तेरे दर्शनसे तेरे शुभचिन्तकोंके लिये आनन्द मगल,
की सामग्री एकत्र कर दे ।

तेरे निमित्त ही मैं जो प्रार्थना करता हूँ, हे परमात्मन ! तू
उसको अन्ती तरह स्वीकार कर ।

—विहाउदीन जुद्धर ।

प्रेम-वृत्त ।

हे कान्ते ! जबतक तू मेरी आँखोंसे ओझल रहती है, मारा ससार मुझे उजाड़ मालूम होता है । सो हे चन्द्रमुखी ! तू बता कि कब तेरा दर्शन प्राप्त होगा ।

मैंने अपनी जानको तेरे अनुरागमें खपा दिया है । सो मेरी प्यारी जान, मेरे निमित्त तू क्या करेगी ?

मैं तो इसी बातसे प्रसन्न हूँ कि तू आनन्दपूर्वक जीवित रहे । मैं दुनियाँमें इसीसे सतुष्ट हूँ ।

अब मैं अपने मोहको दूना कर दूँ तो क्या वह निरर्थक जायगा और क्या अश्रुओंके वहानेसे लाभ नहीं होगा ?

तेरे सिवा यदि किसी औरने मेरे साथ अपना वचन पूरा किया है तो मैंने उसकी ओर आँख उठाकर देखा भी नहीं, और यदि किसी औरने बुलाया है तो सुना तक नहीं ।

—बिहाउदीन जुहर ।

मेरी कान्ता एक उज्ज्वल कुरता पहने हुए निकली । उसकी आँखें मतवाली थीं । मैंने कहा कि पास होकर निकले, पर सलाम भी नहीं किया, ऐसी सचमुच जब कि मैं तेरे सलामसे ही राजी हूँ ।

—एक कवि ।

प्रेम-निकेतन ।

“मेरे हृदयमें प्रेमकी प्रचंड अग्नि प्रज्वलित है”—निस्सन्देह मैं ऐसी बात उस समय कह सकता हूँ जब कि यदि मेरा हृदय, केवल एक नेत्रके लगभग दहकती हुई अग्निके निकट हो जाय तो उस अग्निको ही जला दे ।

क्या यह न्यायकी बात है कि मैं तो तेरा दुखिया प्रेमी हूँ, परन्तु तुझसे न तो मुझको कुछ लाभ ही पहुँच रहा है और न हानि ही ?

यदि मैं रोगी हूँ तो सदैव रोगी ही बना रहूँ, और यदि मुझपर जादू किया गया है तो ईश्वर करे, मेरा जादू अच्छा होनेमें ही न आवे ।

—एक कवि ।

प्रेम-विनोद ।

हे कान्ते ! तूने मेरे हृदयमें निवास किया और इसीमें तेरा गुप्त भेद है । सो ऐसा घर और ऐसे पड़ोसी दोनों धन्य हैं ।

इसमें तेरे भेदके सिवा मैंने किसी औरको स्थान नहीं दिया है । तूही अपनी दोनों आँखोंसे देख ले कि क्या कोई और इसमें निवास करता है ।

हे घातक ! मेरे अनहिसमें भी जो कुछ तू करती है, मैं उससे प्रसन्न होता हूँ, और जो कुछ तू अच्छा समझती है, मैं भी उसे अच्छा ही समझता हूँ ।

मेरा हृदय अगारेके समान जलता हुआ है । पर ईश्वरकी सौगन्द, वह खिन्न नहीं है और न अपने वचनसे टलना ही चाहता है ।

मैं अपने आपको ऐसी मृगनयनी पर न्योछावर करता हूँ जिसका प्रकाश चन्द्रमाके समान है और जिसको देखकर बुद्धि और आँखें हैरान हो जाती हैं ।

यह एक अति अद्भुत दृश्य है कि उसके वालोंमें अग्नि और जल प्रतीत होता है, पर वास्तवमें न तो उनमें अग्नि ही है और न जल ।

जिस रातको मैं जागता रहता हूँ, वह बहुत ही अच्छी होती है, क्योंकि उस रातमें मेरे अश्रु मेरे निमित्त कहानी कहनेवालेका काम देते हैं ।

वियोगकी रात चाहे छोटी हो चाहे बड़ी, पर वह मेरी अभिलाषाओं और स्मृतिसे सहानुभूति रखती है ।

—विहाउद्दीन जुहर ।

जिस दिन किसी कान्ताका कान्त अपनी कान्तासे रुष्ट रहता है और उसके वियोगमें पड़ा रहता है, कान्ता द्वारा उस दिनके किय हुए शुभ कार्योंको ईश्वर स्वीकार नहीं करता ।

—एक युवती की ।

प्रेम-आलिङ्गन ।

हे मित्रो ! यदि मैं अपने विचारोंसे टल जाऊँ तो उच्च पदोंके निमित्त और प्रेमके मार्गमें मेरी प्रतिज्ञाएँ पूर्ण न हों ।

तुमसे प्रेम करनेके बाद यदि मैं किसी अन्य पर मोहित हो जाऊँ, तो ईश्वर करे कि उच्च स्थानकी चोटियों तक मेरा साहस भी न पहुँचे । (अर्थात् मैं साहसहीन हो जाऊँ ।)

यदि मेरे मोहकी अग्नि शान्तिसे बुझ जाय, तो ईश्वर मुझे किसी कार्यमें सफल न करे और न मेरी नीतियाँ ज्ञानका स्रोत बनें ।

मैंने तो तुम्हारे प्रेममें अपनी सवारी त्याग दी है और अकेला हो गया हूँ, यहाँ तक कि पारितोषिकमें मुझे बीमारी मिली है ।

तुमने अपनी शरणमें आनेवाले प्रेमीपर निस्सन्देह अत्याचार करनेका फैसला कर लिया है । सो हे अत्याचारियों ! अब तुम्हारे अत्याचारकी दुहाई है ।

तुम्हारे प्रेममें प्रत्येक कड़वी वस्तु पर धैर्य धरता हूँ । सो हे भले लोगो ! तुम्हारे कारण दुःखमें भी मुझे कैसा अच्छा स्वाद मालूम होता है ।

ईश्वर करे, तुम्हारा दिल उस प्रेमी पर पसीजे, जिसके स्वभावमें तुम्हारा प्रेम सृष्टिके आदिसे है ।

जब मैं प्याससे कष्टमें होता हूँ और उस समय भी यदि तुम्हारी याद आ जाती है, तो शीतल जल तक पहुँचना भूल जाता हूँ ।

मेरा प्रेम जीवित है और मेरी शान्ति मर चुकी है । मेरे शरीरमें हृदय है, पर उसकी उपस्थिति भी अनुपस्थितिके बराबर ही है ।

अब उस जानके मामलेमें ईश्वरसे डरो, जो तुम्हारे शरण अथवा पड़ोसमें है । पड़ोसीके साथ नंकी करना एक प्रशंसनीय गुण है ।

अहा ! वह भरपूर आनन्द कैसा अच्छा था, जब कि बुरे दिन भी हँसमुख मुखड़ा दिखलाते थे ।

मना पहाड़के किनारेकी सुन्दर रात्रियाँ कैसी अच्छी और छोटी थीं, पर उनके वियोगके पश्चात् लम्बी हो गई ।

वे लोग कैसे उदार हृदयके और प्रतापी थे जिन्होंने अपने सम्बन्धवहारसे प्रत्येक कुलीनको अपना दास बना लिया था ।

वह अपनी तिरछी चितवनसे क्षयके बाणोंकी बौछार करते थे, और उनकी आँखोंमें लगे हुए सुरमेने बाणोंको अधिक विषैला बना रक्खा था ।

—इब्न मानूक ।

प्रेम-पत्रावली ।

(अनुरागीकी ओरसे)

हे प्राणोंकी जान ! तू अपने मिलनका दान उसको दे, जिसको तेरे वियोगने घुला दिया है । मैं पहले आनन्दमय जीवन व्यतीत करता था, पर आज मैं एक हीन-हीन दुखिया हूँ ।

मैं सारी राज जागता रहता हूँ और रात्रिमें मेरे दुःख ही मेरी कथाके वाचक होते हैं ।

तो ऐसे हीन दुखियापर दया कर जिसका हाल बहुत ही शोचनीय हो गया है ।

जब कि सवेरा होता है, उस समय प्रेमकी मदिरासे मत-वाला हो जाता है ।

(अनुरागिनीका उत्तर)

हे नाना प्रकारके दुःख सहनेवाले और अनुरागका दम भरनेवाले ! क्या तू चन्द्रमासे मिलनेका आभिलाषी है ?

तू धोखेमें है । क्या कोई चन्द्रमासे अपनी इच्छाएँ पूर्ण कर सका है ?

मैंने तो तुम्हें सुनाकर बातों बातोंमें उपदेश दिया था कि अब धम जाओ, क्योंकि तुम मृत्यु और आपात्तिके चंगुलमें आ फँसे हो ।

अब तुमने मिलनका प्रश्न फिर उठाया, तो तुम्हें हमारी ओरसे बड़ी भारी हानि पहुँचेगी।

अब तुम्हारे लिये उचित यह है कि तनिक बुद्धिसे काम लो, और भली भाँति जान लो कि मैंने अपनी ओरसे तुम्हें उपदेश दे दिया।

वस ईश्वरकी शपथ, जिसने सारी वस्तुओंको उत्पन्न किया है और आकाश-मण्डलको तारागणसे सुशोभित किया है, यदि तुमने फिर कभी मुँहसे वह बातनिकाली जो अभी कही है, तो किसी वृक्षकी डाल पर तुम्हें फाँसी दे दूँगी।

(अनुरागीका प्रत्युत्तर)

प्रेमके कारण तुम मुझे मार डालनेकी धमकी देती हो, पर सच तो यह है कि मृत्यु तो एक दिन आवेगी ही, सो मरना मेरे लिये वस्तुतः आनन्ददायक है।

जो अनुरागी कान्ताके घरसे निकाला और दुतकारा गया है, वास्तवमें मृत्यु उसके लिये चिर आयुसे अधिक उत्तम है।

जिस मनुष्यके सहायक थोड़े हैं, यदि तुम उससे मिलने जाओ तो बहुत अच्छी बात है, क्योंकि वास्तवमें जो मनुष्य दूसरोंकी भलाईमें लगता है, वह धन्यवादका पात्र होता है।

यदि तुमने मुझे मार डालनेका निश्चय किया है, तो मैं हाजिर हूँ, क्योंकि मैं तो तुम्हारा दास हूँ। और दास तो कैदमें होता ही है।

मैं तो तुम्हारे लिये अति व्याकुल हूँ, पर तुम्हारे मिलनेकी कोई राह सूझ ही नहीं पड़ती। हाँ, व्याकुलचित्त भला क्योंकर कोई उपाय सोच सकता है ?

हे जानकी मालिका ! तुम मुझपर दया करो, क्योंकि जो मनुष्य सौन्दर्य पर मोहित होता है, वह बेवस हो जाता है।

(अनुरागिनीकी ओरसे प्रत्युत्तर)

हे मिलनके भूखे अज्ञानी ! तू अनुरागके पजेमें घुरी तरह फँसा है। क्या तू चतुर्वर्षीके प्रकाशमान चन्द्रमाके पास पहुँच जायगा ?

अब मैं तुझे ऐसी प्रबलित अग्निमें डालूँगी जिसकी लपट कभी ठण्डी ही न होगी, और तुझे ऐसा घायल बनाऊँगी जिस पर अनगिनत तेज तलवारें पड़ी हों।

हे प्रेम करनेवाले ! मेरे मिलनसे पहले बड़ी कठिन दूरी है, और साथही साथ ऐसी घुरी और टेढ़ी चलन है कि आयु पर्यन्त उसका सुलझना दुस्तर है।

तू अनुरागका परित्याग कर और उससे मुँह मोड़। मेरी यह शिक्षा मान ले, क्योंकि यह अच्छी वस्तु नहीं है।

—एक कवि।

प्रेमियोंके वियोगको छोड़कर ससारकी सारी आपदाएँ मुझको तो सुगम ही प्रतीत हुई हैं।

—एक कवि।

प्रेमका भिखारी ।

अनुरागी लोग विरहकी वेदनाकी शिकायत करते हैं । परन्तु मेरी अभिलाषा तो यह है कि परमात्मा वह सबका सब विरह कष्ट, जो अन्य समस्त लोग इस मार्गमें उठाते हैं, मुझे अकेले ही उसका उठानेवाला बना दे ।

ऐसी दशामें सारेका सारा प्रेम मेरे ही हिस्सेमें हो जायगा । यहाँ तक कि वैसा स्वाद न तो मुझसे पहले किसीने चखा था और न आगे कभी चखेगा ही ।

—एक कवि ।

प्रेमका दास ।

वियोगने जबसे मेरे हृदयमें चिरकाल तक न बुझनेवाली अग्नि प्रज्वलित की, तबसे मैं दुर्बल हो गया हूँ । नहीं तो मैं इससे पहले बहुत शक्तिशाली था ।

मुझे आशा थी कि जब बहुत समय बीत जायगा तब मेरा अनुराग लुप्त हो जायगा, किन्तु ऐसा न हुआ ।

अनुरागने तो अब मेरे हृदयके बीचो बीच तथा अँतड़ियोंमें भी मूसलाधार वर्षा कर दी है । पर बादमें भी रह रह कर जोरकी झड़ी लगती है ।

वास्तवमें उनका हाल बड़ा आश्चर्यजनक है जो मुझको आँख उठाकर बार बार देखते हैं, मानों मुझे देखनेसे पहले और बाद उन्होंने कोई आशिक (प्रेमी) देखा ही नहीं था ।

लोग कहते हैं कि यदि तू अपनी कान्तासे नाता तोड़ ले तो तेरी सुध-बुध ठीक हो जायगी । परन्तु सच तो यह है कि बारसे नाता तोड़नेमें तो सुध-बुध और भी ठिकाने न रहेगी ।

ऐ लोगो, क्या यह आश्चर्यकी बात नहीं कि जो मेरा घातक है, मैं उसीके साथ प्रेम रखता हूँ ? मानों उस घातक-को उसके घातके बदले मैं मित्रता देता हूँ ।

मेरे प्रेमके प्रमाणोंमेंसे एक प्रमाण यह भी है कि मेरी कान्ताका कुटुम्ब मेरे हृदय और आँखोंमें मेरे कुटुम्बियोंसे भी अधिक प्यारा है ।

—दुसैन-बिन-मुनैर ।

प्रेमका वशीभूत ।

मेरा एक मित्र है जिसका मैं न तो नाम ही बतलाऊँगा और न जिसकी कोई बात ही बतलाऊँगा ।

अपने मनमें तो मैं उसका नाम लेता ही हूँ, पर यदि अपनी जवानसे भी उसका नाम ले सकता, तो मेरे लिये यह एक अच्छा ढग था कि मैं उसका नाम लोगोंको बतला सकता ।

मैं अपने मित्रके विषयमें यह बात पसन्द नहीं करता कि लोगोंमें उसकी चर्चा की जाय ।

वह विख्यात तो है, किन्तु वह अज्ञात विख्यात है । अर्थात् उसका ठीक ठीक हाल किसीको मालूम ही नहीं है ।

वह हिरन है, परन्तु जब मैं उससे मिलापके लिये सवे करता हूँ, तो चीतेके समान हो जाता है ।

अब मेरा हाल यह है कि अश्रु मेरे नयनोंसे बन्द न होते और जीभ लडखड़ा रही है ।

वास्तवमें मेरी व्यथाकी कथाने मुझे बुरा-मला कहने वालोंका भी बुरा-हाल कर दिया और उनको बड़ी भार परेशानीमें डाल दिया है ।

मेरे शुभचिन्तको । चुगुलखोरोंकी बातों पर तनिक भी ध्यान न दो, चाहे वे थोड़ा कहे चाहे ज्यादा ।

मेरी राम कहानी बहुत ही लम्बी-चौड़ी है और चुगुलखोरोंके अनुमान तथा समझके बाहर है ।

प्रेमके पथमें वचन भङ्ग करनेका पाप निस्सन्देह एक ऐसा पाप है जिसका कोई प्रायश्चित्त ही नहीं है ।

—विदाउदीन जुहर ।

ससारके शूर-वीरोंसे हम लडते हैं और उनको मार डालते हैं, पर कोमलाङ्गी नवयौवनाओंकी तिरछी चित्तवन हमको शान्तिके कालमें ही मार डालती है ।

—मुमलिय बिन बलीद ।

अपनी प्रेम-कथा ।

जब कि कोई उसके निकट नहीं होता, तब मैं उससे वार्ता-लाप करता हूँ और उत्तरके लिये कहता हूँ, किन्तु वह उत्तर नहीं देती ।

जब कि मैं उसकी कोई मीठी बात सुनता हूँ तो घुल जाता हूँ । यही नहीं, बल्कि ऐसी भी सभावना है कि उसके मीठे वचनके कारण मिठास भी घुल जाय ।

मैं जब उसको देखता हूँ, तब मेरा दिल लहराने लगता है, और प्रसन्नवृत्ति चित्त यदि नाचने लगे तो भी आश्चर्यजनक बात न होगी ।

इस ससारमें मेरे भाग्यमें भी कुछ वस्तु आई है । किन्तु उसकी ओरसे तो मुझे कुछ भी नहीं मिला ।

हे विधाता ! तू ही बता कि मेरी जो यह दुर्दशा हो रही है वह किस पापके कारण है, जिसमें मैं उससे तोषा (प्रायश्चित्त पश्चात्ताप) कर लूँ ।

हे कान्ते ! मेरी दुर्दशा देखकर तो समस्त लोगोंके हृदय पसीज गये हैं, परन्तु तू ऐसी निठुर है कि तेरा हृदय पसीजता ही नहीं ।

हे कान्ते ! तू ही बता कि तू मित्र है अथवा शत्रु, क्योंकि तेरे कार्य मित्रकेसे नहीं हैं ।

कान्ते । तेरे सम्बन्धमें मेरे शत्रु नाना प्रकारके हैं । कुछ तो डाही, कुछ बुरा-भला कहनेवाले, कुछ चुगुलखोर और कुछ रकीब (प्रतिद्वन्दी) हैं । परन्तु मैं उनकी करनी पर हँसता हूँ ।

वास्तवमें मुझे तेरे विषयमें धोर सप्राप्त करना पडा है । सो आशा है, तेरे मिलनसे विजयी होनेका सौभाग्य प्राप्त हो जायगा ।

थोड़े ही कालके पश्चात् मैं अपने अनुरागका गुप्त रहस्य तेरे सन्मुख रख दूँगा । परन्तु मैं नहीं समझता कि ऐसा करनेमें मैं कहाँ तक भलाई या बुराई करूँगा ।

मैं तेरे सौन्दर्यको भलाईका शकुन समझता हूँ । क्योंकि इससे मुझे इस बातकी शुभ सूचना मिलती है कि मैं घाटेमें न रहूँगा ।

—बिहावदीन जुहर ।

जिस स्थानमें मेरी प्यारी झुलेमा उतरती है उसे मैं बहुत प्यार करता हूँ, चाहे अकाल ही सदैव उस भूमिके स्वामी रहें । अर्थात् चाहे निरन्तर वहाँ अकाल ही क्यों न घास करता हो ।

—एक कवि ।

आदर्श प्रेम ।

हे सुन्दरी ! तू अपने अनुरागको मुझमें अधिक न बढ़ा, क्योंकि अनुरागकी अधिकतासे मनुष्य कुमार्गी हो जाता है ।

जब मामला हाथसे निकल चुका है तब भला मैं अनुरागको क्योंकर छिपा सकता हूँ ?

मैं तो अनुरागसे मर गया हूँ, पर मुझे धिक्कारनेवाले कहते हैं कि तू जीवित है ।

मेरे हृदयमें अनुरागका बसेरा तो बचपनसे है, और उसीका बहुत कुछ अंश अब भी बाकी है ।

हे लोगो ! तुम मुझसे यह न पूछो कि मैं किस बातपर मोहित हो गया हूँ, और वह कैसी है । वह सौन्दर्यमें सूर्यसे भी अपूर्व है और उसके ऊपर काले घूँघरवाले बालोंकी छाया है ।

वह मेरे लिये दुःखदायी तो है, पर मुझे ऐसा प्रतीत होता है कि मानों परम्परासे ही वह मुझ पर कृपालु है ।

—विहाउरीन जुहेर ।

मैं उस व्यक्तिके प्रेमको शिकायत करता हूँ जिसकी दूरीने मुझे दुर्बल कर रखा है, और मेरे हृदयमें ऐसी अग्नि प्रज्वलित कर रखी है जो बुझाई ही नहीं जा सकती ।

—सत्तारी बर्राक ।

प्रियाकी याद ।

[अरबमें हीर नामी देशके बादशाहकी रानी अति सुन्दर थी । रानीका नाम 'हिन्द' था पर वह 'मुतजररिद' के नामसे भी विख्यात थी । दैवयोगसे ऐसा हुआ कि एक बार महलके नीचेवाले बागमें रानी अपनी सहेलियोंके साथ सैर कर रही थी । वहीं रानी और कविकी आँखें चार हो गई ।

कवि भी अपने शौर्य तथा कुटुम्बके लिहाजसे कुछ कम यश प्राप्त किये हुए न था । अतः दोनोंमें गाढ़ा प्रेम हो गया । कुछ काल तक बादशाहको बिल्कुल खबर ही नहीं लगी । बादमें जब एक दिन बादशाहने अपनी आँखोंसे दोनोंको एक साथ बैठे देखा तब कविको घन्दीगृहमें डाल दिया । उसी कैदकी हालतमें अपनी प्रेमिकाका ध्यान धरकर कविन जो सीधे सादे पद्य कहे थे, उन्हींका अनुवाद नीचे दिया जा रहा है ।

—अनुवादक ।]

हे कान्ते ! यदि तू मुझे निर्धन समझकर धिक्कारती है तो मेरे साथ इराकको चल और वहाँसे मत लौट ।

अब तू मेरी आर्थिक पूजी न देख, बल्कि मेरी श्रेष्ठता और मेरी भलमनसत पर दृष्टि डाल ।

मेरी अधीनतामें ऐसे तेज सवार हैं जो अग्निकी लपट-के समान तेज हैं और नर घोड़े सदैव उनकी रानोंके नीचे रहते हैं ।

उन सवारोंकी जिरहों और कवचोंमें मजबूत कीलें हैं ।
उन्हींसे उन्होंने अपने खोड़ोंके किनारोंको बाँध लिया है
जिसमें वे लड़ाईमें गिर न जायँ ।

उन सवारोंने जिरह (कवच) पहनी, फिर गाती बाँधी,
और गाती बाँधना प्रत्येक अस्त्र-शस्त्रधारीके निमित्त उचित है ।

वह सवार सबके सन एकही रग ढगके बाँके तिरछे हैं
और चरम पक्षीके समान बड़े उगोगी हैं ।

उन घोड़ोंके बहुत तेज दौड़नेके कारण बड़ी धूल उड़ा
फरती है और जिन पशुओं तथा ऊँटों पर वे छापा डालते हैं
उनको झटपट उठा ले जाते हैं ।

मैंने अपनी आँखें ऐसे सवारोंसे ठण्डी की हैं जिनसे
अधीर-गुलालके समान सुगन्धि आती थी ।

जब घोर अकाल पड़ता था उस समय मेरे पूर्वज धर्मार्थ
कार्य करते ही देखे जाते थे ।

मैं अपनी कान्ता 'मुतजरिद' के पास निस्सन्देह उस
दिन गया था जिस दिन वर्षा हो रही थी ।

उसके कुछ उस समय उभरे हुए थे और वह श्वेत रेशमी
वस्त्र धारण किये हुए थी ।

मैंने उसे परदेसे निकाला । फिर वह मेरे साथ चली और
अति प्रसन्न होकर चली । मानों कता (भटतीतर) पक्षी पानीकी
ओर जा रहा था ।

मैंने उसका चुम्बन किया तो उसने ऐसी साँस ली जैसे
हिरनका छोटा बच्चा भयके अवसर पर दम चढ़ा लेता है ।

फिर वह मेरे पास आ गई और बोली कि मुनस्खल, तू दुर्बल क्यों हो गया है ? तेरा शरीर इतना गर्म क्यों है ?

मैंने कहा कि तेरे प्रेमके सिवा और किसने मुझे दुर्बल किया ? सो मेरा हाल न पूछ और चली चल ।

मैं उससे प्रेम करता हूँ और वह मुझसे, पर उसके प्रेमकी सीमा यहाँ तक नहीं है कि वह मुझसे प्रेम करती है, बल्कि उसकी ऊँटनी भी मेरे ऊँटके साथ प्रेम करती है ।

मैंने केवल छोटे छोटे प्यालों भर शराब नहीं पी, बल्कि बड़े बड़े प्यालों-भर शराब पी है ।

जब मैं शराबमें खूब मत्तवाला हो जाता हूँ तब अपने आपको बड़ा भारी बादशाह समझता हूँ ।

पर जब नशा उतर जाता है तब फिर उस समय ऊँटों और बकरियोंका स्वामी हो जाता हूँ ।

हे कान्ते ! भला उसका कौन मित्र होता है जिसकी मिट्टी प्रेमने खराब कर रखी है ? और हे कान्ते ! दु खी कैदीका भला कौन सहायक होता है ?

—मुनस्खल-पराकरी ।

वह प्रेम जिसका तुम दम भरते हो, यदि सच्चा होता तो तुम पानीपर भी चलनेका साहस करते ।

—विशा उद्दीन जुहर ।

प्रियाका वखान ।

मैंने चन्द्रमा और कान्ताके मुखदेको देखा, सो दोनोंके दोनों दृष्टिमें चाँद ही प्रतीत होते थे ।

मैं ऐसा दृश्य देखकर भोचकासा हो गया और विलकुल ही न जान सका कि कौनसा आकाश मण्डलका चन्द्रमा है, और कौनसा मनुष्य-जातिका ।

यदि कान्ताके गालोंपर गुलाबकीसी रङ्गत न होती और वह मुझे अपन काले वालोंसे न डराती, तो मैं चन्द्रमाको कान्ता और कान्ताको चन्द्रमा ही समझ बैठता ।

हाँ, आकाशका चन्द्रमा तो छिप जाया करता है, पर वह चन्द्रमा कभी छिपता ही नहीं । फिर भला छिप जानेवाले चन्द्रमाकी तुलना इस न छिपनेवाले चन्द्रमाके साथ क्योंकर हो सकती है ?

—नसर बिन शुमैन ।

प्रेमीकी विरह-कातरता ।

मेरी कान्ताने मेरे विषयमें न्याय नहीं किया, क्योंकि जब मैं उससे मिलना चाहता हूँ तब वह दूर हो जाती है । और जब मैं उससे दूर रहना चाहता हूँ तब उसका वियोग उससे मिलनेके निमित्त उत्तेजित करता है ।

वह उस मनुष्यसे, जो उससे मिलना चाहता है, दूर भागती है । मानों वह उससे प्रीति रखती है जो उससे प्रीति नहीं रखता ।

—एक कवि ।

सन्ताप ।

ऐ नजद देशकी पुरवाई हवा । तू नजदसे कब चली थी ?
सुन, निस्सन्देह तेरे चलनेने तो मेरे ऊपर विरहकी तह
चढ़ा दी है ।

प्रातःकाल कुछ दिन चढ़े जब कुमरी बेतकी कोमल हरी
भरी डालीपर बोली, तो मैं वर्षोंके समान रो पड़ा, अपने हृदय-
को थाम न सका । और उस समय इतना व्याकुल हुआ कि
मैं कभी उतना व्याकुल हुआ ही न था ।

बहुतसे लोगोंने निस्सन्देह यह समझ रखा है कि कान्त
जब कान्ताके पास हाँता है, तब उस कान्तका दिल दु खी रहा
करता है, और कान्ताके दूर रहनेसे कान्त कुछ शान्त
रहता है ।

मैंने प्रत्येक ढंगसे दवा की, लेकिन मुझे तो किसी प्रकार-
से शान्ति न मिली । हाँ, फिर भी कान्ताका घर दूर होनेके
बदले निकट होना अधिक उत्तम है ।

पर कान्ताके घरके निकट होनेसे क्या लाभ, यदि
कान्ता मिलनसार न हो ?

—अधुस्ता दुमैगी ।

प्रमके मार्गमें जिसने दु ख भोगा है, वही उसको पह-
चानता है ।

—अबू अधुस्ता बगदादी ।

आत्म-प्रमाद ।

हे प्रिये ! मुझको तेरे प्रेमने ऐसे स्थानपर सड़ा कर दिया जहाँ तू है। सो उस स्थानमें न तो आगेही बढ़ सकता हूँ और न पीछेही हट सकता हूँ।

जो लोग तेरे प्रेमके कारण मुझको बुरा-भला कहते हैं, उनको चाहिए कि वे दिल खोलकर मुझे बुरा-भला कहें, क्योंकि जब वे बुरा भला कहते हैं तब तेरी चर्चा करते हैं जो मेरे लिये अति रुचिकर है।

मुझको जिस प्रकार शत्रु कष्ट देते हैं उसी प्रकार तूभी कष्ट देती है। इसलिये अब जब कि तू शत्रुओंके समान हो गई तो मैं अब शत्रुओंके साथभी प्रेम करने लगा हूँ।

जब तूने मेरा तिरस्कार किया तो मैंने अपने आपको अन्यन्त तिरस्कृत किया, क्योंकि जो तेरी दृष्टिमें तिरस्कृत है, वह प्रतिष्ठाका भागी नहीं हो सकता।

—बबुल गैम ।

समर क्षेत्रमें बाण हमारे प्राणोंके घातक नहीं होते, पर वह तीर जो भँवोंकी घुसुपमें लगाये जाते हैं, हमारा अन्त कर देते हैं।

—मुमल्लिम बिन-बलीद ।

सन्ताप ।

ऐ नजद देशकी पुरवाई हवा । तू नजदसे कब चली थी ?
सुन, निस्सन्देह तेरे चलनेने तो मेरे ऊपर विरहकी तह
चढ़ा दी है ।

प्रातः काल कुछ दिन चढ़े जब कुमरी बेतकी कोमल हरी
भरी डालीपर थोली, तो मैं बच्चोंके समान रो पड़ा, अपने हृदय-
को थाम न सका । और उस समय इतना व्याकुल हुआ कि
मैं कभी उतना व्याकुल हुआ ही न था ।

बहुतसे लोगोंने निस्सन्देह यह समझ रखा है कि कान्त
जब कान्ताके पास होता है, तब उस कान्तका दिल दुःखी रहा
करता है, और कान्ताके दूर रहनेसे कान्त कुछ शान्त
रहता है ।

मैंने प्रत्येक ढंगसे दवा की, लेकिन मुझे तो किसी प्रकार-
से शान्ति न मिली । हाँ, फिर भी कान्ताका घर दूर होनेके
बदले निकट होना अधिक उत्तम है ।

पर कान्ताक घरके निकट होनेसे क्या लाभ, यदि
कान्ता मिलनसार न हो ?

—अब्दुल्ला दुमैनी ।

प्रेमके मार्गमें जिसने दुःख भोगा है, वही उसको पह-
चानता है ।

—अब्दुल्ला बगदादी ।

आत्म-प्रमाद ।

हे प्रिये ! मुझको तेरे प्रेमने ऐसे स्थानपर खड़ा कर दिया जहाँ तू है । सो उस स्थानमें न तो आगेही बढ़ सकता हूँ और न पीछेही हट सकता हूँ ।

जो लोग तेरे प्रेमके कारण मुझको बुरा-भला कहते हैं, उनको चाहिए कि वे दिल खोलकर मुझे बुरा-भला कहें, क्योंकि जब वे बुरा भला कहते हैं तब तेरी चर्चा करते हैं जो मेरे लिये अति रुचिकर है ।

मुझको जिस प्रकार शत्रु कष्ट देते हैं उसी प्रकार तूभी कष्ट देती है । इसलिये अब जब कि तू शत्रुओंके समान हो गई तो मैं अब शत्रुओंके साथभी प्रेम करने लगा हूँ ।

जब तूने मेरा तिरस्कार किया तो मैंने अपने आपको अत्यन्त तिरस्कृत किया, क्योंकि जो तेरी दृष्टिमें तिरस्कृत है, वह प्रतिष्ठाका भागी नहीं हो सकता ।

—मनुज शंभ ।

समर क्षेत्रमें घाण हमारे प्राणोंके घातक नहीं होते, पर वह तीर जो भँवोंकी घुमपमें लगाये जाते हैं, हमारा अन्त कर देते हैं ।

—मुमलिम बिन-बलीद ।

प्रेम-पिपासु ।

हे कान्ते ! तेरे लिये मेरा वह हाल है जो किसी ऐसे प्यासेका होता है जिसने कि केवल एक ही बारगी प्यास बुझानेके लिये ऐसे स्थानमें पानी देखा हो जिससे पहले एक गढ़ा हो और उसमें भी मृत्युका भय हो ।

उस प्यासेने अपनी दोनों आँखोंसे ऐसा पानी देखा हो जिसके घाट तक पहुँचना कठिन हो और जिसे बिना पिये प्यासा लौट भी न सकता हो ।

—एक कवि ।

आत्म-विस्मृति ।

(क)

हे प्रिये ! मैं तेरे प्रेमके वशमें ऐसा हो गया हूँ जैसे नकेल-वाला ऊँट, कि जिधर इच्छा हो वसी ओर वह खींचा जा सकता है ।

मेरे हृदयमें जितना प्रेम है, वह सब प्रकट नहीं किया जा सकता, और जिन बातोंके छिपानेमें मैं अशक्त हूँ, उनमें एकता भी नहीं । ❀

* बीनन यों मैं रह ना सकका
जीम ना बने सहारे ।
मुरज द रख जोइदेयोई
पो बदना विच भारे ॥

—पूरण नाटक ।

मैं तुझसे मिलापकी वैसी ही अभिलाषा रखता हूँ जैसी कि एक प्यासा पानीकी, परन्तु उस प्यासेको कूआँ खोदते समय पानीसे भी पहले पत्थरकी ऐसी एक कड़ी शिला मिल जाय जिसको वह तोड़ ही न सके ।

भला ऐसे निष्ठुर व्यक्तिसे क्या आशा की जा सकती है जो मेरी जान निकलती देखे तो कहे कि निस्सदेह यह स्वस्थ है और बड़े पके हृदयवाला है । • —अमद समुदायका एक कवि ।

(ख)

हे कान्ते ! तू झाऊके वृक्षोंसे ही पूछ ल कि क्या मैंने तेरे घरके दूटे फूटे चिह्नोंकी वन्दना नहीं की †, क्या मैं वहाँ टीलोंपर दुखियाके समान खड़ा नहीं हुआ, क्या खड़े होनेके समय खुश था, और फिर प्रातः काल मेरी आँखोंसे क्या ऐसे आँसू नहीं बहे जो दूटी हुई लडीके मोतियोंके समान न थे । ‡

मैं लोगोंको देखता हूँ कि वे वसन्त ऋतु की अभिलाषा रखते हैं । किन्तु मेरे लिये तेरा मिलना ही वसन्त ऋतु है । +

• उपर जान मेरी है जोपोंमें, जानिम ।

उपर तू कहे—यह तो अज्झा भन्ना है । ✓

† माचीभूत बन सर्व

क शुभो मे न दृशवने ?

‡ मुक्ताहारस्मृतिपतिन कोपने नेत्रगोमें ।

+ लोकी कटदे आई वमत ,

जद मेरो ओ प्राणपारी आवे

भावेनदही आई वसन्त ।

मैं देखता हूँ कि लोग अकालसे डरते हैं, परन्तु मैं जिस अकालसे डरता हूँ वह तेरा प्रस्थान है ।

ईश्वरकी शपथ, यदि मुझे इस बातसे दुर पहुँचा है कि तूने मुझे कष्ट पहुँचाया है तो कुछ दर्ज नहीं, क्योंकि मैं इस बातसे प्रसन्न हूँ कि तेरे दिलमें मेरे विषयमें कुछ ख्याल तो पैदा हुआ ।

—एक कवि ।

अपनी दुःख-गाथा ।

मेरे हृदयमें तुम्हारे लिये अक्षय प्रेम है, और अपने लिये सकटमय अभिलाषा ।

मैंने तुम्हारे पास बहुत पत्र और दूत भेजे, पर वे मेरी व्यथाको भली भाँति दर्शा न सके ।

मेरे अन्त करणमें ऐसी ऐसी बातें भरी पड़ी हैं जिनकी मैं चर्चा ही नहीं कर सकता । यहाँ तक कि दूतको जतलाना अथवा पत्रों द्वारा ही उनको प्रकट करना उचित नहीं समझता ।

तुमने यह ख्याल कर लिया कि मैंने प्रतिष्ठाओंका भग कर दिया है, पर वास्तवमें वह पिशुन पापी है जिसने अपने आपको तुम्हारा शुभचिन्तक जतलाकर मेरे विषयमें हलाहल वेप उगला है ।

यदि पिशुन झूठा नहीं है, तो सम्भव है कि वेहोशीकी हालतमें रहा हो, अथवा हँसी ठट्ठेके समय शायद भूलसे प्रतिज्ञा-भगका कोई शब्द उसके मुँहसे निकल गया हो ।

प्रतिज्ञा-पालनका गुण जन्मसे ही मेरे स्वभावमें है । प्रेमके मार्गमें वचन-भगका दोष मुझमें नहीं, और मेरा भाव कदापि तनिक भी बदल नहीं सकता ।

तुम्हारे वियोगके पश्चात् मैंने जिस प्रकार प्रतिज्ञाका पालन किया है, उसका हाल मुझसे न पूछो, बल्कि अन्य लोगोंसे पूछो, क्योंकि अपने मुँह भियाँ-मिटहू बनना मुझे बुरा मालूम होता है ।

हे मित्रो ! बताओ तो सही कि कब तक और कहाँ तक मैं अपनी दुःख गाथा तथा सकेतकी बात तुम्हें प्रकट रूपमें सुनाता ही रहूँगा ?

जबसे तुम्हारा बिछोह हुआ है, तबसे मेरा जीवन और मेरा सतोष दोनों अनाथ हैं, कोई इनका सहायक नहीं । और मेरे आँसू इन दोनों अनाथोंकी दशाको दर्शा रहे हैं ।

—विशादहोन जुहर ।

अपने अनुरागीके मार डालनेसे अनुरागिनीको पुण्य नहीं होता, बल्कि अनुरागी ही पुण्यका भागी ठहरता है ।

—एकमुक्ती स्त्री ।

राम-कहानी ।

मुझ पर दु खोंका पहाड दूट पडा है, मैं वियोगसे रिज लाया हुआ हूँ, मेरे नेत्र अश्रु बहा रहे हैं और मेरा दिल जला जा रहा है ।

परन्तु मुझ जैसे दुखिया पर अनुरागकी जलन और व्यादा हो गई है, यहाँ तक कि सन्ताप और विलापके कारण मेरी दशा अधिक शोचनीय हो गई है ।

हे परमात्मन ! यदि मेरे लिये तनिक भी भलाई इसीमे हो, तो जयतक जानमें जान चाकी रहे, मेरे ऊपर दु खोंकी ही मारामार रहे ।

उस भृगनयनीके वियोगमें मेरा शरीर दु खोंका पर बन गया है ।

हे पुरवाई हवा ! तू उस सुन्दरीके गृहकी ओर प्रस्थान कर और उस पर क्रोध कर, क्योंकि संभव है कि तेरे क्रोधसे उसका हृदय कुठ नर्म हो जाय ।

जब उसका दिल नर्म हो जाय और वह तेरी बात सुनने लगे तो मीठे शब्दोंमे प्रेमियोंकी दुर्दशाकी भी चर्चा कर ।

ईश्वर तेरा भला करे, तू मेरी भी चर्चा छेड़ना और पूछना कि क्या तुम्हें भी कुछ खबर है ?

अरबी काव्य-दर्शन ।



चेतावनी ।

सुषह और शामके आने और जानेने छोटेको जवान और बूढ़ेको नष्ट कर दिया ।

हम अपनी आवश्यकताओंकी पूर्तिमें रात दिन सब एक कर देते हैं । परन्तु जो मनुष्य जीवित है, उसकी आवश्यकताएँ पूरी ही नहीं होती ।

जीवितके बसोंको मृत्यु उतार लेती है, और मृत्यु ही उसको उसकी इच्छासे रोक दिया करती है ।

मनुष्य जब मर जाता है, तब उमीके साथ उसकी आवश्यकताएँ भी मर जाती हैं । किन्तु जबतक वह जीवित है, तबतक उसकी कोई न कोई आवश्यकता बनी ही रहती है ।

खिले हुए पुष्प ।

काल जिसको चाहता है, बदल देता है, परन्तु मेरी आत्माको नहीं बदल सकता । और मैं अन्तिम आयुको प्राप्त हूँगा, किन्तु मेरी आत्मा युवा ही रहेगी ।

मुझमें गुप्त घातके लिये एक स्थान है, जहाँतक न मेर किसी स्नेहीकी पहुँच है और न मदिराका ही प्रभाव पड़ सकता है ।

जो मनुष्य अति शान्तिप्रिय होता है, उसका परिणाम भी उसी मनुष्यके समान होता है जो कि बड़ा समर-प्रेमी होता है ।

मनुष्यका धैर्य उसकी प्रशंसामें गिना जाता है, और उसका रोना-चिड़ाना उसका अवगुण समझा जाता है ।

प्रत्येक मनुष्यको कब्रमें ऐसे लेटना होगा कि वह अपनी जगह पर ही करवट तक न बदल सकेगा ।

प्रतिष्ठित होकर जीवित रह । अथवा चदार होकर लहराते हुए झड़ेके नीचे भालाके घावोंसे स्वर्गलोककी राह ले ।

हे मेरी आत्मा ! तू उस प्रकार मत जीवित रह जिस प्रकार अब तक प्रशसारहित होकर जीती रही है । और हे आत्मा ! जब तू मरे तब इस प्रकार मरे, मानों मरी ही नहीं ।

कालने मुझको अकेला (बिना इष्टमित्रके) देखा और दुःखको भी अकेला देखा । इसलिये उसको मेरा मित्र बना दिया ।

सन्तोष ।

नीच लोगोंके कृपापात्र बननेके बदले, मैं अपने लिये यह अच्छा समझता हूँ कि पुराने कपड़ोंमें नझा रहकर दिन काटूँ और थोड़ी सी जीविकापर ही सन्तोष करूँ । ❀

यद्यपि मेरी शक्ति मेरे साहससे न्यून हो और मेरा धन मेरे स्वभावानुसार पुण्यके लिये कम हो, तथापि मैं अपयश तथा नीचताके घाट पर कदापि न उतरूँगा ।

तू बहुतसे लोगोंको देखेगा कि उनके पग वृत्तिके मार्गमें नहीं उठते, परन्तु वे वृत्तिके कामोंमें सफलीभूत हैं ।

फिर कौन सी वस्तु है जो तुझको सायकाल और रातके समय यात्रार्थ कष्ट देती है ? यहाँ तक कि तू कभी स्थल-यात्रा करता है और कभी जल-यात्रा ।

जब कि समस्त कार्योंके मार्ग बन्द हो जाते हैं, निष्प्रसङ्ग सम समयमें सन्तोष ही सारे बन्द मार्गोंको भली भाँति गाल देता है ।

• वर विभवहीन प्राण सतपितोऽनल ।

नीपनारपरिभ्रष्ट कृपण प्रायितोऽन्नः ॥

तथा

वर प्राणयोगो न पुनरधमानासुखम् ।

निधन होकर प्राणों द्वारा आग (पेन्ही) बुझाना कष्ट है परन्तु उपवासहीन कृपण प्रार्थना करना अच्छा नहीं ।

तथा

मग जाना अच्छा, किन्तु नीचोंके पास जाग कष्ट नहीं ।

यदि तू अपने उद्देश्योंकी पूर्तिके लिये सन्तोष धारण करके प्रार्थना करता है, तो हताश न हो, क्योंकि एक न एक दिन तू सफलता प्राप्त कर लेगा ।

सन्तोषी पुरुष अवश्यमेव सफलताका अधिकारी है, जैसे कि दरवाजेको खटखटानेवाला प्रविष्ट होनेका भागी है ।

अपने पगको उठानेमें पहले उसके रखनेका स्थान देख ले, क्योंकि यदि पैर फिसलनेके स्थानमें पड़ेगा तो तू फिसल जायगा ।

स्वच्छ जल, जिसे तू पीता है, कहीं तुझे धोखा न दे, क्योंकि कभी कभी उममें भी गन्दी वस्तु मिली हुई होती है ।

—मुहम्मद-बिन-यशीर ।

मेरी बहादुरी ।

मैं सवारोंकी एक ऐसी टोलीसे, जिसमें एक सवार काल-चक्र भी है, अकेले ही नेजाबाजी करता हूँ ।

मैं अकेला ही सम्राट् नहीं करता, बल्कि इस सम्राट्में मेरा साथी धैर्य भी है ।

प्रत्येक दिन मेरा जीवन मुझसे अधिक शूर-वीर साबित हुआ है और निस्सन्देह उसके अधिक शूर वीर साबित होनेमें अवश्यमेव कोई गुप्त रहस्य है ।

मैं विपत्तियोंको अपने सिर पर उठानेका ऐसा अभ्यासी हो गया हूँ कि अब विपत्तियाँ मुझसे पृथक् होकर आश्चर्यके साथ कहती हैं कि यह मनुष्य आपदाओंसे न मरता ही है और न भयभीत ही होता है। फिर क्या मौतको मौत आ गई है अथवा भयको ही भयभीत कर दिया गया है ? जिसके कारण वे ही इसके पास नहीं फटकते।

मैं पानीके भयकर भीषण प्रवाहके समान अति भयकर अवसरों पर भी आगे ही बढ़ता हूँ। मानों मेरे लिये इस जानके अतिरिक्त कोई अन्य जान भी है जिसके कारण मैं इसकी कुछ पर्वाह ही नहीं रखता। अथवा मुझे इस जानके साथ वैमनस्य है।

तू अपने जीको मत रोक, जिसमें वह अपनी शक्तके अनुसार प्रत्येक वस्तु प्राप्त कर ले, क्योंकि आत्मा और शरीर दोनों पड़ोसी, जिनका घर आयु है, एक दूसरेसे शीघ्र पृथक् होनेवाले हैं।

तू शराब और वेद्योंका श्रेष्ठताका कारण न जान, क्योंकि वास्तवमें श्रेष्ठता तलवार और प्रत्येक नूतन आक्रमणमें होती है।

इसके अतिरिक्त श्रेष्ठता शत्रु राजाओंका बध करने और इस बातमें है कि तेरे साथ एक ऐसी बड़ी सेना हो जिसके कारण आकाश-मण्डलमें कालिमा छा जाती हो।

—मान-सी।

जो मनुष्य ईश्वरसे डरता है, उसके कायोंका फल अच्छा हुआ करता है और ईश्वर उसे प्रत्येक बुराईसे बचाता है ।

जिसको भाई और मित्र छोड़ दें, उसे चाहिए कि अपने विवेकको ही मित्र बना ले ।

तू ऐसे उद्य कुलोत्पन्न और बुद्धिमान् पुरुषसे, जो बाहर भीतर एक समान हो, सदैव सम्मति लिया कर ।

प्रत्येक कार्यके लिये समय नियत है और प्रत्येक कार्यकी सीमा भी निश्चित है ।

जिसने सारी बातोंमें नम्रतासे काम लिया है, वह न तो किसी कार्यमें लज्जित हुआ और न किसीने उसकी निन्दा ही की ।

सन्तोषी अपनी वृत्तिमें सन्तुष्ट रहता है, किन्तु लालची यदि धनी भी हो जाय तो भी रुष्ट ही रहता है । •

जो मनुष्य लोगोंमें शान्तिके साथ रहता है, वह उनकी बुराइयोंसे बचा रहता है और आनन्दपूर्वक जीवन व्यतीत करता है ।

• (क) सतोपाशृतवृत्तानां यत्सुखं शातचेतसाम्

कुतस्तादृक्कलुष्मानामितश्चेतश्च भावताम् ॥

सतापराधा अमृतमे तृप्त हुए, शांत चित्तवालोंको जो सुख होता है, वह इधर उधर दौड़नेवाले धनके लोभियोंको कहीं ?

(ग) अब प्राये मन्तोष धन,

सब धन धूरि समान ।

—तुलसी ।

यदि किसी उच्च कुलोत्पन्नको कोई स्थान रुचिकर न हो तो कुछ हर्ज नहीं; क्योंकि उसके लिये भूमंडल पर और अनेक स्थान हैं ।

आनन्दको चिरस्थायी और सदैव रहनेवाला मत समझ, क्योंकि इस काल-चक्रमें एक बार जो प्रसन्न किया जाता है, वह अनेक बार कष्टमें डाला जाता है । ॐ

अमुल-कतह-युस्ती ।

वैराग्य-रत्नाकर ।

अपने मनको बुरी बातोंसे बचा और उसे ऐसी बातोंके लिये उत्तेजित कर, जिनसे उसकी शोभा बढे । ऐसी दशामें तेरा जीवन आनन्दमय होगा और लोग तेरी प्रशंसा करेंगे ।

लोगोंको अपनी बाहरी हालतके सिवा और कुछ न दिखा । याहे समय तेरे अनुकूल न हो, अथवा कोई मित्रही क्यों न तुझपर अत्याचार कर रहा हो ।

यदि आजकी वृत्ति तुझ पर कठिन हो, तो सन्तोष कर । आशा है कि समयका फेर कल तक जाता रहेगा ।

• (क) नीचैगच्छत्युपरि च दशा चक्रेणिकमेण ।

—कालिदास ।

अर्थात्—चक्रके धुरेकी भाँति दशा ऊपर नीचे होती रहती है ।

(ख) चक्रवत् परिवर्तते दुःखानि सुखानि च ।

अर्थात्—दुःख और सुख चक्रके समान घूमने रहते हैं ।

धनसे धनीके पास द्रव्य होता है; पर - उसको वह पद नहीं प्राप्त होता जो कि हृदयके धनीको होता है, चाहे उसके पास कम ही धन क्यों न हो ।

उस मनुष्यकी मिताईसे कुछ भी लाभ नहीं जिसका चित्त चलायमान है, और जिधरकी वायु होती हो उधर ही झुक जाता है ।

जब तक तेरे पास सम्पत्ति है, तबतक स्खल मित्र तेरे प्रति बड़ी उदारता प्रकट करेगा । पर निर्धनताके समय वह तेरे निमित्त कजूस हो जायगा ।

धनके समय तो तेरे बहुतसे भाई निकल आते हैं, पर आपदाओंके अवसर पर उनकी सख्या बहुत कम हो जाता है ।
—इजरात मली ।

आत्म-सुधार ।

जो मनुष्य अधिक बोलता है, उसकी क्रियाओंमें अवश्य-मेव झुट्टि होती है, और मनुष्यका वचन कभी उसीको ठोकर खिलाता है । ❀

मनुष्यकी जिह्वा छोटी होती है, परन्तु वह बड़े बड़े दोष कर बैठती है । ऐसा ही अनेक कहावतोंमें कहा गया है । †

• आत्मनो मुखदोषेण बध्नेने शुक्मारिका ।

बकास्तत्र न बध्यन्ते मौनं सवार्थसाधनम् ॥

अर्थ—अपने मुखके दोषसे तोते और मैना पैट किये जान हैं । बगलोंको कोई पित्रोंमें नहीं डालता । मौन सब कामोंका साधन है ।

† मारों हाथी पाद्यों बातों पाँव ।

अनेक धार ऐसा हुआ है कि मनुष्यको उस बात पर लज्जित होना पड़ा है जिसको उसने कहा है, किन्तु उस बात पर कभी लज्जित ही नहीं होना पड़ा जिसको कि उसने कहा ही नहीं । ❀

कठिन कार्योंमेंसे अत्यन्त कठिन वह कार्य है जिसमें तेरा कोई सहायक अथवा सन्मार्गका दिखलानेवाला न हो ।

तुच्छ मनुष्य जो बात तुझसे कहे, उसे तुच्छ मत जान, क्योंकि मधुमक्खी एक मक्खी ही है, परन्तु मधुकी स्वामिनी है । †

मतलबी आदमीको उसके मतलबकी पूर्तिसे पहले ही परख ले, जिसमें उसकी मित्रतासे धोखा न खाना पड़े ।

यदि शत्रु किसी मजदूरीके कारण मित्रता पर राजी है,

* कलैविमवाद मुपागना गिर
प्रयाग्नि लोके परिहामवस्तुताम् ।

पञ्चतन्त्र ।

अर्थ—वह बाणियों जो अपने फलमें विरुद्ध होती हैं, लोकमें परिहामका कारण है ।

† (क) दृष्टेन कार्यं भवतीश्वराणां
किमङ्ग वाग्दम्नता नरेण ।

हितोपदेश ।

अर्थ—जिनकेमे भी बड़ोंको काम पड़ता है, जीम और हाथवाले मनुष्यका न्या कहना है ।

(ख) कूपोऽन्त स्वादुनल प्रीत्यै लोकस्य न समुद्र ।

पञ्चतन्त्र ।

अर्थ—मीठे जलवाला कूपों लोकप्रिय है, समुद्र नहीं ।

तो उस मजबूरीके दूर हो जाने पर उसकी शत्रुता फिर लौट आवेगी । ❀

जिस आपदामें किसी उद्योगसे काम न निकल सकता हो, उसमें घबराना न चाहिए । यदि किसी ढंगसे काम निकल सकता हो तो उसे प्रयोगमें लानेसे चूकना भी न चाहिए । †

प्राप्तिके पश्चात् जो वस्तु जाती रहे, उससे भी न घबरा, और न उसके लिये ही प्रलाप कर जो हाथमें आनेसे पहले ही जाती रही हो ।

मनुष्यका नियत समय जब समाप्त हो चुकता है, तब उसकी सारी सम्पत्ति उसके किसी काम नहीं आती । ‡

स्वतन्त्रताका भङ्ग हो जाना अथवा प्रिय वस्तुका नष्ट हो जाना, ये घटनाएँ ऐसी हैं कि इन्हींसे तुझे सबसे अधिक भयभीत रहना चाहिए ।

* (क) शत्रुणा नहि सदध्यात् मुषितष्टेनापि सन्धिना

अर्थ—शत्रुके साथ दृढ़ सन्धिमें भी न मिले ।

(ख) कारणाभिमिश्रतामेति कारणादेति शत्रुता

भाव—क्योंकि वह कारणमें मिश्रता और शत्रुता ठानता है ।

† (क) त्याज्य ऽ धैर्यं विधुरेऽपि देवे ।

अर्थ—माग्यके विरोधी होने पर भी धीरन न छोड़ना चाहिए ।

(ख) येन केनाप्युपायेन शुभेनाप्यशुभेनवा उद्धरद्दीनमात्मानम् ।

अर्थ—किसी भी शुभ वा अशुभ उपायमें अपने आपको सकटसे निकाले ।

‡ (क) समानने नयनयो नहि विचिदस्ति ।

मोक्ष प्रबंध ।

अर्थ—आँखोंके मिच जाने पर कुछ भी नहीं है ।

(ख) मूढहु आँख कतहुँ कोउ नहि ।

अन्य लोगोंके ठोकर खानेपर फूला न समा और न दमरोकी हँसी ही उड़ा, बल्कि कालके चक्रोंसे डरता रह । ॥

वह वस्तु सबसे अधिक रह होनेके योग्य है जिनके विरुद्ध काल साक्षी है ।

मनुष्यका मूल्य वह है जो उसे श्रेष्ठ बनावे । अतः प्रत्येक मनुष्यको चाहिए कि वह शुभ कार्य करे और अपने लिये ऐसी वस्तुओंका अभिलाषी हो जिनके सहारे उच्च पद प्राप्त कर सके ।

यह बात असम्भव नहीं कि किसी रोगका औषध न मिले, परन्तु दरिद्रताके साथ यदि आलस्य भी हो जाय, तो ऐसे रोगके औषधकी सम्भावना ही नहीं है । †

तू अपनी मृत्युके पश्चात् अपने धनका बारिस चाहे शत्रु-

* आपद्रत इतसि रे इविषोऽसि मूढ
लक्ष्मी शिवराभवति कश्यपगे विधातु ।
यना न पश्यसि घटीर्नलयत्रचक्र
रिक्ता भवन्ति भरिता भरिताश्च रिक्ता ॥

भावार्थ—आपदामें फँसे हुए किमी पर, हे मूख, तू हँसना है। क्या रहस्य परवी भारी भारीसे भर जाने और खाली होनेवाली हैंतियोंको नहीं देखता ?

† (क) सर्वरौप्यधमग्नि शान्तिविहितम् ।

भर्तृहरि ।

अर्थ—सब रोगोंकी दवा शास्त्रमें मिल जाती है ।

(ख) आलस्यदि मनुष्याणां शरीरस्यो महाविषु ।

वृद्धचाणक्य ।

अर्थ—आलस्य मनुष्योंका बड़ा भारी शत्रु है ।

को ही बनावे, किन्तु तू धनसम्बन्ध कर और अपने जीते जी खाने-पीनेमें अपने भाइयोंके अधीन न हो । ॥

सखा दान वह है जिसे तू न तो किसीके बदलेमें करे और न बादमें उसके बदलेकी प्रतीक्षा ही करनेवाला बने । †

नीचसे कोई बात पूछोगे तो वह सकोच करेगा, यहाँ तक कि पूछनेवालेकी जमान भी बन्द हो जायगी ।

तेरी परखी हुई बातोंमें सबसे अधिक खरी बात वह है जिसके द्वारा तू बेबसी और निखटदूपनमें पड़नेसे बच सके ।

✓ बुद्धिमान् उन मनोरजक बातोंको भी छोड़ देते हैं जिनमें बुरी बातोंमें फँस जानेका भय होता है ।

जिस मनुष्यकी तू उसके सन्मुख खूब दिल खोलकर प्रशंसा करता है, पीछे उसकी बुराई करनेसे लज्जा कर, और उस मनुष्यकी प्रशंसासे भी लज्जा कर जिसके चले जानेके पश्चात् तू बकरी बन जाता हो ।

कुलीन उसीसे मुठभेड करता है जो उसकी टकरका हो । पर नीच अपनेसे भी नीचपर ही हाथ बढ़ाता है । ‡

* न वस्तुमध्ये धनहीनजीवितम् ।

चाणक्य ।

वस्तुओंमें धनहीन होकर रहना बहुत बुरा है ।

† तदान सात्विक स्मृतम् ।

गीता ।

अपार वस्तुतः निष्काम दान ही दान है ।

‡ (क) यद्यपि रटति सरोप मृगपतिपुरतोऽपि मत्तगोमायु ।

तदपि न कुर्यात् मिहोऽप्यमहारापुण्येषु क कोष ॥

वास्तवमें वह बड़ा भारी त्यागी है जो अपने अपराधीको अपने काबूमें पा जाय और उसको दण्ड देनेकी भी शक्ति रखता हो, पर उसको उदारताके साथ छोड़ दे । ❀

मनुष्यका उत्तम धन वह है जिसके सहारे वह अपनी मर्यादा सुरक्षित रखे और शुभ कार्योंमें उसे खर्च करे ।

सब नेकियोंमेंसे सर्वश्रेष्ठ नेकी वह है जिसके बाद उपकार न जताया जाय और न जिसके करनेमें किसी प्रकार से विलम्बही किया गया हो । †

उन जड़ी बूटियोंके भरोसेपर, जो भली भौंति परगनी / हुई हैं, कदापि विष न पी ।

अर्थ—चाहे पागल गीन्ट सिंहके सामने आकर खोरमें भबके, पर सिंहकी क्रोध नहीं आता । जो अपने जैसे नही, उन पर क्रोध काहेका ?

(ख) दोहा—कीजे आप ममानसीं, वीर प्रीति यवहार ।

मरहुँ न दीजै नाचमों चरचा कथा विचार ॥

• (क) शानत्य भूषणक्षमा

क्षमा शानका भनकार है ।

(ख) शक्ताना भूषण क्षमा

शक्तोंकी क्षमा भूषण है ।

† (क) ओ उपकार करके जताने लगा ।

वह अपने कियेको मिटाने लगा ।

(ख) तपिगस्तु कल्पयन्नपि बाधाम्

अधिवागवसर महते य ।

अर्थ—भिक्ू है उसे जो अधीकी खरग नेवता हुआ उसके बोलने न बिलम्ब करता है ।

अपने भाइयों और मित्रोंके साथ सप्रेम मिल, चाहे उन्होंने तुझसे नाताही तोड़ लिया हो ।

सब बातों और कार्योंका एक अन्त अवश्य होता है । सो तू कोई कार्य ऐसा न कर जिसके कारण कोई मनुष्य तुझसे बदला लेनेकी ठाने और तुझपर अकस्मात् कुछ आपत्ति आ जाय ।

सारे ससारमें सबसे अधिक विवेकभ्रष्ट वह मनुष्य है जो लोगोंकी निन्दामें दत्तचित्त रहता है — जैसे मक्खरी रुग्ण-स्थानोंको ही ताड़ा करती है । ❀

मीधे होनेमें चाहे तू बाणके समानही हो, तथापि लोग यही कहेंगे कि यह सीधा है ही नहीं ।

जिस मनुष्यने एक ऐसे मनुष्य पर अनेक बार अत्याचार किया है, जिसका ईश्वरके सिवा कोई और सहायक ही नहीं है, चाहिए कि वह अत्याचारी सचेत रहे और अपने अत्याचारका फल शीघ्र न पानेसे भ्रममें न पड़ जाय । ।

—इस्माईल इब्न अलीशकर ।

* न विना परिवादेन रमते दुर्जनो जन ।

कावः सर्वरमान् भुक्त्वा विना मेध्यं न तृप्यति ॥ —महाभारत ।

अर्थ—दुर्जनोको निन्दामें ही आनन्द आता है, नारे रनोंकी, चत्तार कीक गदगोमें ही तृप्त होता है ।

† कर्मवशातो भाव्यस्य नारा जुत ।

अनुहरि ।

अर्थ—जो कर्मवश होनी है वह नहीं टलती ।

तू कुछ दिनों बाद-अवश्य मर जायगा । फिर परमात्मा तेरा और तेरे अत्याचारीका ठीक ठीक न्याय चुकावेगा, यहाँ तक कि उसमे तनिक भी त्रुटि न होगी ।

सफल जीवनके मूल मंत्र ।

अपने जीवन-कालमें ही अपनी आत्माके लिये मार्ग-व्यय पहले भेज, क्योंकि तू थोड़े ही कालके बाद इस जीवनको छोड़कर अपनी राह लेगा ।

मृत्युके लिये तैयारी कर, क्योंकि मृत्युका मार्ग सामान्य मार्गोंसे अधिक कठिन है ।

ईश्वरसे भय करने और बुरी बातोंसे बचनेको अपना मार्ग-व्यय बना, क्योंकि तेरी मृत्यु अति शीघ्र आनेवाली है ।

अपनी वृत्ति पर सन्तोष कर, क्योंकि सन्तोष ही अमीरी है । और जो सन्तोष नहीं किया करता, दरिद्रता उसकी मित्र बन जाती है ।

नीचोंकी मित्रतासे बच, क्योंकि वह शुद्ध भाव रखकर मित्रता नहीं करते, बल्कि बनावटसे काम लेते हैं ।

नीचोंको जबतक कुछ मिलता जुलता रहता है, तबतक वे मित्र बने रहते हैं । और जब तू उनको कुछ न देगा, तब उनका विष तेरे लिये घातक हो जायगा ।

मनुष्य और मृत्यु ।

जब कि मनुष्य ऐसा हो कि उसके पास ऊँट न हों-जिन को वह प्रातः काल चरानेके लिये ले जाय और सायंकाल घर लावे तथा उसके सम्बन्धी भी उसपर कृपालु न हों,

ऐसे निष्क्रिय मनुष्यके लिये अति उत्तम है कि निखट्ठ रहने के बदले अथवा कपटी भाईके साथी होनेके स्थानमें मृत्युकी शरण ले ।

बहुतसे असीम और अखण्ड जगल है जिनमें अबू-नश नाशकी (मेरी) सवारियाँ चक्कर लगाया करती हैं ।

मेरी सवारियोंका भ्रमण इस सबबसे है कि प्रभुता प्राप्त हो, अथवा उसमें लूटका धन मिले । और ससारकी विचित्रताएँ ता असंख्य हैं ।

बहुतसे स्त्री पुरुष मुझसे बहुतसी बातें पूछा करते हैं । भला गरीबसे कहीं कोई पूछता है कि तेरी हालत क्या है ?

मैंने गरीबीके समान अन्य कोई वस्तु युवकके लिये अधिक दुःखदायी नहीं देखी । और न कोई अन्य बुरी रात्रि उस काली, अँधरी रातके समान देखी है जिसमें लूट-मार करनेवाला निराश होकर लौट आता है ।

तू चाहें गरीबीसे दिन काटे और चाहे पुण्यात्मा होकर मरे, पर निस्सन्दह मैं देखता हूँ कि मृत्युसे भागनेवाला कभी उससे नहीं बच सकता ।

यदि कोई जीवित मनुष्य (भागनेवाला) मृत्युसे मुक्त हो सकता तो मैं मृत्युसे बच जाता, क्योंकि मेरी सवारियाँ बहुत तेज भागनेवाली हैं ।

—अबू-नरानाश ।

वैराग्य-कुंज ।

मैं अपने गुप्त विचारोंको नहीं छिपाया करता, और न ऐसी नौबतही आने देता हूँ कि मेरे गुप्त विचार प्रकट होनेके निमित्त दिलमें खलबली पैदा करे ।

—एक कवि ।

यदि तेरे लिये कुछ शुभ कार्य हो जाय अथवा तुझे कुछ सुख मिल जाय, तो उसे बहुत समझ, क्योंकि तू अति शीघ्र नाना प्रकारके फटोंमें प्रस्त होगा ।

—अयास 'ब' इल इम ।

यदि तूने कुछ नहीं बोया, तो अन्य किसी बोनेवालेको जब तू कुछ काटते हुए देखेगा, उस समय तू अपने व्यर्थ समय गँवाने पर लज्जित होगा ।

—एक कवि ।

तू विशाकी प्राप्तिके निमित्त अथवा अपनी दशा सुधारनेके हेतु अवश्य लोगोंसे मिला जुला कर, अन्यथा मिलनेसे कुछ लाभ नहीं, क्योंकि मेल-जोलसे व्यर्थ चक्कासही बढ़ती है ।

—एक कवि ।

घोर दुःखोंसे पीड़ित उदासीन भी यद्यपि कभी कभी हँस पड़ता है, तथापि मैं यदि कभी लोगोंकी देखा-देखी हँस पड़ता हूँ तो अपनी आत्माको एकान्तमें धिक्कारता हूँ ।

—इलीफ ।

जो लोग मुझसे डाह रखते हैं, मैं उनको बुरा-भला नहीं कहता, क्योंकि मुझसे पहले भी गुणवान मनुष्य हुए हैं और उनमें भी डाह रक्खी गई थी ।

—एक कवि ।

निस्सन्देह हमसे पहले भी लोग अपने मित्रोंसे वृथक् हुए हैं और मृत्युकी ओपधिने प्रत्येक चिकित्सकको थका दिया है ।

—मुतनब्बी ।

विशाल हृदयवाला मनुष्य जानता है कि दुःखके पश्चात् सुख होता है । अन्तु, जब सुखी होता है, तब वह इस बातको स्मरण रखता है कि यह सुख सदैव रहनेवाला नहीं है ।

—किताबउल-किराबी ।

यदि तू अपनी आवश्यकतासे अधिक धन पुण्यार्थ दे, तो कोई बड़ा घात नहीं है । बल्कि प्रशंसनीय बात तां यह है कि तू उसमेंसे कुछ पुण्यार्थ दे, जो कि तेरी आवश्यकताके लिये भी काफी नहीं है ।

—अल-मुकद्दमा उल किन्दी ।

जब कि हमने यह जान लिया कि हम सदैव जीवित नहीं रहेंगे, तो हमें पता लग गया कि हमें वियोगका दासत्व शीघ्र ही स्वीकार करना पड़ेगा ।

—मुतनब्बी ।

जब किसी विवेकीने ससारकी परीक्षा की, तो उसे ज्ञात हुआ कि ससारमें मित्रके रूपमें कैसे कैसे शत्रु हैं ।

—अबुलिदाम ।

मनुष्यको मृत्युके पश्चात् उसी मकानमें निवास करना होगा जिसको कि उसने अपनी मृत्युसे पहले बनाया है ।

—हजरत अली ।

ससारमें दो वस्तुएँ बहुत ही कम पाई जाती हैं । एक तो शुद्ध कमाईका धन और दूसरे सत्य-शिक्षक मित्र ।

—अनुज जवायन ।

कालचक्रकी बदौलत आनन्द तो कभी ही कभी मिला करता है, पर उसकी आपदाएँ प्रायः सदैव बनी रहती हैं ।

—इब्न राबि'नी ।

जब कि मैं जानता हूँ कि मेरा जीवन केवल एक क्षण-मात्र है, तो मैं क्या उसको ईश्वरकी स्तुति, प्रार्थना और उपासनामें न लगाऊँ ?

—मुल्लैमान शानी ।

मेरे पास कोई ऐसी वस्तु नहीं रही जो एक पैसेमें भी बेची जा सके और मेरी शकल मेरी हालतको दर्शा रही है ।

—इब्न अयूब ।



1

2

3

4

5

6

7

प्रकीर्ण ।

कभी कभी पुरुषार्थहीन घरमें खाली बैठकर आनन्द उडानेवाले पुरुषको भी धृति मिल जाती है, चाहे उसने अपनी ऊँटनी पर कभी पालान और नमन भी न कसा हो ।

कभी वह मनुष्य भी धनसे वञ्चित रहता है जो अपनी ऊँटनी पर पालान कसे हुए सदैव यात्रामे ही रहा करता है ।

पीठ-लगा गद्दा जबतक पीटा नहीं जाता, अच्छी तरह काम नहीं देता । इसी प्रकार प्रभुता न चाहनेवाला पधम उस समय तक कुछ नहीं देता, जबतक कि डराया नहीं जाता ।

—हुसम-बिन-अबुल भमन ।

अरबी काव्य-दर्शन ।



५—प्रकीर्ण ।



मेरी आदत ।

मेरी जातिके लोग मेरे ऋण लेने पर रुष्ट होते हैं, यद्यपि मेरा ऋण निस्सन्देह ऐसे कार्योंके लिये होता है जिनसे यश फैलता है ।

मैं उधारके जरियेसे अपने उन स्वत्वोंकी सीमाओंको घाँघता हूँ जिनको उन्होंने त्रिगाढ़कर नष्ट कर दिया है और अब बनानेकी शक्ति नहीं रखते ।

मेरा उधार अच्छे धोड़ेके निमित्त है जिसको मैंने घरका परदा बना रखा है और जिसके लिये नौकर भी रख छोड़ा है ।

मेरे और मेरे सगे तथा चचेरे भाइयोंके बीचमें जो अन्तर है, वह निस्सन्देह बहुत बड़ा है ।

मेरे भाई यदि मुझे हानि पहुँचाते हैं तो मैं उनको लाभ पहुँचाता हूँ । और चाहे वे मेरी प्रतिष्ठाको भङ्ग करें, तथापि मैं उनका मान करता हूँ ।

वे पीछ पीछे मेरी बुराई करे, परन्तु मैं उनकी बुराई नहीं करता । और यद्यपि वे मेरी दुर्गतिके अभिलाषी हो, तथापि मैं उनकी सुगतिकी ही लालमा रखता हूँ ।

मैं पूर्व वैमनस्यको मनमें नहीं लाता, क्योंकि जातिका नेता वह मनुष्य नहीं हुआ करता जो मनमें कपट रखनेवाला हो ।

जब कि मुझ पर लक्ष्मीकी कृपा रहती है, तब मेरी सारी सम्पत्ति उनके लिये होती है । और जब मैं द्रव्यहीन हो जाता हूँ, तो उनकी करुणाका पात्र नहीं बना करता ।

अतिथि जबतक मेरे गृहमें निवास करता है, तबतक मैं निस्सन्देह उसका दास हूँ । इसके अतिरिक्त किसी अन्य अवसर पर मेरी टेक दासत्वकी नहीं है ।

—मल-मुकज्जमा-उल-किन्दी

सम्यवहारकी दियतिका ही नाम जाति है । अर्थात् जब तक कि किसी जातिमें सम्यवहार पाया जाता है, वह जाति कायम रहता है । और जब उससे सम्यवहार चला जाता है, तो वह जाति भी नष्ट हो जाया करती है ।

—शरू कवि ।

मेरा हाल ।

जब मैं धनवान् हो जाता हूँ तब निस्सन्देह फूल नहीं जाया करता । उस समय जो कोई मुझसे उधार माँगता है, मैं उसको अपनी शक्तिके अनुसार उधार देता हूँ ।

कभी कभी मैं द्रव्यहीन हो जाता हूँ । यहाँ तक कि मेरी हीनता बहुत बढ जाती है । परन्तु अपनी मर्यादाको स्थिर रखते ही मैं फिर अमीर हो जाता हूँ ।

मेरी हीनता इतनी जल्दी आती और चली भी जाती है, कि उस समय मेरा कोई अभिन्नहृदय मित्र उधार अथवा ऋचित स्वत्व सहित सहायतार्थ नहीं पहुँचा सकता ।

एक मात्र मेरा धनी हो जाना निदान ईश्वरकी कृपा है और उँटोंके सीनोंको तङ्गोंसे कसकर यात्रा करनेके कारण है ।

प्रत्येक पुण्यात्माके हृदय (कालके दिनोंमें) जत्र सङ्कुचित हो जाते हैं, उस समय भी मैं शुद्ध भाव रखकर ही दान दिया करता हूँ ।

मैं अपने चंचेर भाईको उस समय महान् सकटसे मुक्त कर देता हूँ जब कि वह ऐसा गिर पडता है, जैसे उँट फिस लावसे गिर पडता है ।

मैं उसको धन देता हूँ, उससे प्रेम रखता हूँ और उसको सहायता देता हूँ, चाहे वह अपने मनमें मेरे लिये छलही न रखता हो ।

वह अपने वाद सुगन्धित लकड़ीकी शुद्ध सुगन्धके समान अपनी शुद्ध कीर्ति छोड़ जायगा । उसके वाद उसकी पवित्र कीर्तिसे बसीकी ध्वानिके समान यह बात गूँजा करेगा —

“जो मनुष्य पवित्र जीवन व्यतीत करेगा,
वास्तवमें वही देशकी सेवा करेगा । और
नानाप्रकारकी आपदाओंको भेलते हुए भी
देशका भार बँटावेगा ।”

यदि वह मनुष्य युवक हो और बेतर्की डालीके तुल्य हो,
तो भी उस पदकी प्राप्तिके निमित्त पवित्र उद्योगसे काम लेगा ।

वह उस पदकी प्राप्तिके मार्गमें प्रत्येक बुराईमें हाथ रोके
रखेगा, और ऐसे स्थानपर पहुँचेगा जहाँ यह गाया जा रहा
होगा —

“जो मनुष्य पवित्र जीवन व्यतीत करेगा,
वास्तवमें वही देशकी सेवा करेगा । और नाना
प्रकारकी आपदाओंको भेलते हुए भी देशका
भार बँटावेगा ।”

—जमीन पादिर ।

जब कि कड़ी भूख और अनुराग दोनों इकट्ठे हो जाते हैं
और किसी दरिद्र पर दूट पड़ते हैं, तो वह मृतप्राय हो
जाता है ।

—एक कवि ।

मेरा हाल ।

जब मैं धनवान् हो जाता हूँ तब निस्सन्देह फूल नहीं जाया करता । उस समय जो कोई मुझसे उधार माँगता है, मैं उसको अपनी शक्तिके अनुसार उधार देता हूँ ।

कभी कभी मैं द्रव्यहीन हो जाता हूँ । यहाँ तक कि मेरी हीनता बहुत बढ़ जाती है । परन्तु अपनी मर्ग्यादाको स्थिर रखते ही मैं फिर अमीर हो जाता हूँ ।

मेरी हीनता इतनी जल्दी आती और चली भी जाती है, कि उस समय मेरा कोई अभिन्नहृदय मित्र उधार अथवा ऋचित स्वत्व सहित सहायतार्थ नहीं पहुँचा सकता ।

एक मात्र मेरा धनी हो जाना निदान ईश्वरकी कृपा है और ऊँटोंके सोनोंको तङ्गोंसे कसकर यात्रा करनेके कारण है ।

प्रत्येक पुण्यात्माके हृदय (कालके दिनोंमें) जब सङ्कुचित हो जाते हैं, उस समय भी मैं शुद्ध भाव रखकर ही दान दिया करता हूँ ।

मैं अपने घबरे भाईको उस समय महान् सकटसे मुक्त कर देता हूँ जब कि वह ऐसा गिर पड़ता है, जैसे ऊँट फिस लावमे गिर पड़ता है ।

मैं उसको धन देता हूँ, उससे प्रेम रखता हूँ और उसको सहायता देता हूँ, चाहे वह अपने मनमें मेरे लिये छल्ही क्यों न रखता हो ।

मैं चाहता तो उसको ऐसे कठोर वचन कह सकता था जो उसकी हड्डी तकको काट सकते थे । परन्तु उसको मरी शान्ति ठँक लेती है ।

जब कोई मामला आ पड़ता है तो मैं अपने मनका आदेश देता हूँ । परन्तु ससारमें ऐसे भी मनुष्य हैं जिनपर उनके मनका आदेश हुआ करता है, और वे अपने मनपर आदेश नहीं किया करते ।

जिसको मैं भली भॉति परख लेता हूँ, उससे मुँहदेखी बात नहीं करता और न किसी हालतमें ही कजूसी करता हूँ ।

मैं उदारचित्त और शीलवान हूँ, और कालकी रातोंका चक्र अपने हेर फेरसे मेरी प्रकृतिको नहीं बदलता ।

मैं सक्कटमय आपदाओंको अपने सबाधियोंसे रोकता हूँ और उनके कष्टोंका निवारक हूँ । परन्तु जो कोई मुझसे मुँह फेर लेता है, मैं भी उमसे मुँह मोड़ लेता हूँ ।

मैं अपने समस्त विचारोंकी, दृढताके साथ, उन लोगोंके निमित्त पूरा करता हूँ, जो उन विचारोंके सुपात्र होते हैं । पर अन्य लोगोंका हाल यह है कि उनके थोड़े विचार भी पूर्ण नहीं होते ।

—इकन प्रभुल-इल-असदी ।

काल-चक्रने मेरे हृदय और तनमें कुछ भी नहीं छोड़ा जिसको कि किसी सुन्दरीकी आँख अपना दास बना ले ।

—मुतनशी ।

कुछ खरी खरी बातें ।

जिस मनुष्यको ईश्वर लक्ष्मी दे, पर वह सासारिक यशकी प्राप्ति तथा परलोकके निमित्त कुछ भी खर्च न करे, तो निस्तन्देह वह बड़ा अधम है ।

भाग्यसे ही प्रत्येक दूरकी वस्तु निकट हो जाती है और चन्द फपाट खुल जाता है ।

ईश्वरकी सृष्टिमें सबसे अधिक दुखी पुरुष वह है जिसका माहस तो बड़ा चढ़ा हो, पर पल्ले फूटी कौड़ी भी न हो । *

ईश्वरकी सत्ता और उसके अटल सिद्धान्तोंके हेतु जो युक्तियाँ हैं, उनमेंसे एक युक्ति यह भी है कि विद्वान् तो दुखी अवस्थामें है और एक मूढ़ खग मजे चढ़ा रहा है ।

जब तुम सुनो कि किसी श्रीपतिके हाथमें दहनी फूटी और उसमें पत्ते निकले, तो तुम उसका अनुमोदन कर दो ।

जब यह सुनो कि कोई दुखिया पानी पीनेके लिये किसी घाट पर आया तो पानी ही मूख गया, तो ऐसी बातको भी सच ही कहो ।

—मधु-मुष्मद-म-रवीध ।

* दरिद्रो महागना विबुधैर्मद उच्यते ॥ (विदुर)
अर्थ—बड़े पिचवाला किंतु शक्ति मूढ़ बन जाता है ।

एक अनोखा खयाल ।

[बगदादके मुसलमानी राज्यकालमें यहिया नामका एक यतापी प्रधान सचिव हुआ था । उसीके मुहम्मद नामक पुत्रके मरने पर एक कविने शोकपूर्ण पदोंमें एक ऐसा अनोखा खयाल बौंधा है, जिसको सराहे बिना कोई सहृदय मनुष्य नहीं रह सकता ।

—अनुवादक ।]

मैंने दान और पुण्यसे पूछा कि तुम्हें क्या हो गया जो तुमने विरथायी यशके बदलेमें अभिट तिरस्कार ग्रहण कर लिया है ? और मान-मर्यादाका स्तम्भ क्यों ढह गया है ?

उन्होंने उत्तर दिया कि हम पर यहियाके पुत्र मुहम्मदका दुःख पडा है ।

इस पर मैंने कहा कि तुम लोग प्रत्येक स्थानमें उसके दास थे । तुम्हारे लिये तो उचित यह था कि तुम उसके मरनेसे पहले ही मर जाते ।

उन्होंने कहा कि उमका शोक मनानेके निमित्त कबल आज ही एक दिन हम ठहर गये हैं । कल हम भी चले (मर) जायेंगे ।

एक कवि ।

मैंने अपनी मर्यादाको धिक्कनेसे उचा रखा है, और उसका गरीबनेवाला तो कोई है ही नहीं ।

—आमूब रस्तन अयूम ।

आदर्श भाव ।

जो मनुष्य अपने कामों में ईश्वर के अतिरिक्त किसी और-को अपना परम सहायक समझता है, उसे नाना प्रकार के उपयोग करने पर भी दुःख ही दुःख भोगना पड़ता है ।

किसी कार्य में यदि तू उसके किसी अन्य मार्ग से प्राविष्ट होगा तो तू भूल भटकर जायगा और यदि दरवाजे की ही राह से आवेगा तो सीधे मार्ग पर रहेगा । ❀

शत्रु की हालत और उसके छल में तुच्छ न जान, क्योंकि अनेक बार लोमड़ी ने मिहोका पठा ड दिया है । †

जिस मनुष्य ने उच्च पद प्राप्त किया है, उसके हृदय पर त्रोहका मोक्ष नहीं हुआ करता । और जिसके स्वभाव में तन्ध हो, वह उच्च पद नहीं प्राप्त कर सकता ।

निषिद्ध वस्तु को ग्रहण मत कर, क्योंकि उसकी मिठास जाती रहेगी और उसकी फड़ुवाहट बारी रह जायगी ।

गद्दा रेशमी बस्त्र भी पहन ले तो भी लोग उसे गद्दा ही कहेंगे ।

आकाश में अनगिनत तारे हैं, किन्तु ग्रहण केवल सूर्य

* मागावशा मयहा ।। जन्मि । भाग ।

अर्थ—मागस अर्थ प्रिये कय जन्म लान ई ।

† शत्रु स्वयं विना जानबूझने से रहित ।

अर्थ—छोटे अथवा निम्न शत्रु भी कभी उपेक्षा न करे ।

और चन्द्रको ही लगा करता है । अर्थात् विपत्तियाँ केवल बड़े बड़े मनुष्यों पर ही आया करती है ।)❀

जब कि आयुकी सीमा अन्तमे मृत्यु है तब आयुका अधिक नथा न्यून होना बराबरसा ही है ।

जब कि ईश्वर किसी मनुष्यकी सहायता करनेके लिये ठान लेता है, तो उसके शत्रु भी उसके सहायक बन जाते हैं ।

लोग दिसलानेके लिये मेरी आव भगत करते हैं, किन्तु यदि व मुझपर एकान्तमे अधिकार जमा सकें तो मुझे उसी समय मार डालें ।

वास्तवमे साधुता उस युवकमे जो है अपनी इच्छाओसे उस कालमे दूर रहे जबकि वह उन पर अपना अधिकार रखता हो । †

यदि तूने किसीके साथ भलाई की है तो उससे भलाईकी आशा रख, और यदि तूने कोई बुराई नहीं की तो किसीकी बुराईसे न डर ।

—दीवानुलअरबसे अनुवादित ।

* मयदो महतामेव महतामेव चापद ।

वयते क्षीयतेन त्रौ ननु तारागणं क्वचिन् ॥

अर्थ—बर्षोंकी ही मपत्ति और बर्षोंकोही विपत्ति आती है । चन्द्र ही घटना करता है, न कि तारा-समूह ।

† (क) गृहेषु पथेन्द्रियनिग्रहस्तप ।

अर्थ—घरमें रहकर इन्द्रियदमन करना नप है ।

(ख) निवृत्त रागस्य गृह तपोवनम् ।

अर्थ—जिमका राग दूर हो गया है उसके लिये घर भी तपोवन है ।

व्यायाम पर वार्तालाप । ❀

खलीलका कथन अनीससे ।

अनीस ! तुम हमसे क्यों कतराते हो और खेलाडियोंके साथ खेलमे क्यों नहीं सम्मिलित होते ?

क्या तुम नहीं देखते कि मित्र एक दूसरेको खेलनेके लिये पुकार रहे हैं, और कैसे प्रसन्न चित्त है ? वे इस प्रकार हाथ फैलाते और सिकोडते हैं कि दर्शक लोग उनको देखकर मुग्ध हो जाते हैं ।

हिरनीके समान उनमें मुडनेकी शक्ति है, पर जब वे बाढो को फाँदते हैं तो सिंह होते हैं ।

जब वे सीधे खड़े हो जाते हैं तब स्तम्भके समान प्रतीत होते हैं । पर लचकनेके अवसर पर कोमल डालियाकी नाईही है ।

अनीसका उत्तर ।

हे खलील ! चलो, दूर हटो ! मेरे पाससे जाओ । निस्मन्देह तुम लोग बड़े शठ हो ।

गोडा कुदाने और कूद-फाँद करनेसे क्या लाभ ? और भला लकड़ीके खेल और गेंद खेलनेसे लाभ ही क्या ?

* इस व्यायामके विषयका कथन परस्पर वार्तालापकी शैली पर है । खलील और अनीस इस वार्तालापके नायकोंके कम्पिन नाम हैं ।

और चन्द्रको ही लगा करता है (अर्थात् विपत्तियाँ केवल बड़े बड़े मनुष्यों पर ही आया करती है ।) ❀

जब कि आयुकी सीमा अन्तमें मृत्यु है तब आयुका अधिक तथा न्यून होना बराबरसा ही है ।

जब कि ईश्वर किसी मनुष्यकी सहायता करनेके लिये तान लेता है, तो उसके शत्रु भी उसके सहायक बन जाते हैं ।

लंग दिखलानेके लिये मेरी आव भगत करतें हैं, किन्तु यदि व मुझपर एकान्तमें अधिकार जमा सकें तो मुझे उसी समय मार डाले ।

वास्तवमें साधुता उस युवकमें जो है अपनी इच्छाओंसे उस कालमें दूर रहे जबकि वह उन पर अपना अधिकार रखता हो । †

यदि तूने किसीके साथ भलाई की है तो उससे भलाईकी आशा रख, और यदि तूने कोई बुराई नहीं की तो किसीकी बुराईसे न डर ।

—जीवानुलभरवसे अनुवादित ।

* मयदो महनामेव महनामेव चापद ।

वधते क्षीयतेच त्रौ तनु तारागण क्षयिन् ॥

अर्थ—बड़ोंकी ही मयसि और बड़ोंकीही विपत्ति प्राप्ती है । चन्द्र ही घटना-ग्रस्त है, न कि तारा समूह ।

† (क) गृहेषु पथेन्द्रियनिग्रहस्तप ।

अर्थ—घरमें रहकर इंद्रियदमन करना तप है ।

(ख) निवृत्त रागस्य गृह तपोवनम् ।

अर्थ—जिसका राग दूर हो गया है उसका लिये घर भी तपोवन है ।

तुमने तो मुझे सन्तुष्ट कर दिया और अब मेरी छाती गज भरकी हो गई। सो अब तुम कल ही मुझको खेलाडियोंके साथ पाओगे।

—महमद मुहम्मद जन्नी ।

कुशल सहनशील ।

हे मेरे मित्रो, याद रखो कि कोई आपत्ति चाहे कितनी ही भीषण क्यों न हो, पर ईश्वरकी सौगन्द कि मदैव किसी जीव पर नहीं रहेंगी । ❀

सो यदि किसी दिन तुम पर कोई आपत्ति आ जाय तो उससे व्याकुल न हो जाओ, और यदि तुम्हारी कुछ हानि हो जाय तो सबसे शिकायत न करते फिरो ।

निस्तदेह बहुतसे ऐसे कुलीन हैं कि उनपर आपदाएँ आई तो वे धैर्य धारण किये रहे, यहाँ तक कि वे सब आपदाएँ मुँह निकोड़े हुए स्वयं चली गई ।

कुछ ऐसी भी घोर विपत्तियाँ पड़ीं जो अथाह जलके समान लहरें मारनेवाली थीं । पर धैर्यके साथ ही मैंने उनका भी स्वागत किया । यहाँ तक कि वे लुप्त हो गई ।

कालके चक्रोंके निमित्त मेरी आत्मी तो सदैवसे बड़ी हेकड़ है, परन्तु जब उसने देखा कि मैं आपत्तिके अवसर पर धैर्य धारण कर लेता हूँ, तब उसने भी धैर्य धारण कर लिया ।

• नीचे गच्छत्युरि च दशा चक्रनेमिकमेण । मेवदत्त ।

अथ-चक्रके धुरेकी भाँति दशा ऊपर नीचे होती रहती है ।

ओ शरीर दास ! कहीं विद्वान् मनुष्य अपने अमृत्यु समयको खेल-कूदमें लगाता है ? खेल कूद तो बच्चोंके लिये छोड़ दो । बस उठो और किसी काम-काजमें लग जाओ ।

खलील ।

अरे अनीस ! तुम्हारी बात तो निस्सन्देह ऐसी है कि उससे सुननेवाले धोखेमें पड़ सकते हैं । परन्तु हमपर हमारे शरीरका प्रभुत्व है ।

सो यदि हम उसको पुष्ट करेंगे तो वस्तुतः वह हमारा मशायक बनेगा ।

क्या उस निर्बलसे कुछ भलाईकी आशा की जा सकती है, जिसका हृदय सदैव सिन्न और अप्रसन्न रहता है ?

वास्तवमें लोगोका यह कहना सच है कि शरीरकी स्वस्थताके बिना मनुष्यकी बुद्धि भी ठीक नहीं रहती ।

तुम अब अपने और मेरे शरीरकी ओर देखो, तो तुम्हें ठीक ठीक पता चल जायगा और सच या झूठका निर्णय हो जायगा ।

तुम विद्या और विवेकमें भी मुझसे आगे न बढ़ सकोगे, और अच्छी तरहसे जान लोगे कि तुम नहीं, बल्कि मैं ही श्रेष्ठ हूँ ।

अनीस ।

तुम्हारी कृपाके लिये मैं धन्यवाद देता हूँ । और ऐ खलील, ईश्वर करे कि तुम सदैव सुरक्षित और प्रसन्नताके साथ जीवित रहो ।

तुमने तो मुझे सन्तुष्ट कर दिया और अब मेरी छाती
ज भरकी हो गई। सो अब तुम कल ही मुझको खेलाडियोंके
॥थ पाओगे ।

—अहमद मुहम्मद उज्ज्वी ।

कुशल सहनशील ।

हे मेरे मित्रो, याद रखो कि कोई आपत्ति चाहे कितनी
भीषण क्यों न हो, पर ईश्वरकी सौगन्द कि सदैव किसी
गिव पर नहीं रहेगी । ❀

मो यदि किसी दिन तुम पर कोई आपत्ति आ जाय तो
तसे व्याकुल न हो जाओ, और यदि तुम्हारी कुछ हानि
तो जाय तो सबसे शिकायत न करते किरो ।

निस्सदेह बहुतसे ऐसे कुलीन हैं कि उनपर आपदाएँ
गई तो वे धैर्य धारण किये रहे, यहाँ तक कि वे सय आप-
दाएँ मुँह सिकोड़े हुए स्वयं चली गई ।

कुछ ऐसी भी घोर विपत्तियाँ पड़ीं जो अथाह जलके
समान लहरें मारनेवाली थीं । पर धैर्यके साथ ही मैंने उनका
भी स्वागत किया । यहाँ तक कि वे लुप्त हो गई ।

कालके चक्रोंके निमित्त मेरी आत्मी तो सदैवसे बड़ी
हेकड़ है, परन्तु जब उसने देखा कि मैं आपत्तिके अवसर पर
धैर्य धारण कर लेता हूँ, तब उसने भी धैर्य धारण कर लिया ।

- नीचगच्छतुरि च दशा चक्रनेमिक्रमेण । मेवदूत ।
अध-चक्रके पुरेकी ओर दशा ऊपर नीचे होनी रहती है ।

यह देखकर मैंने अपनी आत्मासे कहा कि तू एक प्रतिष्ठित पुरुषके समान जान दे दे । और सच तो यह है कि दुनियाँ कभी हमारी थी, पर उसने अब हमसे मुँह मोड़ लिया है ।

—एक कवि ।

प्रभुताका मार्तण्ड ।

मेरे गुणोंसे तो तू अनभिज्ञ नहीं है, और वास्तवमें उन्हीके कारण लोग मुझसे जलते हैं । परन्तु लोगोंके जलने-भुननेपर भी मैं सदैव उन्नतिके शिखर पर चढ़ता रहता हूँ ।

मुझ पर जो विपत्तियाँ आती हैं, वे मेरे गौरवको यथेष्ट रूपसे बढा ही दिया करती हैं ।

हे मेरे मित्र ! जब कि तू मुझसे पृथक् हो जायगा, तो वास्तवमें तू ऐसे शक्तिशाली पुरुषसे नाता तोड़ बैठेगा, जिसकी फुरतियाँ उसके सहयोगियोंके हृदयोंको कँपा देती हैं ।

जब कि अन्य लोग छिप जाते हैं, उस समयमें भी तू मुझे सूर्यके समान पावेगा, जो कभी किसी स्थानमें छिपा नहीं करता ।

—महबस-बिन-मुहम्मद अनसारी ।

मेरे पास कोई ऐसी वस्तु नहीं रही जो कि एक पैसेमें भी बेची जा सके । और मेरी शकल मेरी हालतको दर्शा रहा है ।

—रुन मयूम ।

ऊँटनी ।

मेरी ऊँटनी जङ्गली गद्देके समान बड़ी मजबूत और चतुर है । मैंने उस पर ऐसी कड़ी दुपहरमें सफर किया है, जिसकी लपट नीलगायोंको भी भून देती हैं ।

उसकी दोनों कोखें एक दूसरीसे दूर और चौड़ी हैं । वह हजरमूत देशके ऊँटोंके वशसे है । उसके जोड़ गठीले हैं और वह यमन-देशीय महरी गोत्रकी है ।

मैंने इसको हॉका तो ऐसी चली मानो उड़ती थी । वह मोटी ताजी है और यदि सनस्त ऊँटोंके घरानोंका पता लगाया जाय तो उसका घराना सर्वश्रेष्ठ निकलेगा ।

मैंने इसको उध कुलके ऊँट और ऊँटनीसे पाया । फिर जब इसके खरीदनेका विचार किया, तो इसके मालिकको दामका अधिकार दे दिया । यहाँ तक कि उसीके मॉगनेके अनुसार दाम देकर इसका मालिक हो गया ।

—ब३९—वल—इनकी ।

घोड़ा ।

मैं प्रातः काल उस समय यात्राकरता हूँ, जब कि आकाश-मण्डलमें लाली छाई होती है और रात्रिके अन्त तथा भोरके प्रारम्भका समय होता है ।

मेरे जानेके समय तारे ध्वजारोंके समान होते हैं और मैं ऐसे घोड़े पर जाता हूँ, जो स्वयमेव बहुत तेज जाता है । यहाँ तक कि उसकी गर्दन तथा माथेके बाल कभी इधर और कभी उधर हो जाया करते हैं ।

यह घोड़ा उस घोड़-दौड़में प्रथम रहा था, जिसमें समस्त वर्षाक एकत्र थे, और यह फिर उस समय एक बाजके समान वर्षाकी घून्नोंको झाड़ता था ।

यह उस अच्छे शिकारी बाजके समान है जो दूरसे ही शिकार पर चोट करता है और जिसके छोटे पंरोंसे समीपके पक्षी भयभीत रहते हैं ।

जिसके भयसे पक्षी वृक्षोंकी डालियोंमें शरण लेते हैं, जो शिकारको दूरसे ही देख लेता है और जब उसके निकट आ जाता है, तो शिकार उसके पंजसे निकल नहीं सकता ।

जो कि ऐसा अच्छा शिकारी बाज है कि शिकारके निकट पहुँचनेसे ही, शिकारको ऐसा प्रतीत होता है, मानो वह उस पर दूट पड़ा ।

उसकी आँखें बड़ी ताड़नेवाली हैं, और ऐसा मालूम होता है कि मानों एक पत्थरके दोनों किनारोंमें रक्खी हुई हैं । यहाँ तक कि सूर्यसे कभी सी भी नहीं गई । *

—हुमयद—उल—अरकत ।

काल-चक्रकी बदौलत आनन्द तो कभी कभी ही मिला करता है, पर उसकी आपदाएँ प्रायः सदैव बनी रहती हैं ।

—इब्न राबिन्दी ।

* ध्यान रहे कि जब कोई बड़ा बाज एकत्र जाता है तो उसकी आँखें पहले भी दो जाती हैं जिनमें वह पालतू हो जाय । परन्तु कविने अपने पंरोंकी तुलना ऐसे बाजक माथ की है जो स्वेच्छानुसार विचरकर शिकार करनेवाला है और न कभी पकड़ा गया है और न उसकी आँखें ही सी गई हैं ।

अनुवादक ।

मेघ ।

मैं रात्रिको जाग रहा था कि वहरात ऐसे विद्युन्मय मेघके कारण लम्बी प्रतीत होने लगी, जो कि बहुत गाढ़ा था और एक भूमिसे दूसरी भूमिकी ओर जा रहा था ।

रात्रिके पहले भागमें मेघ मतवालोंके समान छोटे छोटे भागोंमें विभक्त था । और उसका एक टुकड़ा ही अकालसे पीड़ित भूमिके लिये ऐसा पर्याप्त था, कि वैसा दूसरा कोई पूरा मेघ भी काफी नहीं था ।

शुण्डके शुण्ड बादल जङ्गलोंमें ऐसे गरज रहे हैं, मानों बड़ी बड़ी ऊँटनियाँ एक दूसरेको देखकर बढ़बड़ा रही हैं ।

इस गाढ़े और श्वेत मेघके ऊँचे ऊँचे किनारे क्या हैं, मानों लयनान पहाड़की ऊँची ऊँची लम्बी-चौड़ी चोटियाँ हैं ।

वह जलमय मेघ अपने चलते-फिरते टुकड़ोंकी सहायतासे उन अति प्रचण्ड वायुओंका सामना करता है जो दशर मृतकी ओरसे आती हैं ।

यह मेघ अपने पीछे शुद्ध और स्वेच्छ जल छोड़ जाता है । और यदि ससारमें पवित्र जल होता है तो इसीका होता है ।

यह मेघ ऊँचे स्थानके अरफ़ज वृक्ष, तथा ग़ारी और तीखी घासोंकी जड़ोंके उन सुतरोंमें जीवन डाल देता है, जो कि पुराने हो जानेके कारण सूखकर मर गये थे ।

यह गाढ़ा श्वेत मेघ बहुत जलसे भरा होनेके कारण जल शनै, उस ऊँटके समान चलता रहा जो कि थुड़ा और दुर्बल

। साथही साथ जिसकी नकेलकी डोर भी तङ्ग हो और वह ऐसी भूमिपर आगे बढ़ता हो जिसमें पैर धँसते हों ।

—मिलहत्त-उल-जिरमी ।

एक अभ्यागत-सेवी कुदुम्ब । ❀

जाड़के दिनोंमें मैं मुहल्लबके परिवारका अतिथि था ।
 वे दिन अकालके थे और मैं विदेशमें एक यात्री था ।

उन्होंने निरन्तर मेरा सत्कार किया था, बराबर मेरा हाल पूछा था और सदैव मुझ पर करुणा रखी थी । यहाँ तक कि उनको मैंने अपना परिवार ही समझ लिया था ।

—एक कवि ।

भाईका दुखड़ा ।

ऐ मेरी आँख । प्रत्येक दिन जब कि भोर हो, उस समय भाई जरीह पर चार आँसू बहाया कर ।

निस्सन्देह मेरा भाई मेरे लिये एक पहाड़के समान था जिसकी छायामें मैं शरण लेती थी । परन्तु मर जानेके बाद तू (मेरा भाई) मुझे ऐसे चटियल मैदानमें छोड़ गया है, जिसमें कहीं छया नहीं, और मैं अब धूपमें पड़ी हूँ ।

• प्राचीन अरबमें अतिथि-सेवाकी बड़ी प्रथा थी । विशेषतः अकालके समय में कोई आगतुर्कोको खान पानादिसे सुख पहुँचाता था, वह असीम-भादरखोष, तथा मरुत्वपूर्ण प्रगमाका भागी होता था । और जो कोई अभ्यागतोंकी सेवामें किसी प्रकारकी कसर रखता था वह अति निन्दनीय माना जाता था ।

—अनुवादक ।

जब तू जीवित था तब मैं साहसवाली थी, निडर होकर मैदानमें फिरा करती थी और तू मेरा बाहुबल था ।

आज मैं एक तुच्छके सन्मुख भी हीन हूँ और उससे डरती हूँ, और यदि कोई मुझ पर अत्याचार करता है, तो मैं (निःशस्त्र होनेके कारण) उसको अब अपने हाथोंसे रोकती हूँ ।

मुझको अब मजबूर होकर अपनी आँख बन्द कर लेनी पड़ती है, क्योंकि मैं जानती हूँ कि मेरे सवारों और नेत्रोंकी तेजी तेरी मृत्युके कारण जाती रही है ।

जब कि कुमरी (चिड़िया) दिनमें, वृक्षकी किसी डाली पर बैठकर 'बासजनाहो' कहती है, मैं उस समयमें 'बासबाहो' — ये मेरी सुबह मुझ पर दया कर—कहती हूँ •

—कतिशा-वित-इल-भजइम (२३) ।

पुत्र और बधूसे दुःखी स्त्री ।

मैंने अपने पुत्रका पालन पोषण उस समय किया जब कि वह पक्षीके एक ऐसे नन्हे बच्चेके समान था जिसके शरीर पर छोटे ही छोटे बाल होते हैं और जिसके शरीरका सबसे बड़ा अङ्ग पेट ही होता है ।

अब वह खजूरके एक ऐसे मजबूत वृक्षके सदृश हो गया है जिसकी टहनियोंको छाँट दिया गया हो और जिम्-

• प्राचीन ऋग्वेद प्रातः और सायंकालके समय नये वृत्तों पर शोक मनानेका दूरूर था । और प्रातः काल ही प्रायः लूट मार होती थी । इमलिये सुबहका दुःख पूर्वक पीतना बहुत अच्छा समझा जाता था । अनुवादक ।

के तनेसे मोटी मोटी डालियोंको काट दिया गया हो । परन्तु इतना बड़ा होकर अब उसने मुझे मारना शुरू किया और मुझे शिक्षा देना आरम्भ किया । परन्तु बुढ़ापेके बाद मैं सभ्यता सीखूँ, यह आशा उसको न रखनी चाहिए ।

अब जब मैं उसके घनाव-शृङ्गारको देखती हूँ तो बड़ा आश्चर्य होता है । यहाँ तक कि उसकी छाटीके बालोंसे भी बड़ी विचित्रता टपकती है ।

एक दिन उसकी बहूने मुझको सुनाते हुए उससे कहा कि दुष्कर्मोंको छोड़ दे, क्योंकि माताके साथ समझ बूझकर व्यवहार करना चाहिए ।

उसकी बहूने तो मुझे सुनाकर ऐसा कहा, किन्तु हमका वास्तविक हाल यह है कि यदि वह मुझे जलती हुई अग्निमें पड़ी देरे, तो निकालनेके बदले चढे आगमें कुछ लकड़ियाँ और डाल दे ।

—इज्जान बराही एक स्त्री ।

विदेशमें पुत्रका मारा जाना ।

लूट-मार करके धनोपार्जनकी इच्छासे तू रात्रिके समय गया । परन्तु उलटा तू ही मृत्युके घाट उतार गया ।

मैं नहीं जानती कि किसने तुझे मार डाला । ईश्वर करे कि मुझे तेरे घातकका पता लग जाय ।

यदि तू मारा नहीं गया, तो फिर क्या तू बीमार है जो घर लौटकर नहीं आया ? अथवा तू शशुओंके चंगुलमें फँसा हुआ है ?

क्या ऐसा तो नहीं हुआ कि तुझे उन विपत्तियोंने मृत्युका मुँह दिखाया हो, जिन्होंने कि चकोरके बन्धोका क्षय कर दिया है ?

मनुष्य चाहे जहाँ जाय, मृत्यु उसकी घातमें वहीं लगी रहती है ।

कौन सा अच्छा गुण है जो तुझमें न था और अन्य किसीमें था (अर्थात् तू सकल गुण संपन्न था) ?

हे लोगो ! जब कि मृत्युका समय आ जायगा, उस समय प्रत्येक वस्तु तुम्हारी घातक बन जायगी ।

बिना किसी कष्टके अनेक बार तू अपने उद्योगमें सफली-भूत रहा ।

निस्सन्देह किमी आपदाने ही तुझको इस बातसे रोका है, कि तू मुझे उत्तर दे । अम में धैर्य धारण करूँगी, क्योंकि तू अपने पूछनेवालेको उत्तर ही नहीं देता ।

ईश्वर करे कि मेरा हृदय तेरी ओरसे एक क्षणके लिये धैर्य धरे ।

क्या ही अच्छा होता कि मैं तेरे बदलेमें मृत्यु की भेंट होती ।

—एव स्त्री ।

एक बादशाहकी माताका परलोकगमन । ❀

हम शत्रुओंको मारनेके लिये उत्तम उत्तम तलवारें और बड़े बड़े भाले तैय्यार करते हैं । परन्तु मृत्यु बिना छड़े ही हमारा सक्ताया कर देती है ।

• सैक्र-उद-दोन नामी शाम (3, 11:2)के बादशाहकी माताकी मृत्यु पर ये शोकपूर्ण पद्य कहे गये थे ।
—मनुवाक्य ।

हम अच्छे अच्छे तेज घोड़ोंके स्वामी होते हैं । फिर भ
वे हमको कालचक्रके धावसे मुक्त नहीं करते ।

कोन है जो ससार पर सदैवसे मोहित नहीं ? पर
ससारमे सर्वदा रहनेके लिये कोई मार्ग ही नहीं ।

मित्रसे मिलना-जुलना तेरे भागमें ऐसा ही है जैसे कि
सुषुप्तिकी अवस्थामे तेरे विचारकी दशा होती है ।

कालने मुझ पर आपदाओके इतने बाण फेके कि मेरा
हृदय तीरोंके परदेमे हो गया ।

सो जब मुझ पर बहुतसे तीरोंकी बौछार हुई तो मैं ऐसा
विध्व गया कि बाणोंके फलों पर फल टूटे ।

मुझ पर दुःख सुगम हो गये । अब मैं उनकी कुछ तितिक्षा
नहीं करता, क्योंकि जिस पर सर्वदा आपत्तियाँ आती रहती
हैं, उसके लिये कोई क्लेश दुस्तर नहीं हो सकता ।

जिसने बादशाहकी माताके परलोकगमनका समाचार
दिया, उसने निस्सन्देह आज प्रथम बार (ससारमें) इतनी
बड़ी कुलवतीकी मृत्युका समाचार दिया है ।

अब इस समाचारस लोगोकी हालत ऐसी हो गई है, मानो
इसस पहले किसीका मृत्युने दुःख ही नहीं दिया था और न
किसीके मनमें ऐसी आपत्तिकी स्फुरणा ही हुई थी ।

सुगन्धिके बदल, उस स्वर्गवासिनीके मुख पर ईश्वरकी
कृपा सुशोभित है और सौन्दर्य उसपर लपटे हुए कफनके
समान है ।

यह स्वर्गवासिनी क़ावरमे ढँकनेसे पूर्व चतुराईसे ढँकी हुई
थी और अब भावोंसे पूर्ण थी ।

पृथ्वीके नीचे एक ऐसी स्थिति है जो कि उसके नीचे पुरानी हो जायगी । परन्तु हमारी स्मृति उसके विषयमें सदैव नवीन ही रहेगी ।

कोई मनुष्य ससारमें नित्य नहीं रहेगा, बल्कि सभी लोग क्षयको प्राप्त होंगे ।

मेरी आत्मा इस बातसे सन्तुष्ट है कि तू ऐसी मौत मरी है जिसकी अभिलाषा समस्त जीवित स्त्रियाँ और पुरुष रखते हैं ।

तू शुभ दिवस प्राप्त करके मरी है । और ननमेंसे कोई दिन भी ऐसा सकटमय नहीं हुआ कि जिसमें तूने जीवनके स्थानमें मृत्युको श्रेष्ठ न समझा हो ।

मानका परदा तुझपर तना हुआ है, क्योंकि राज्य तेरे पुत्र अली (सैफ-उद् दौल) के हाथमें उच्च अवस्थामें है ।

तेरी कब्र पर (ईश्वर करे) प्रातःकालके समय बरसने-वाला मेघ ऐसा बरसे जैसा कि तेरा हाथ दानकी वर्षा किया करता था ।

बढ़ चारों ओर फैला हुआ मेघ मूसलाधार बरसे और भूमिको ऐसा उखाड़ डाले जैसे जैसे तोंबडों (दानेवाले पात्रों) को देरकर घोंड़े भूमिको उखाड़ देते हैं ।

मैं तेरा हाल प्रत्येक प्रभुतासे पूछता हूँ, क्योंकि तेरे विषयमें मुझे यह पता है कि कोई प्रभुता तुझसे वञ्चित नहीं थी ।

कोई भिखारी जब तेरी कब्रके समीपसे जाता है तो वह रो पड़ता है । यहाँ तक कि रोते रोते भिक्षा माँगना भूल जाता है ।

तू अनेक प्रकारसे दान किया करती थी । क्या ही जच्छा होता कि इस समयमें भी तुझे दान करनेकी शक्ति होती ।

मैं तुझे तेरे जीवनकी सौगद देकर पूछता हूँ, कि क्या तू जीवन और उसकी बात भूल गई ? और मैं यद्यपि तेरे निवास स्थानसे दूर हूँ, तथापि तुझको नहीं भूलता ।

तूने हमारी इच्छाके प्रतिकूल अब ऐसे स्थानमें जाकर निवास किया है जहाँ कि उत्तरी तथा दक्षिणी वायु पहुँचती ही नहीं ।

अब सुजामा झाड़ियोंकी सुगंधि तेरे निकट नहीं पहुँचती और मेघकी फुहार (छोटी छोटी हलकी बूँदें) भी तेरे समीप जानेसे रुक गई है ।

तू अब ऐसे स्थानमें है जिसका निवासी अपने गृहसे दूर होता है और सम्बन्धियोंसे नाता तोड़े हुए पृथक् रहता है ।

तू अदासी, मेघके जलके समान पवित्र थी, और अपने भेदोंको गुप्त रखनेवाली तथा बातकी सश्वी थी ।

तेरी बीमारीके दिनोंमें तेरी दवा एक बड़ा निपुण चिकित्सक करता था । परन्तु तेरा अद्वितीय पुत्र प्रभुताका बड़ा भारी चिकित्सक है ।

जब कि किसी सीमाका रोग, तेरे पुत्रके समुख लोग प्रकट करते हैं तो उसके लम्बे भालोंके फल उस सीमाकी नीरोग करते हैं ।

तू अन्य स्त्रियोंके समान नहीं थी । और न तू उन स्त्रियों के समान थी जिनकी कबरे उनके लिये परदेके समान समझी जायँ ।

तेरी लाशके साथ व्यापारी लोग नहीं गये थे जो कि लौटनेके पश्चात् अपना अपना जूता साफ करते ।

नेरी लाशके चारों ओर बड़े बड़े लोग नङ्गे पैर और पैदल थे । और छोटे छोटे ककर-पत्थर उनके पैरोंके नीचे शुतुर-मुर्ग- (उंट पक्षी) के पंखोंके परोंके समान थे ।

तेरी मृत्युके शोकसे परदेमें रहनेवाली स्त्रियोंको परदेने प्रकट कर दिया । और उन्होंने केवल काले वस्त्रको धारण नहीं किया बल्कि सुगन्धित चयटनके स्थानमें मुखपर स्याही मल ली ।

इन स्त्रियोंको जब आपत्ति-जनक समाचार मित्रा तो हँसी-खुशीके कारण, उनकी आँखोंमें जो नीर था वह आपत्तिके नीरमें परिवर्तित हो गया ।

जैसी तू योग्य थी, यदि उसी प्रकार अन्य स्त्रियाँ भी होतीं तो निस्सन्देह स्त्रियोंको पुरुषोंसे श्रेष्ठ गिना जाता ।

सूर्य (ज्योति केंद्र) का वाचकशब्द (शम्स) स्त्री लिङ्ग नाम है तो कुछ हर्ज नहीं । और चन्द्रमाके लिये पुलिङ्ग शब्द है, तो इससे चन्द्रमाके लिये कोई गौरव नहीं । •

जो लोग मर गये हैं उनमेंसे उसका मरना सबसे अधिक दुःखदायी है जो मरनेसे पूर्व अद्वितीय हो ।

हममें से कुछ लोग, कुछ लोगोंका अन्त्येष्टि सस्कार करते हैं और पिछले लोग अगलोंको सिरों पर चढ़ते हैं ।

बहुत सी आँखें ऐसी हैं कि उनके किनारोंको चूमा जाता

• मरती भाषामें सूर्य-वाचक शब्द स्त्री लिङ्ग है और चन्द्रमावाचक पुलिङ्ग है ।

ससारमे हमसे पहले जो लोग पैदा किये गये थे, वे जीवित रहते तो हम पृथ्वी पर आने-जानेसे दिये जाते ।

—मुत्तमम् ।

ऐ सुननेवाले ! क्या तुझे ज्ञात नहीं कि पृथ्वी चौड़ी-चकली है । फिर क्या कोई भाग मुझे रहने न देगा ?

—अयास-विन-करीम ।

जब किसी विवेकीने ससारकी परीक्षा की, तो उसे ज्ञात हुआ कि ससारमे मित्रके वल्लोमें कैसे कैसे शत्रु हैं ।

—अवृन्निवास ।

मनुष्यको मृत्युके पश्चात् उसी मकानमें निवास करना होगा जिसको कि उसने अपनी मृत्युसे पहले बनाया है ।

—इजरात भली ।

समारमे दो वस्तुएँ बहुत ही कम पाई जाती हैं—एक तो शुद्ध कमाईका धन, दूसरे सत्य शिक्षक मित्र ।

—गुलु ब्वायन ।

जब कि मैं जानता हूँ कि मेरा जीवन केवल एक क्षण मात्र है, तो मैं क्यों उसको ईश्वरकी स्तुति, प्रार्थना और उपासनामें न लगाऊँ ?

—सुप्रेमान बाबरी ।



